

សេចក្តីថ្លែងអំណរគុណ :

សៀវភៅនេះជាលទ្ធផលចេញពីសមិទ្ធិផលដ៏ច្រើន នៃសេរីសៀវភៅច្បាប់របស់មជ្ឈមណ្ឌលអប់រំច្បាប់ សម្រាប់សហគមន៍ គឺសៀវភៅច្បាប់ការងារវគ្គ១ និង វគ្គ២ ដែលសរសេរដោយ ជាទ្រឹសហ្សាបាស៍ ។ អ្នកនិពន្ធសៀវភៅដែលរៀបចំថ្មីនេះ សូមថ្លែងនូវអំណរគុណចំពោះឯកឧត្តម ថាច់ សែម លោកហួត ចាន់ធី លោកអ៊ុន ខេមរា និង លោកចូ ប៊ុនថន ដែលបំរើការនៅក្រសួងការងារ និង បណ្តុះបណ្តាលវិជ្ជា- ជីវៈ ដែលប្រសិនបើគ្មានជំនួយពីឯកឧត្តម និង អស់លោកទាំងនេះទេ សៀវភៅនេះមិនអាចសរសេរបាន ចប់សព្វគ្រប់ឡើយ ។

សំគាល់:

ការបោះពុម្ពផ្សព្វផ្សាយនេះមានគោលបំណងគ្រាន់តែជាការផ្តល់ព័ត៌មានប៉ុណ្ណោះ ។ សៀវភៅនេះ មិនមានគោលបំណង ផ្តល់យោបល់ផ្នែកច្បាប់ និង មិនបានបង្ហាញអំពីការបកស្រាយច្បាប់ជាផ្លូវ ការរបស់ក្រសួងការងារ និង បណ្តុះបណ្តាលវិជ្ជា ឬ របស់អង្គការពលកម្មអន្តរជាតិឡើយ ។

រៀបចំឡើងដោយ:

- លោក ដាញ៉ែល អាឌីឌី
- កញ្ញា សូហឿ ព្រៃន
- លោក លី អ៊ុយ ម៉េង
- លោក ហ៊ុហ្គោ វ៉ាន់ ណាំតី

បកប្រែដោយ:

- លោក យី យុទ្ធ វិរៈ
- កញ្ញា អាឌ វិរៈ

©២០០៧ មូលនិធិក្រុមប្រឹក្សាអាជ្ញាកណ្តាល

ជំនួយការរៀបរៀង
យង់ សុខាន់

បន្ទប់លេខ ៣៣១ អាគារ A ភ្នំពេញសេនធីរ
info@arbitrationcouncil.org

មូលនិធិសម្រាប់ការបោះពុម្ពផ្សាយនេះ ផ្តល់ឱ្យដោយក្រសួងការងារសហរដ្ឋអាមេរិក
តាមរយៈគម្រោងដោះស្រាយវិវាទការងារនៃអង្គការពលកម្មអន្តរជាតិនៅកម្ពុជា

បុព្វកថាដោយ ឯកឧត្តម ល្បើប ប៊ុនជិន រដ្ឋមន្ត្រីក្រសួង ការងារ និង បណ្តុះបណ្តាលវិជ្ជាជីវៈ	១
បុព្វកថាដោយ ឯកឧត្តម អ៊ុក សំហេង អគ្គនាយករដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា	៣
សេចក្តីផ្តើមដោយលោក ឃុំឃ្លា ចាន់ ណាំរតី (អង្គការពលកម្មអន្តរជាតិ)	៥
សេចក្តីផ្តើម	៧
វិវាទអំពីសិទ្ធិ និង វិវាទអំពីផលប្រយោជន៍	៧
វិវាទបុគ្គល និង វិវាទការងាររួម	៨
វិវាទបុគ្គល	៨
វិវាទរួម	៩
ការដោះស្រាយវិវាទបុគ្គល	១៣
ការដោះស្រាយវិវាទការងាររួម	១៦
លក្ខណៈខុសគ្នារវាងការដោះស្រាយវិវាទបុគ្គល និង វិវាទរួម	១៦
នីតិវិធីនៃការដោះស្រាយវិវាទរួម	១៧
ការជ្រុះជុំវិវាទការងាររួម	១៨
ការដោះស្រាយវិវាទរួមដោយអាជ្ញាកណ្តាល	១៩
ក្រុមប្រឹក្សាអាជ្ញាកណ្តាល	២០
ក្រុមអាជ្ញាកណ្តាល	២១
អំណាច និង ភារកិច្ចរបស់ក្រុមប្រឹក្សាអាជ្ញាកណ្តាលក្នុងការសម្រេចរឿងវិវាទ	២៤
នីតិវិធីសវនាការ និង ភស្តុតាង	២៥
សេចក្តីសម្រេចរបស់ក្រុមប្រឹក្សាអាជ្ញាកណ្តាល និង ការបញ្ចប់វិវាទ	២៧
សំណង	៣១
គុណទិវរបស់លេខាធិការដ្ឋានក្រុមប្រឹក្សាអាជ្ញាកណ្តាល	៣២

សេចក្តីបង្គាប់ក្រុមប្រឹក្សាអាជ្ញាកណ្តាល	៣៣
ការដាក់ឱ្យអនុវត្តសេចក្តីបង្គាប់	៣៤
ផលវិបាកនៃការដាក់ពាក្យប្តឹងជំទាស់	៣៨

កូដកម្ម និង ឡកអេវ៉ា ៤០

និយមន័យកូដកម្ម	៤១
គោលបំណងស្របច្បាប់នៃកូដកម្ម	៤២
គោលបំណងមិនស្របច្បាប់នៃកូដកម្ម	៤៣
ពេលវេលាស្របច្បាប់នៃកូដកម្ម	៤៤
នីតិវិធីសម្រាប់ការធ្វើកូដកម្ម	៤៥
ការសម្រេចអំពីនីត្យានុកូលភាពនៃកូដកម្ម	៤៦
វិធានសម្រាប់អនុវត្តក្នុងពេលធ្វើកូដកម្ម	៤៩
ឡកអេវ៉ា	៥១

ឧបសម្ព័ន្ធ ១ ~ ច្បាប់ការងារ (១៩៩៧) ៥២

ឧបសម្ព័ន្ធ ២ ~ ប្រកាសស្តីពីក្រុមប្រឹក្សាអាជ្ញាកណ្តាល ៦៣

ឧបសម្ព័ន្ធ ៣ ~ វិធាននៃនីតិវិធីក្រុមប្រឹក្សាអាជ្ញាកណ្តាល ៧៨

បុព្វកថាដោយ ឯកឧត្តម លៀម ប៊ុនឌីន

រដ្ឋមន្ត្រីក្រសួង ការងារ និង បណ្តុះបណ្តាលវិជ្ជាជីវៈ

តាំងពីសៀវភៅនេះត្រូវបានរៀបរៀងឡើងលើកទីមួយ ក្រុមប្រឹក្សាអាជ្ញាកណ្តាលបើកសវនាការ ជំនុំជំរះក្តី និង ដោះស្រាយវិវាទការងារយ៉ាងជោគជ័យក្នុងរយៈពេលជាងមួយឆ្នាំនេះ ។ ក្រុមថ្មីនៃ អាជ្ញាកណ្តាលទាំង ២១ រូប បានចាប់ផ្តើមអាណត្តិរបស់ខ្លួន កាលពីខែឧសភា ឆ្នាំ ២០០៤ ។ ដោយ សារការងាររបស់ក្រុមប្រឹក្សាអាជ្ញាកណ្តាលមានកើនឡើងអាជ្ញាកណ្តាលចំនួន ៦ ទៀត ត្រូវបានតែង តាំងនៅក្នុងខែកក្កដា ឆ្នាំ ២០០៤ ។

ក្រុមប្រឹក្សាអាជ្ញាកណ្តាល កំពុងតែបង្កើតនូវបទដ្ឋានដ៏ខ្ពស់មួយសម្រាប់កំណែទម្រង់ផ្នែកច្បាប់ និង ប្រព័ន្ធតុលាការនៅក្នុងព្រះរាជាណាចក្រកម្ពុជា ។ ក្រុមប្រឹក្សាអាជ្ញាកណ្តាលបង្កើននូវតម្លាភាព ពី ព្រោះគ្រប់សេចក្តីសម្រេចទាំងអស់មាននូវសេចក្តីពន្យល់ដ៏ក្លែងក្លាយអំពីច្បាប់ពាក់ព័ន្ធ និងអំពីរបៀប នៃការដាក់ឱ្យអនុវត្តច្បាប់នោះទៅក្នុងសំណុំរឿងវិវាទនីមួយៗ ។ ក្រុមប្រឹក្សាអាជ្ញាកណ្តាល ជា ស្ថាប័នមួយដែលមានភាពស្របគ្នាចំពោះលទ្ធផលដែលចេញមក ។ សេចក្តីបង្គាប់អាជ្ញាកណ្តាលបង្កើត ជាយុត្តិសាស្ត្រ ហើយជាទូទៅ ក្រុមប្រឹក្សាអាជ្ញាកណ្តាលតែងតែគោរពសេចក្តីសម្រេចដែលបានចេញ ពីមុនមក ដែលជួយបង្កើតនូវទំនុកចិត្តក្នុងប្រព័ន្ធដោះស្រាយវិវាទរបស់ខ្លួន ។ ចុងបញ្ចប់ សេចក្តី សម្រេចរបស់ក្រុមប្រឹក្សាអាជ្ញាកណ្តាល គឺផ្សព្វផ្សាយជាសាធារណៈ ។ គ្រប់សេចក្តីសម្រេចទាំងអស់ មានផ្សព្វផ្សាយនៅតាមវិបសាយរបស់ក្រុមប្រឹក្សាអាជ្ញាកណ្តាលក្នុងរយៈពេលមួយសប្តាហ៍ រាប់ ចាប់ពីពេលចេញសេចក្តីបង្គាប់របស់ខ្លួន និង កំរងសេចក្តីបញ្ជា ព្រមទាំងសេចក្តីបង្គាប់អាជ្ញាកណ្តាល លើកទី ១ ត្រូវបានបោះផ្សាយជាសាធារណៈ នៅក្នុងខែកុម្ភៈ ឆ្នាំ២០០៤ ។

សមិទ្ធផលទាំងអស់ខាងលើនេះបានរួមចំណែកទៅក្នុងជោគជ័យរបស់ក្រុមប្រឹក្សាអាជ្ញាកណ្តាល ។ ចាប់តាំងពីពេលដែលត្រូវបានបង្កើតឡើងកាលពីឆ្នាំមុន ក្រុមប្រឹក្សាអាជ្ញាកណ្តាលបានទទួលសំណុំ រឿងវិវាទជាង ៩០ រួចមកហើយ ។ ភាគច្រើនបំផុតនៃវិវាទទាំងនេះ ត្រូវបានដោះស្រាយដោយ ជោគជ័យ តាមរយៈការព្រមព្រៀងជាឯកច្ឆន្ទក្នុងអំឡុងពេលដំណើរការអាជ្ញាកណ្តាល ឬ តាមរយៈ ការចេញសេចក្តីបង្គាប់មួយដែលក្រោយមកត្រូវបានភាគីអនុវត្ត ។ តាមរយៈស្ថិតិរបស់សមាគម រោងចក្រកាត់ដេរ នៅកម្ពុជាបង្ហាញឱ្យឃើញថា នៅក្នុងវិស័យកាត់ដេរដែលមានវិវាទជាង ៨០% នៃវិវាទទាំងអស់របស់ក្រុមប្រឹក្សាអាជ្ញាកណ្តាល ចំនួនកូដកម្មបានថយចុះជាង ៤៥% ក្នុងអំឡុង

ពេល ៨ខែ ដំបូងនៃប្រតិបត្តិការរបស់ក្រុមប្រឹក្សាអាជ្ញាកណ្តាល ។ នេះគឺជាមូលដ្ឋានដ៏សំខាន់មួយ ក្នុងការអភិវឌ្ឍន៍ប្រព័ន្ធនៃទំនាក់ទំនងការងារនៅកម្ពុជាកាន់តែប្រសើរឡើង ។

សមិទ្ធផលទាំងឡាយរបស់ក្រុមប្រឹក្សាអាជ្ញាកណ្តាលមកដល់ថ្ងៃនេះ គឺអាស្រ័យដោយកិច្ចសហការ គ្នាដ៏ល្អរវាងភាគីសំខាន់ៗ ដែលរួមមានរាជរដ្ឋាភិបាលនៃព្រះរាជាណាចក្រកម្ពុជា សមាគមនិយោជក និង សហព័ន្ធសហជីពទាំងអស់ ។

សៀវភៅដែលបានរៀបចំលើកទី២នេះ មានបន្ថែមព័ត៌មានថ្មីៗ ដោយរួមបញ្ចូលទាំងប្រកាសស្តីពី ក្រុមប្រឹក្សាអាជ្ញាកណ្តាល លេខ ៩៩ ចុះថ្ងៃទី ២១ ខែមេសា ឆ្នាំ ២០០៤ និង រួមទាំងសេចក្តីយោង ទៅនឹងសេចក្តីសម្រេចនានារបស់ក្រុមប្រឹក្សាអាជ្ញាកណ្តាលក្នុងអំឡុងពេលមួយឆ្នាំដំបូងផង ។

ក្នុងនាមរាជរដ្ឋាភិបាលកម្ពុជា និង ក្រសួងការងារ និង បណ្តុះបណ្តាលវិជ្ជាជីវៈ ខ្ញុំសូមឆ្លៀតយក ឱកាសនេះ សំដែងនូវទឹកចិត្តអំណរគុណយ៉ាងជ្រាលជ្រៅចំពោះអស់លោក លោកស្រីទាំងអស់ ដែល បានរួមចំណែកធ្វើឱ្យឆ្នាំដំបូងនៃដំណើរការរបស់ក្រុមប្រឹក្សាអាជ្ញាកណ្តាល ទទួលបាននូវជោគជ័យ ជាពិសេស សមាជិកទាំងអស់នៃក្រុមប្រឹក្សាអាជ្ញាកណ្តាល និង មន្ត្រីលេខាធិការដ្ឋាន ក្រុមប្រឹក្សា អាជ្ញាកណ្តាល ។

ធ្វើនៅភ្នំពេញ, ថ្ងៃទី..... ខែ តុលា ឆ្នាំ ២០០៤

ស្រ្តីប ម៉ុនឌីន

រដ្ឋមន្ត្រីក្រសួង ការងារ និង បណ្តុះបណ្តាលវិជ្ជាជីវៈ

បុព្វកថាដោយ ឯកឧត្តម អ៊ិត សំហេង អតីតរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា

ការបង្កើតនូវប្រព័ន្ធទំនាក់ទំនងការងារមួយដ៏រឹងមាំ មានប្រសិទ្ធភាព និង យុត្តិធម៌ មិនលំអៀង គឺ មានសារៈសំខាន់ណាស់ សម្រាប់ការអភិវឌ្ឍន៍សេដ្ឋកិច្ច និង សង្គមកម្ពុជា ។

ច្បាប់ស្តីពីការងារ រួមមានបទបញ្ញត្តិជាច្រើនដែលទាក់ទងទៅនឹងការដោះស្រាយវិវាទការងារ ។ ក្រៅពីនីតិវិធីស្តីពី ការដោះស្រាយវិវាទការងារដែលមានចែងនៅក្នុងច្បាប់ស្តីពីការងារ ច្បាប់នេះ បានចាត់តាំងឱ្យក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា ចេញប្រកាស មួយចំនួនដើម្បីធានាការអនុវត្តច្បាប់ឱ្យប្រកបដោយប្រសិទ្ធភាព ។

ទោះបីជាច្បាប់ស្តីពីការងារទើបតែអនុម័តបានតែ ៦ ឆ្នាំ គឺនៅឆ្នាំ ១៩៩៧ កន្លងមកក៏ដោយ ក៏ក្រសួង សង្គមកិច្ច ការងារ បណ្តុះបណ្តាលវិជ្ជាជីវៈនិងយុវនីតិសម្បទា បានសម្រេចលទ្ធផលដ៏ធំធេងក្នុងការបង្កើត ឱ្យមានប្រព័ន្ធដោះស្រាយវិវាទការងារប្រកបដោយប្រសិទ្ធភាព ។ សមិទ្ធផលក្នុងវិស័យនេះ រួមមានការ តាក់តែងប្រកាស សារាចរ និង សេចក្តីជូនដំណឹងដទៃទៀតដែលទាក់ទងទៅនឹងដំណើរការផ្សះផ្សា ដូច ជា ប្រកាសលេខ ៣១៨ ឆ្នាំ ២០០១ ស្តីពីនីតិវិធីនៃការដោះស្រាយវិវាទបុគ្គល និងប្រកាសលេខ ៣១៧ ឆ្នាំ ២០០១ ស្តីពីនីតិវិធីនៃការដោះស្រាយវិវាទការងាររួម ។ យើងបានចេញប្រកាសលេខ ៣០៥ ឆ្នាំ ២០០១ ផងដែរ ស្តីពីភាពជាតំណាងរបស់អង្គការវិជ្ជាជីវៈរបស់កម្ពុជា និយោជិតនៅថ្នាក់សហគ្រាស គ្រឹះស្ថាន និង សិទ្ធិក្នុងការចរចាជាសមូហភាព ដើម្បីចុះអនុសញ្ញារួម នៅថ្នាក់សហគ្រាសគ្រឹះស្ថាន ។

នៅខែធ្នូ ឆ្នាំ ២០០២ ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា បាន ចេញប្រកាសមួយលេខ ៣៣៨ ស្តីពីការបង្កើតក្រុមប្រឹក្សាអាជ្ញាកណ្តាល ។ ក្រសួងបានតែងតាំង អាជ្ញាកណ្តាលចំនួន ២១ រូប ដើម្បីបង្កើតជាក្រុមប្រឹក្សាអាជ្ញាកណ្តាលលើកដំបូង ។ សមាជិកក្រុម ប្រឹក្សាអាជ្ញាកណ្តាល នឹងបានចូលកាន់តំណែងរបស់ខ្លួន និង ចាប់ផ្តើមដោះស្រាយរឿងក្តី នៅខែ ឧសភា ឆ្នាំ ២០០៣ ខាងមុខនេះ ។ សមិទ្ធផលទាំងនេះ បានបង្ហាញឱ្យឃើញនូវជំហានដ៏មានសារៈ ប្រយោជន៍ក្នុងការអភិវឌ្ឍន៍ប្រព័ន្ធទំនាក់ទំនងរវាងនិយោជក និង កម្មករនិយោជិតក្នុងប្រទេស កម្ពុជា ។ យោងតាមច្បាប់ស្តីពីការងារ ក្រុមប្រឹក្សាអាជ្ញាកណ្តាល គឺជាយន្តការមួយសម្រាប់ដោះ ស្រាយវិវាទការងាររួម នៅក្នុងករណីដែលវិវាទទាំងនោះពុំអាចដោះស្រាយបានតាមការផ្សះផ្សា ។

យោងតាមបទពិសោធន៍កន្លងមក យើងឃើញថា វិវាទការងាររួម អាចផ្ទុះឡើងយ៉ាងឆាប់រហ័សដែល បង្កឱ្យមានផលវិបាកជាអវិជ្ជមានដល់ភាគីដែលពាក់ព័ន្ធ និង ដល់សេដ្ឋកិច្ចជាតិទាំងមូល ។ ក្រុមប្រឹក្សា អាជ្ញាកណ្តាលនិងក្លាយជាស្ថាប័នមួយប្រកបដោយគុណប្រយោជន៍សម្រាប់ប្រទេសកម្ពុជា ព្រោះថា វានឹងជួយដោះស្រាយវិវាទការងាររួមនៅក្នុងវិធីមួយដែលមានលក្ខណៈអព្យាក្រឹត្យ និងមិនលំអៀង ។

ទោះបីជាយ៉ាងណាក៏ដោយ ក្រុមប្រឹក្សាអាជ្ញាកណ្តាលគ្រាន់តែជាផ្នែកមួយនៃប្រព័ន្ធដោះស្រាយ វិវាទការងារតែប៉ុណ្ណោះ ។ ការផ្សះផ្សា ការអនុវត្តវិធានការរដ្ឋបាល ការដាក់ទណ្ឌកម្មលើការនាំ ចេញ ការដោះស្រាយរឿងក្តី ដោយតុលាការ និង សិទ្ធិក្នុងការធ្វើកូដកម្ម ឬឡូកអៅស្របច្បាប់ គឺជាមធ្យោបាយ ដែលបន្តដើរតួនាទីយ៉ាងសំខាន់ ក្នុងការជំរុញឱ្យទំនាក់ទំនងវិជ្ជាជីវៈប្រកបដោយ សន្តិភាព សុខដុមរមនា និង ផ្ទៃផ្តា នៅព្រះរាជាណាចក្រកម្ពុជា ។

កូនសៀវភៅនេះ ត្រូវបានបោះពុម្ពផ្សាយ ដើម្បីជាសញ្ញានៃការបើកឱ្យដំណើរការនូវក្រុមប្រឹក្សា អាជ្ញាកណ្តាលនៅខែឧសភា ឆ្នាំ ២០០៣ ។ កូនសៀវភៅនេះបង្ហាញឱ្យដឹងអំពីទស្សនៈទានជារួម អំពីប្រព័ន្ធដំណោះស្រាយវិវាទការងារនៅកម្ពុជា សម្រាប់អ្នកទាំងឡាយណាដែលប្រើប្រាស់ប្រព័ន្ធ ទំនាក់ទំនងការងាររបស់យើង ។

ក្នុងនាមរាជរដ្ឋាភិបាលកម្ពុជា និង ក្នុងនាមក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា នៅក្នុងឱកាសនេះ ខ្ញុំសូមសំដែងអំណរគុណយ៉ាងជ្រាលជ្រៅចំពោះអ្នកដែលបានបន្ត ចូលរួម ចំណែកដើម្បីធ្វើឱ្យប្រព័ន្ធទំនាក់ទំនងការងារនៅកម្ពុជាមានលក្ខណៈកាន់តែប្រសើរឡើង ជាពិសេសចំពោះមន្ត្រី រាជការស៊ីវិលនៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា ព្រមទាំងក្រសួងដទៃ ទៀត និងចំពោះ អ្នកមកពីសមាគមនិយោជក ចលនា សហជីព និង អង្គការពលកម្មអន្តរជាតិ (ILO) ។

ធ្វើនៅភ្នំពេញ, ថ្ងៃទី ៣០ ខែមេសា ឆ្នាំ២០០៣

អ៊ុត សំហេង

រដ្ឋមន្ត្រីក្រសួង សង្គមកិច្ច ការងារ
បណ្តុះបណ្តាលវិជ្ជាជីវៈ និង យុវនីតិសម្បទា

សេចក្តីផ្តើមដោយលោក ហ៊ុំឃ្មៅ វ៉ាន់ ណាំតឺ (អង្គការពលកម្មអន្តរជាតិ)

អស់រយៈពេលជាងដប់ឆ្នាំកន្លងមកហើយ ដែលប្រទេសកម្ពុជាបានខិតខំបន្តិចម្តងៗចូលទៅក្នុងសេដ្ឋកិច្ចពិភពលោក ។ ហេតុដូច្នេះហើយ បានជាយើងឃើញថាកំលាំងពលកម្មក្នុងវិស័យការងារ មានការរីកចម្រើនយ៉ាងខ្លាំង នៅក្នុងប្រទេសនេះ ជាពិសេសនៅក្នុងវិស័យកាត់ដេរសំលៀកបំពាក់ ។ តួលេខនេះធ្វើឱ្យយើងស្ទើរតែពុំគួរជឿ ។ នៅក្នុងឆ្នាំ ១៩៩៥ គឺមានកម្មករចំនួនប្រហែលពីរម៉ឺននាក់ (២០.០០០) ហើយនៅបំណាច់ ឆ្នាំ២០០២នេះ កម្មករមានចំនួនកើនឡើងជាងម្ភៃម៉ឺន (២០០.០០០) នាក់ ។

ការកើនឡើងយ៉ាងឆាប់រហ័សនេះ បាននាំមកនូវឧបសគ្គជាច្រើន ចំពោះស្ថាប័នមួយចំនួនដែលទទួលខុសត្រូវលើការរៀបចំបង្កើតគោលនយោបាយការងារ ការអនុវត្តន៍ច្បាប់ការងារ និង ការដោះស្រាយរាល់វិវាទ ការងារ ។ ដើម្បីយកជំនះលើឧបសគ្គទាំងនេះ អង្គការពលកម្មអន្តរជាតិ (ILO) រួមជាមួយក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា កំពុងតែប្រឹងប្រែងក្នុងការអភិវឌ្ឍន៍ប្រព័ន្ធទំនាក់ទំនងការងារនៅកម្ពុជា ។

ទិដ្ឋភាពដ៏សំខាន់មួយនៃកិច្ចសហប្រតិបត្តិការនេះគឺគម្រោងដោះស្រាយវិវាទការងារ (LDR) ។ គោល បំណង របស់គម្រោងមានដូចតទៅ :

- ស្ថាបនានូវយុទ្ធសាស្ត្រមួយសម្រាប់បង្ការ និងដោះស្រាយវិវាទការងារ ។
- បង្កើត និង អនុវត្តនីតិវិធីដោះស្រាយវិវាទប្រកបដោយប្រសិទ្ធភាព រហ័ស ត្រឹមត្រូវ មិនលំអៀង និង ប្រកបដោយតម្លាភាព ។
- កសាងសមត្ថភាពដើម្បីដោះស្រាយរាល់វិវាទនៅតំណាក់កាលដំបូងបំផុតបើអាចធ្វើទៅបាន ។

កូនសៀវភៅនេះ ត្រូវបានបោះពុម្ពផ្សាយដោយអង្គការពលកម្មអន្តរជាតិ (ILO) រួមជាមួយ ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា និង មជ្ឈមណ្ឌលអប់រំច្បាប់សម្រាប់សហគមន៍ (CLEC) ។ វាមានគោលបំណងបង្ហាញដល់អ្នកដែលពាក់ព័ន្ធឱ្យមានការយល់ដឹងជាទូទៅមួយអំពីប្រព័ន្ធច្បាប់ កម្ពុជាដែលទាក់ទងទៅនឹងការដោះស្រាយវិវាទការងារ ដែលផ្តោតអារម្មណ៍ជាពិសេសទៅលើក្រុមប្រឹក្សាអាជ្ញាកណ្តាលដែលទើបតែបង្កើតឡើងនាពេលថ្មីៗនេះ ។ ក្រៅពីក្រុមប្រឹក្សាអាជ្ញាកណ្តាលអត្ថបទនេះ នឹងធ្វើការពិនិត្យមើលអំពីដំណើរការនៃការផ្សះផ្សារវិវាទ និងលក្ខខណ្ឌតម្រូវផ្សេងៗ សម្រាប់ការធ្វើកូដកម្ម និង ឡុកអៅមួយមានភាពស្របច្បាប់ ។

ការបង្កើតក្រុមប្រឹក្សាអាជ្ញាកណ្តាល បានបង្ហាញឱ្យឃើញនូវជំហានដ៏មានសារៈប្រយោជន៍មួយ ក្នុង ការស្ថាបនាប្រព័ន្ធដោះស្រាយវិវាទការងារ ដែលបង្កើតឡើងដោយយោងតាមជំពូក ១២ នៃច្បាប់ការ ងារ ១៩៩៧ ។ ក្រុមប្រឹក្សានេះដែលបានបង្កើតឡើងដោយប្រកាសនៅខែធ្នូ ឆ្នាំ ២០០២ គឺជាស្ថាប័ន មួយដែលមានសារៈសំខាន់សម្រាប់ឱ្យនិយោជក និង សហជីពធ្វើការដោះស្រាយជម្លោះការងារ និង ដើម្បីពង្រឹងច្បាប់ការងារ ។ ក្រុមប្រឹក្សាអាជ្ញាកណ្តាលគឺជាវេទិកាមួយ ដើម្បីដោះស្រាយវិវាទការងារ រួមដែលជាវិវាទដែលមានលក្ខណៈស្មុគស្មាញបំផុត ។ ការធ្វើដូចនេះនឹងជួយធ្វើឱ្យទំនាក់ទំនងការងារ ត្រឹមត្រូវមានដល់កិច្ចិមួយនៃកិច្ចសហប្រតិបត្តិការ ទុកចិត្តគ្នា និង យោគយល់គ្នាទៅវិញទៅមក ។ ទោះបីយ៉ាងណាក៏ដោយ វាជាការចាំបាច់ណាស់ ក្នុងការបញ្ជាក់ថា បញ្ហាប្រឈមមុខពិតប្រាកដ គឺពុំ មែនជាការបង្កើតឱ្យមានក្រុមប្រឹក្សាអាជ្ញាកណ្តាលនោះទេ ប៉ុន្តែ គឺជាការធ្វើឱ្យក្រុមប្រឹក្សាអាជ្ញា- កណ្តាលនេះ ដំណើរការដោយឯករាជ្យ មិនលំអៀង លឿន និង ប្រកបដោយប្រសិទ្ធភាព ។ ដើម្បី ទទួលបានជោគជ័យ ក្រុមប្រឹក្សាអាជ្ញាកណ្តាលនេះ ត្រូវតែជាស្ថាប័នមួយពោរពេញដោយជំនឿទុកចិត្ត ពីសំណាក់និយោជក និង សហជីពកម្មករនិយោជិត ។ ការនេះមិនអាចទទួលបានជោគជ័យ ដោយសារ តែរាជរដ្ឋាភិបាលតែម្នាក់ឯងគត់ ឬ ដោយមានការចូលរួមតិច ឬ ច្រើន ពីអង្គការពលកម្មអន្តរជាតិ (ILO) នោះទេ ។ វាអាស្រ័យដោយមានការចូលរួមយ៉ាងសកម្ម ពីនិយោជក និង សហជីព នៅក្នុង កិច្ចប្រតិបត្តិការជាបន្តបន្ទាប់របស់ក្រុមប្រឹក្សាអាជ្ញាកណ្តាលនាថ្ងៃខាងមុខនេះ ។

ខ្ញុំមានជំនឿជាក់ថា ការបង្កើតក្រុមប្រឹក្សាអាជ្ញាកណ្តាល (ព្រមទាំងការកសាងប្រព័ន្ធដោះ ស្រាយវិវាទការងារនៅកម្ពុជា) អាចចូលរួមក្នុងការធ្វើឱ្យប្រទេសនេះក្លាយទៅជាកន្លែងមួយ ដែល គួរឱ្យចង់មក វិនិយោគ និង ធ្វើអាជីវកម្ម ។

ធ្វើនៅភ្នំពេញ, ថ្ងៃទី៣០ ខែមេសា ឆ្នាំ២០០៣

ហ៊ែរម៉ូឡា ចាន់ ណារ៉ុន

ប្រធានទីប្រឹក្សាបច្ចេកទេស
នៃអង្គការពលកម្មអន្តរជាតិ គម្រោងដំណោះស្រាយវិវាទការងារ

សេចក្តីផ្តើម

ក្រុមប្រឹក្សាអាជ្ញាកណ្តាល គឺជាផ្នែកមួយនៃប្រព័ន្ធដោះស្រាយវិវាទការងារប្រកបដោយមិត្តភាព ដែលត្រូវបាន បង្កើតឡើងយោងតាមជំពូក ១២ នៃច្បាប់ស្តីពីការងារ ។ ច្បាប់នេះអនុញ្ញាតឱ្យសហជីព និងនិយោជក បញ្ចូលនីតិវិធីដោះស្រាយវិវាទទៅក្នុងអនុសញ្ញារួមរបស់គេ ។ ដោយសារ នៅពេលបច្ចុប្បន្ននេះ អនុសញ្ញារួមស្ទើរតែទាំងអស់មិនទាន់បានបញ្ចូលនីតិវិធីនេះនៅឡើយ ដូច្នេះ ច្បាប់ការងារក៏បានចែងអំពីនីតិវិធីនេះ ដើម្បីដោះស្រាយវិវាទការងារសម្រាប់ពេលបច្ចុប្បន្ន ។ ដំណើរការមួយចំនួនក្នុងការដោះស្រាយវិវាទ ផ្អែកលើគោលការណ៍ស្ម័គ្រចិត្តភាគីវិវាទ ហើយដំណើរការមួយចំនួនទៀត ដូចជាការដោះស្រាយតាមនីតិវិធីអាជ្ញាកណ្តាល មានលក្ខណៈបង្ខំចំពោះភាគីវិវាទ ។ ប្រភេទនៃមធ្យោបាយសម្រាប់ដោះស្រាយជម្លោះដែលភាគីគួរយកមកប្រើប្រាស់ គឺអាស្រ័យលើកត្តា ចាំបាច់ពីរយ៉ាងគឺ ៖

- ១. តើវិវាទនោះជាវិវាទបុគ្គល ឬ វិវាទការងាររួម ?
- ២. តើវិវាទនោះ ជាវិវាទអំពីសិទ្ធិ ឬ វិវាទអំពីផលប្រយោជន៍ ?

មុននឹងពិនិត្យមើលនូវនីតិវិធីសម្រាប់ដោះស្រាយវិវាទណាមួយ វាជាការសំខាន់ណាស់ក្នុងការបញ្ជាក់ ឱ្យបានច្បាស់លាស់អំពីលក្ខណៈខុសគ្នានៃវិវាទនោះ ។

វិវាទអំពីសិទ្ធិ និង វិវាទអំពីផលប្រយោជន៍

វិវាទអំពីសិទ្ធិ គឺជាវិវាទ ដែលទាក់ទងនឹងសិទ្ធិស្របច្បាប់ដែលមានជាធរមាន ។

កម្មករនិយោជិតនៅរោងចក្រកាត់ដេរមួយ ទទួលបានប្រាក់ឈ្នួលប្រចាំម៉ោង ១.២០០ រៀល ។ ក្នុងសញ្ញាប័ណ្ណមួយ កម្មករយល់ព្រមធ្វើការបន្ថែមម៉ោងចំនួន ៥ ម៉ោង ។ ដើម្បីជំនួសការបង់ប្រាក់ឈ្នួល១៥០ភាគរយ (១.៨០០រៀលក្នុងមួយម៉ោង) សម្រាប់រយៈពេល៥ម៉ោងបន្ថែម និយោជកបានបង់ឱ្យកម្មករតែក្នុងអត្រាធម្មតា (គឺ ១.២០០រៀលក្នុងមួយម៉ោង) ។ កម្មករដឹងថាច្បាប់ផ្តល់ឱ្យពួកគេនូវប្រាក់ឈ្នួលមួយ ដែលមានតម្លៃខ្ពស់ជាងនេះ ហើយពួកគេទាមទារប្រាក់ឈ្នួលពេញចំពោះការធ្វើលើសម៉ោង ។

និយោជកបានបដិសេធការទាមទាររបស់កម្មករ ។

វិវាទនៅក្នុងឧទាហរណ៍ខាងលើ គឺជាវិវាទអំពីសិទ្ធិ ពីព្រោះវាទាក់ទងនឹងសិទ្ធិដែលមានចែងក្នុងច្បាប់ (សិទ្ធិទាមទារប្រាក់ឈ្នួល ១៥០ ភាគរយសម្រាប់ម៉ោងធ្វើការបន្ថែម) ។ វិវាទអំពីសិទ្ធិអាចកើតចេញពីសិទ្ធិដទៃទៀត ដូចជាសិទ្ធិទាំងឡាយដែលកើតចេញពីកិច្ចសន្យា ឬ អនុសញ្ញារួមជាដើម ។

វិវាទអំពីផលប្រយោជន៍ គឺជាវិវាទ ដែលទាក់ទងនឹងផលប្រយោជន៍នាពេលអនាគត ហើយមិនទាក់ទងនឹងសិទ្ធិដែលមានចែងក្នុងពេលបច្ចុប្បន្នឡើយ ។

γ	<p>កម្មករកាត់ដេរនៅក្នុងរោងចក្រមួយ ទទួលបានប្រាក់ឈ្នួលអប្បបរមាតាមអក្រា ក្រសួងបានកំណត់ ។ ប្រាក់ឈ្នួលនេះ មានចែងក្នុងកិច្ចសន្យារបស់ពួកគេ ។</p> <p>កម្មករកាត់ដេរនៅក្នុងរោងចក្រនោះ យល់ឃើញថាពួកគេធ្វើការល្អ ហើយគួរតែបានតម្លើងប្រាក់ឈ្នួល ។ ពួកគេក៏បង់ឱ្យមានការឈប់សំរាកប្រចាំឆ្នាំចំនួន ២ថ្ងៃ ក្នុង ១ ខែ (ជាជាងមួយថ្ងៃកន្លះ) ព្រមទាំងប្រាក់បុព្វលាភសម្រាប់ពេលចូលឆ្នាំម្តងៗផង ។</p> <p>អ្នកគ្រប់គ្រងរោងចក្រ បានបដិសេធចំពោះការទាមទារបែបនេះ ។</p>
---	---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

វិវាទក្នុងឧទាហរណ៍ខាងលើ គឺជាវិវាទអំពីផលប្រយោជន៍ ពីព្រោះវាទាក់ទងនឹងផលប្រយោជន៍នាពេលអនាគត ។ កម្មករអាចយល់ឃើញថា ពួកគេគួរតែបានតម្លើងប្រាក់ខែ ។ ប៉ុន្តែ ច្បាប់មិនបានតម្រូវថា ត្រូវតែផ្តល់ឱ្យពួកគេនូវសិទ្ធិតម្លើងប្រាក់ខែឡើយ ។

វិវាទបុគ្គល និង វិវាទការងាររួម

វិវាទបុគ្គល

យោងតាមមាត្រា ៣០០ នៃច្បាប់ស្តីពីការងារ វិវាទបុគ្គលគឺជាវិវាទដែល៖

- ក. កើតរវាងនិយោជកម្នាក់ និង កម្មករម្នាក់ ឬ ច្រើននាក់ រៀងៗខ្លួន (ភាគី) និង
- ខ. ទាក់ទងនឹងការបកស្រាយ ឬ ការអនុវត្តន៍បទប្បញ្ញត្តិនៃកិច្ចសន្យាការងារ អនុសញ្ញារួមឬ ច្បាប់ ឬ បញ្ញត្តិការងារដែលមានជាធរមាន (មូលហេតុ) ។

ច្បាប់ការងារទទួលស្គាល់ថាវិវាទបុគ្គល តែវិវាទដែលទាក់ទងនឹងសិទ្ធិតែប៉ុណ្ណោះ (វិវាទអំពីសិទ្ធិ) ។

វិវាទរួម

លក្ខណៈវិនិច្ឆ័យនៃវិវាទរួមមានចែងនៅក្នុងមានត្រា ៣០២ នៃច្បាប់ការងារ ។ លក្ខខណ្ឌទាំងបីនេះត្រូវតែបានបំពេញដើម្បីឱ្យវិវាទមួយជាវិវាទរួម៖

- ក. ជាវិវាទរវាងនិយោជកម្នាក់ ឬ ច្រើននាក់ និង កម្មករមួយក្រុម (ភាគី)
- ខ. បញ្ហានៃវិវាទទាក់ទងនឹងលក្ខខណ្ឌការងារ ការអនុវត្តសិទ្ធិនៃអង្គការវិជ្ជាជីវៈ ការទទួលស្គាល់អង្គការវិជ្ជាជីវៈ ឬបញ្ហាទាក់ទងនឹងទំនាក់ទំនងកម្មករនិយោជិត និងនិយោជក (មូលហេតុ) និង
- គ. វិវាទនេះអាចនាំឱ្យមានការរំខានដល់សហគ្រាស ឬគំរាមកំហែងដល់សន្តិសុខសង្គម (ផលវិបាក)

(ក) ភាគី

យោងតាមមាត្រា ៣០២ ភាគីទាំងឡាយនៃវិវាទរួមត្រូវតែជានិយោជក និងកម្មករទាំងឡាយ ។ នេះអាចរួមបញ្ចូលទាំងអង្គការវិជ្ជាជីវៈដែលតំណាងឱ្យនិយោជក (សមាគមនិយោជក) និងកម្មករ (សហជីព) ដែរ ។

វិវាទនេះត្រូវតែមានការពាក់ព័ន្ធនឹងកម្មករច្រើនជាងម្នាក់ ។ វាមិនមានលក្ខណៈច្បាស់លាស់ទេថាកម្មករចំនួនប៉ុន្មាននាក់ដែលត្រូវចូលមកពាក់ព័ន្ធនៅក្នុងវិវាទមួយ មុនពេលដែលគេហៅវិវាទនោះថាវិវាទរួម ។ ប៉ុន្តែគេអាចនិយាយអំពីវិវាទថា ៖

- i. កម្មករទាំងឡាយដែលមានពាក់ព័ន្ធដែលដឹងពីខ្លួនឯងថាជាក្រុមមួយ និង មានផលប្រយោជន៍រួមគ្នា ដើម្បីធ្វើការតវ៉ាទាមទារជាមួយគ្នា និង
- ii. លក្ខខណ្ឌតម្រូវដែលថា បណ្តឹងទាមទារត្រូវធ្វើឡើងដោយកម្មករមួយក្រុម នឹងត្រូវបានបំពេញ ប្រសិនបើបណ្តឹងទាមទារនេះមានការគាំទ្រពីសហជីព ។

Y	<p>ក្នុងសំណុំរឿងសណ្ឋាគារកាំបូឌីយ៉ាណា លេខ ១១/០៣ ក្រុមប្រឹក្សាអាជ្ញាកណ្តាលបានចេញបញ្ជាឱ្យនិយោជកសងសំណងទូទាត់ឱ្យទៅឱ្យអតីតកម្មករ និង កម្មករនាបច្ចុប្បន្ននេះ ។ និយោជក ត្រូវទទួលបញ្ញត្តិឱ្យសងដីចិត្តឱ្យកម្មករទាំងអស់ដែលបានធ្វើការក្នុងអំឡុងពេលបីឆ្នាំមុន ចំពោះភាពមិនច្បាស់លាស់ និង ការពន្យារពេលដែលបណ្តាលពីនិយោជកក្នុងការបែងចែកប្រាក់ធានានុគ្រោះ ដែលសណ្ឋាគារបានប្រមូលពីអតិថិជនរបស់ខ្លួន ។ សំណុំរឿងនេះបង្ហាញថា អតីតកម្មករ ក៏ដូចជា កម្មករបច្ចុប្បន្ននេះ អាចជាភាគីនៃវិវាទរួមមួយ ។</p>
---	---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

(ខ) មូលហេតុ - កម្មវត្ថុ

ដើម្បីឱ្យវិវាទមួយជាវិវាទរួម វិវាទនេះត្រូវមានមូលហេតុណាមួយនៃមូលហេតុនានាដែលមានចែងក្នុងមាត្រា ៣០២ ។ បញ្ហាទាំងឡាយដែលអាចជាកម្មវត្ថុនៃវិវាទរួមមានលក្ខណៈទូលំទូលាយណាស់ហើយភាព ទូលំទូលាយនេះវាមានការពិបាកគិតអំពីវិវាទមួយថាមិនមានហេតុផលណាមួយនៃហេតុផលទាំងនោះ ។ ការដោះស្រាយជាមួយនឹងប្រភេទនីមួយៗចំពោះហេតុផលនៃវិវាទ៖

លក្ខខណ្ឌការងារ: នេះរួមមានគ្រប់ចំណុចទាំងអស់ដែលចែងក្នុងជំពូក ៦ នៃច្បាប់ស្តីពីការងារដែលមានចំណងជើងថា លក្ខខណ្ឌការងារទូទៅ ដែលរួមមាន៖

- i. ប្រាក់ឈ្នួល
- ii. ថិរវេលាធ្វើការ
- iii. ការឈប់សំរាកប្រចាំសប្តាហ៍
- iv. ការឈប់សំរាក ។ល។

លក្ខខណ្ឌការងារទាំងឡាយក៏មានបញ្ចូលផងដែរនូវលក្ខខណ្ឌការងារនានា ដូចជា លក្ខខណ្ឌតម្រូវក្នុងការ ជូនដំណឹងមុនពេលបញ្ចប់ពីការងារ ប្រាក់បំណាច់បញ្ចប់កិច្ចសន្យា និង កាតព្វកិច្ចក្នុងការផ្តល់លក្ខខណ្ឌការងារ ដែលមានសុវត្ថិភាព និង អនាម័យ ។

ការអនុវត្តសិទ្ធិរបស់អង្គការវិជ្ជាជីវៈ: អង្គការវិជ្ជាជីវៈដូចជា សហជីពមានសិទ្ធិជួយរក្សា និង ធ្វើឱ្យប្រសើរឡើងនូវផលប្រយោជន៍របស់សមាជិករបស់ខ្លួនទៅតាមក្រមខណ្ឌរបស់ច្បាប់ ។ បញ្ហាទាំងនេះ ទាក់ទង ទៅនឹងការអនុវត្តសិទ្ធិរបស់អង្គការវិជ្ជាជីវៈរួមមានបញ្ហាដូចជា៖

- i. ការរើសអើងប្រឆាំងនឹងសហជីព
- ii. ការបណ្តេញចេញដោយសារចូលជាសមាជិកភាពសហជីព ឬ ការចូលរួមក្នុងសកម្មភាពសហជីព
- iii. ការកាត់ប្រាក់ភាគទានសហជីព
- iv. ការធ្វើកូដកម្ម ឬ ឡូកអៅ

ឧទាហរណ៍ នៅពេលមានវិវាទកើតឡើង កម្មករម្នាក់ត្រូវគេបណ្តេញចេញ ហើយសហជីពអះអាង ថា ការបណ្តេញចេញនេះដោយសារសមាជិកភាពសហជីពរបស់កម្មករនោះ ។ វិវាទនេះអាចជាវិវាទ រួម ទោះបីជាមានកម្មករតែម្នាក់ពាក់ព័ន្ធក៏ដោយ ។ វិវាទណាមួយដែលមានការគាំទ្រពីសហជីព ជាទូទៅនឹងត្រូវបានចាត់ថ្នាក់ជាវិវាទរួម ។

ការទទួលស្គាល់អង្គការវិជ្ជាជីវៈ បន្ថែមទៅលើសិទ្ធិក្នុងការបង្កើត និង ប្រតិបត្តិការ អង្គការវិជ្ជាជីវៈ មានសិទ្ធិទទួលបាននូវការទទួលស្គាល់នៅក្នុងកន្លែងធ្វើការ ។ បញ្ហាទាំងឡាយដែលពាក់ព័ន្ធនឹងការ ទទួលស្គាល់អង្គការវិជ្ជាជីវៈរួមមាន :

- i. ការបដិសេធរបស់សហជីព ឬ សមាគម និយោជកក្នុងការចរចាជាមួយអ្នកផ្សេង នៅ ពេលច្បាប់តម្រូវឱ្យចរចា ។
- ii. ការទទួលស្គាល់នៅកន្លែងធ្វើការចំពោះភាពតំណាងបំផុតរបស់សហជីព ។

បញ្ហាទាំងឡាយដែលមានទំនាក់ទំនងរវាងនិយោជក និង កម្មករនិយោជិត: ចំណាត់ប្រភេទចុង ក្រោយនេះ មានលក្ខណៈទូលំទូលាយណាស់ ព្រោះបញ្ហាស្ទើរតែទាំងអស់អាចត្រូវបានពិពណ៌នាថា "បញ្ហាពាក់ព័ន្ធនឹងទំនាក់ទំនងរវាងនិយោជក និង កម្មករនិយោជិត" ។

ដូច្នេះ ប្រសិនបើវិវាទការងារមួយបំពេញនូវលក្ខខណ្ឌតម្រូវទាំងឡាយដែលពាក់ព័ន្ធនឹងភាគី និង ផលវិបាក នោះវាអាចមានការពិបាកក្នុងការកំណត់ថា តើកម្មវត្ថុនៃវិវាទមាននៅក្នុងចំណាត់ប្រភេទ ណាមួយ ដូចបានពិពណ៌នាខាងលើដែរឬទេ ។

(គ) ផលវិបាក

ចុងបញ្ចប់នេះ ដើម្បីឱ្យវិវាទមួយជាវិវាទរួមតាមមាត្រា ៣០២ វាត្រូវមានសក្តានុពលក្នុងការរំខាន ដល់ប្រតិបត្តិការរបស់សហគ្រាស ឬ គំរាមកំហែងដល់សន្តិសុខសង្គម ។ ចំពោះផលវិបាកនេះ ដើម្បី ក្លាយជាសំណុំរឿងវិវាទមួយ វិវាទនោះត្រូវមានការចូលរួមពីកម្មករមួយក្រុមមានចំនួនច្រើនល្មម និងមានការប្តេជ្ញាគ្រប់គ្រាន់ ដែលវិវាទនោះអាចបង្ហាត់ដំណើរការរបស់សហគ្រាសបាននាពេលខាង

មុខ ។ ចំនួនកម្មករដែលតម្រូវឱ្យមាន ដើម្បីគំរាមកំហែងដល់សហគ្រាសតាមមធ្យោបាយនេះ នឹង អាស្រ័យទៅតាមប្រភេទកម្មករ និង ប្រភេទសហគ្រាស ។ ប៉ុន្តែវិវាទណាមួយដែលគាំទ្រដោយ សហគ្រាស ជាទូទៅនឹងបំពេញលក្ខខណ្ឌទី ៣ នេះ ។

នាយកដ្ឋានអធិការកិច្ចការងារសម្រេចថា វិវាទមួយជាវិវាទបុគ្គល ឬ វិវាទរួម (ស្របតាមលក្ខណៈ វិនិច្ឆ័យខាងលើ) ។ តាមការពិភាក្សាគ្នាបន្ថែមដូចខាងក្រោម ចំណាត់ថ្នាក់នៃវិវាទមួយជាវិវាទ បុគ្គល ឬ វិវាទរួម គឺមានសារៈខ្លាំងណាស់ ពីព្រោះថា វាកំណត់អំពីនីតិវិធីដោះស្រាយវិវាទ ដែល ត្រូវអនុវត្តចំពោះវិវាទនោះ ។

ក្រុមប្រឹក្សាអាជ្ញាកណ្តាលអាចមានតួនាទីផងដែរក្នុងការពិចារណាថា តើវិវាទមួយដែលបញ្ជូនទៅ ក្រុមប្រឹក្សាអាជ្ញាកណ្តាលនោះ ត្រូវបានចាត់ប្រភេទដោយត្រឹមត្រូវថាជាវិវាទរួមដែរឬទេ ។ យោង តាមច្បាប់ការងារ ក្រុមប្រឹក្សាអាជ្ញាកណ្តាលពាក់ព័ន្ធនឹងការដោះស្រាយតែវិវាទរួមប៉ុណ្ណោះ ។ ដូច្នេះ ប្រសិនបើភាគីនៃវិវាទមានសំណួរអំពីចំណាត់ប្រភេទនៃវិវាទមួយ ថាជាវិវាទរួមចំពោះក្រុមប្រឹក្សា អាជ្ញាកណ្តាលឬទេនោះ ក្រុមប្រឹក្សាអាជ្ញាកណ្តាលនឹងត្រូវពិចារណាថា តើខ្លួនមានសមត្ថកិច្ចជំនុំជំរះ សំណុំរឿងនោះឬអត់ ។

γ	<p>សំណុំរឿងហ្សាក់សិនតិច លេខ ១០/០៣ និយោជកបានជំទាស់នឹងចំណាត់ប្រភេទ ថា ជាវិវាទរួមនៃបណ្តឹងទាមទារឱ្យទទួលយកកម្មករចំនួនពីររូបឱ្យចូលធ្វើការវិញ ។ ក្រុមប្រឹក្សាអាជ្ញាកណ្តាលបានសង្កេតឃើញថា៖ ផ្នែកអធិការ កិច្ចការងារ និង ក្រសួង ការងារមានភារកិច្ចសម្រេចថា វិវាទមួយជាវិវាទបុគ្គល ឬវិវាទរួម មុនពេលបញ្ជូន រឿងនោះទៅក្រុមប្រឹក្សាអាជ្ញាកណ្តាល ។ ចំពោះមូលហេតុនេះ ក្រុមប្រឹក្សាអាជ្ញា កណ្តាល ជាទូទៅនឹងគោរពតាមសេចក្តីសម្រេចរបស់អធិការកិច្ចការងារ និង ក្រសួង ការងារ លើកលែងតែមានមូលហេតុ បង្កឱ្យសម្រេចផ្សេងពីសេចក្តីសម្រេចនោះ^៩ ។</p>
---	---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

^៩ សេចក្តីសម្រេចរបស់ក្រុមប្រឹក្សាអាជ្ញាកណ្តាល មិនបានស្របតាមសេចក្តីសម្រេចរបស់អធិការកិច្ចការងារទេ ក្នុងរឿង សណ្ឋាគារកាំបូឌីយ៉ាណា (០២/០៤

ការដោះស្រាយវិវាទបុគ្គល

ភាគីណាមួយនៃវិវាទបុគ្គលមានជំរើសក្នុងការស្វែងរកដំណោះស្រាយតាមរយៈតុលាការ^២ ។ មាត្រា ៣០០ និង ៣០១នៃច្បាប់ស្តីពីការងារ ចែងអំពីដំណើរការផ្សះផ្សាដំបូង ដែលភាគីទាំងពីរនៃវិវាទការងារបុគ្គល អាចប្រើប្រាស់បានមុនពេលប្តឹងទៅតុលាការ ។

៧ មាត្រា ៣០០: មុននឹងប្តឹងទៅតុលាការ គ្រប់រឿងវិវាទបុគ្គលអាចឱ្យភាគីណាមួយ ផ្តើមគំនិតនាំយកទៅប្តឹងអធិការការងារនៃខេត្ត - ក្រុងរបស់ខ្លួនឱ្យធ្វើការផ្សះផ្សាជាមុនសិន ។

ការផ្សះផ្សា យោងតាមមាត្រា ៣០០ គឺជាដំណើរការដោះស្រាយវិវាទដោយការស្ម័គ្រចិត្តដែលដំណើរការនេះត្រូវតែមានការផ្តួចផ្តើមពីភាគីណាមួយនៃភាគីទាំងពីរនៃវិវាទ ។ ប៉ុន្តែ ប្រសិនបើភាគីមួយនៃភាគីទាំងនោះ ដាក់ពាក្យបណ្តឹងដើម្បីសុំការផ្សះផ្សា ភាគីមួយទៀតត្រូវតែចូលរួម ។ យោងតាមច្បាប់ស្តីពីការងារ ក្រសួងបានចេញប្រកាស លេខ ៣១៨-២០០១ “ស្តីពីនីតិវិធី សម្រាប់ផ្សះផ្សាវិវាទការងារបុគ្គល” ចុះថ្ងៃទី ២៩ ខែ វិច្ឆិកា ឆ្នាំ ២០០១ ។ មាត្រា ៣០០ នៃច្បាប់ស្តីពីការងារ ព្រមទាំងប្រកាសលេខ ៣១៨-២០០១ កំណត់នីតិវិធី សម្រាប់ការផ្សះផ្សាដូច ខាងក្រោម :

១. ភាគីណាមួយក៏ដោយ ក៏អាចធ្វើពាក្យបណ្តឹងទៅអធិការការងារបានដែរ ។ តាមរយៈការដោះស្រាយវិវាទ ដោយការផ្សះផ្សានេះ អ្នកផ្សះផ្សាដែលត្រូវបានចាត់តាំងឡើង(ពីអធិការដ្ឋានការងារ) ព្យាយាមជួយភាគីទាំងសងខាង ឱ្យដោះស្រាយវិវាទរបស់គេតាមការព្រមព្រៀង ។
២. ភាគីទាំងឡាយ ត្រូវផ្តល់ព័ត៌មានដែលអធិការការងារបានសុំ ហើយត្រូវចូលរួមក្នុងអង្គប្រជុំដែលអ្នកផ្សះផ្សាបានអញ្ជើញ ។
៣. ទោះបីជាការផ្សះផ្សាទទួលបានជោគជ័យ ឬអត់ អ្នកផ្សះផ្សាត្រូវតែសរសេរ និងចុះហត្ថលេខាលើរបាយការណ៍នៃការផ្សះផ្សា ។ ភាគីនីមួយៗត្រូវចុះហត្ថលេខាលើរបាយការណ៍ផងដែរ និងទទួលបានរបាយការណ៍ជាច្បាប់ចម្លងដោយមានបញ្ជាក់ទទួលស្គាល់ត្រឹមត្រូវ ។ របាយការណ៍នេះនឹងត្រូវបញ្ជូនទៅរដ្ឋមន្ត្រីក្រសួងការងារ^៣ ។


^២ ច្បាប់ស្តីពីការងារ មាត្រា ៣៨៧
^៣ នៅក្នុងការផ្សព្វផ្សាយសៀវភៅនេះ ពាក្យថា “រដ្ឋមន្ត្រី” នេះ គឺសំដៅលើរដ្ឋមន្ត្រីទទួលបន្ទុកវិស័យការងារ និង ពាក្យថា “ក្រសួង” សំដៅលើក្រសួងទទួលបន្ទុកវិស័យការងារ ។ ដោយហេតុថា ការបង្កើតរាជរដ្ឋាភិបាលអាណត្តិទី៣ក្នុងខែកក្កដា

ការផ្សះផ្សា គឺជាដំណើរការមួយដែលមានភាគីទីបី ជាជនកណ្តាល (ហៅថាអ្នកផ្សះផ្សា) ដែលមានតួនាទីផ្តល់យោបល់ និង ស្នើដំណោះស្រាយ ។ អ្នកផ្សះផ្សាពុំមានអំណាចបង្ខំឱ្យភាគីណាមួយទទួលយកនូវដំណោះស្រាយឡើយ ។ បើសិនជាការផ្សះផ្សាបានឆ្ពោះទៅដល់ការសន្តិសុខ គឺមានន័យថាភាគីវិវាទទាំងសងខាង យល់ព្រមទៅលើដំណោះស្រាយលើបញ្ហារបស់គេ ។ ពុំមែនរាល់វិវាទទាំងអស់ត្រូវបានដោះស្រាយសន្តិវិធី ដោយការផ្សះផ្សាទាំងអស់នោះទេ ។

ប្រសិនបើភាគីទាំងសងខាងពុំបានយល់ព្រមសន្តិវិធីតាមរយៈការផ្សះផ្សានោះទេ ភាគីណាមួយនៃវិវាទអាចធ្វើបណ្តឹងទៅតុលាការក្នុងរយៈពេល ២ខែ ។^៤ ជាបឋម ភាគីវិវាទអាចព្យាយាមដោះស្រាយវិវាទរបស់ខ្លួនតាមដំណើរការដោះស្រាយវិវាទផ្សេងៗទៀត មុននឹងពួកគេដាក់ពាក្យបណ្តឹងទៅតុលាការ ។ ប៉ុន្តែក្នុងរយៈពេល ២ ខែ បើសិនជាគ្មានបណ្តឹងណាមួយទៅតុលាការទេ ភាគីវិវាទនឹងបាត់សិទ្ធិប្តឹងទៅតុលាការហើយ ។

វាអាចកើតឡើងបានចំពោះវិវាទបុគ្គលអាចក្លាយជាវិវាទរួម ។ នេះសម្រាប់ជាឧទាហរណ៍សំណុំរឿងមួយ ប្រសិនបើសហជីព ឬ ក្រុមកម្មកររកឃើញថា វិវាទបុគ្គលពាក់ព័ន្ធនឹងបញ្ហាសេរីភាពសហជីព ឬ រឿងដែលគោលការណ៍ ដែលអាចប៉ះពាល់ដល់កម្មករផ្សេងទៀតនាពេលអនាគត ។ តាមការដែលឆាប់អាចធ្វើទៅបាន សហជីព ឬ ក្រុមកម្មករព្រួយបារម្ភចំពោះវិវាទបុគ្គល ហើយវិវាទនេះមានសក្តានុពលដែលនឹងនាំទៅរកការធ្វើកូដកម្ម ឬ ឡុកអៅ វិវាទនេះបំពេញបាននូវការលក្ខខណ្ឌកំណត់នៃវិវាទរួម និង អាចត្រូវបានដោះស្រាយ ទៅតាមនីតិវិធីដូចកំណត់ក្នុងជំពូកបន្ទាប់នេះ ។

នេះ ក្រសួងនេះគឺក្រសួងការងារ និង បណ្តុះបណ្តាលវិជ្ជាជីវៈ ។ ពីមុនក្រសួងនេះ គឺក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា (សកបបយ) ។
^៤ មាត្រា ៣០១ នៃច្បាប់ស្តីពីការងារ



លេខ ១ : ទិដ្ឋភាពរួមនៃដំណើរការដោះស្រាយវិវាទការងារ

ការដោះស្រាយវិវាទការងាររួម

លក្ខណៈខុសគ្នារវាងការដោះស្រាយវិវាទបុគ្គល និង វិវាទរួម

លក្ខណៈខុសគ្នាធំៗ រវាងការដោះស្រាយវិវាទបុគ្គល និង វិវាទរួមមានដូចខាងក្រោម ៖

១. ក្នុងវិវាទការងារបុគ្គល នីតិវិធីដោះស្រាយវិវាទក្រៅប្រព័ន្ធតុលាការ (ALTERNATIVE DISPUTE RESOLUTION—ADR) ផ្អែកលើការស្ម័គ្រចិត្តពីភាគីទាំងសងខាង ។ នៅក្នុងវិវាទរួម នីតិវិធីដោះស្រាយវិវាទក្រៅប្រព័ន្ធតុលាការជាកាតព្វកិច្ចដែលភាគីទាំងសងខាងត្រូវតែគោរពតាមដាច់ខាត ។
២. នៅក្នុងវិវាទបុគ្គល ភាគីទាំងពីរជាអ្នកផ្ដើមគំនិតឱ្យមានដំណើរការដោះស្រាយវិវាទក្រៅប្រព័ន្ធតុលាការ ។ នៅក្នុងវិវាទការងាររួម ភាគីវិវាទអាចផ្ដើមគំនិតឱ្យមានដំណើរការដោះស្រាយវិវាទក្រៅតុលាការ ប៉ុន្តែ អធិការការងារក៏អាចផ្ដើមគំនិតបានដែរ បើអធិការការងារបានដឹងអំពីវិវាទរួមនោះ ។
៣. ប្រសិនបើភាគីវិវាទមិនមានលទ្ធភាពដោះស្រាយវិវាទបុគ្គលរបស់គេ តាមរយៈការផ្សះផ្សា នោះទេ ពួកគេអាចប្តឹងទៅតុលាការបាន ។ ប៉ុន្តែប្រសិនបើភាគីមិនអាចដោះស្រាយវិវាទការងាររួមរបស់គេ តាមរយៈការផ្សះផ្សាទេនោះ ភាគីទាំងនោះត្រូវតែព្យាយាមដោះស្រាយដោយអាជ្ញាកណ្តាលជាមុនសិន ។

មូលហេតុនៃភាពខុសគ្នានេះ គឺទាក់ទិនទៅនឹងចំនួនមនុស្សដែលរងឥទ្ធិពលពីប្រភេទវិវាទខុសៗគ្នានេះ ។ នៅក្នុងវិវាទបុគ្គល មានកម្មករតែម្នាក់ ឬ ពីរបីនាក់ប៉ុណ្ណោះដែលត្រូវពាក់ព័ន្ធ ។ នៅក្នុងវិវាទរួម មានមនុស្សជាច្រើនរងផលប៉ះពាល់ ដោយវិវាទការងាររួម (អាចជាកម្មករទាំងអស់នៅក្នុងសហគ្រាសមួយ ឬនៅសហគ្រាសជាច្រើន) ។ ប្រសិនបើភាគីនៅក្នុងវិវាទការងាររួម មិនបានដោះស្រាយវិវាទរបស់ខ្លួនឱ្យសះជាដោយស្រុះស្រួលនោះទេ វិវាទនោះអាចនាំឱ្យមានភាពចលាចលលើវិស័យការងារ នាំឱ្យរាំងស្ទះដល់ដំណើរការរបស់សហគ្រាសដែលរងការប៉ះពាល់នោះ ព្រមទាំងនាំឱ្យរាំងស្ទះដល់ដំណើរការរបស់សហគ្រាសដែលពាក់ព័ន្ធផងដែរ ។

នីតិវិធីនៃការដោះស្រាយវិវាទរួម

Y	<p>មាត្រា ៣០៣: បើក្នុងអនុសញ្ញាគ្មានបានគ្រោងនីតិវិធីសម្រាប់ដោះស្រាយទេ ភាគីត្រូវជូនដំណឹងអំពីវិវាទការងាររួម ទៅអធិការការងារនៃខេត្ត-ក្រុងខ្លួន ។ ប៉ុន្តែ ចំពោះវិវាទការងាររួម ដែលភាគីពុំបានឱ្យដំណឹងមកខ្លួនទេនោះ អធិការការងារអាចចាត់ ការផ្សះផ្សាតាមនីតិវិធីដែលមានបញ្ញត្តិទុក ក្រោយពីបាន ដំណឹងអំពីវិវាទនោះភ្លាម ។</p>
---	----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

ដើម្បីជៀសវាងរាល់ផលវិបាកមកលើសង្គមនិងសេដ្ឋកិច្ច ច្បាប់ការងារបានបញ្ចូលនូវលក្ខខណ្ឌតម្រូវឱ្យធ្វើការដោះស្រាយវិវាទនេះជាកំហិត ដែលជាហេតុតម្រូវឱ្យភាគីវិវាទរាយការណ៍អំពីវិវាទការងាររួមទៅអធិការការងារ ដូចមានចែងនៅក្នុងមាត្រា ៣០៣ នៃច្បាប់ស្តីពីការងារ ។ ប៉ុន្តែប្រសិនបើភាគីចង់កាតព្វកិច្ចដោយអនុសញ្ញារួម ដែលមានបញ្ចូលនីតិវិធីដំណោះស្រាយវិវាទនោះ ភាគីនៃវិវាទត្រូវតែប្រើប្រាស់នីតិវិធីដែលមានចែងនៅក្នុង អនុសញ្ញារួមរបស់ខ្លួន ។

ដោយអនុលោមតាមមាត្រា ៣១៧ នៃច្បាប់ស្តីពីការងារ ក្រសួងទទួលបន្ទុកការងារបានចេញប្រកាស ៣១៧ ចុះឆ្នាំ ២០០១ ស្តីពី "នីតិវិធីដោះស្រាយវិវាទការងាររួម" ដែលចូលជាធរមាន នៅថ្ងៃ ២៩ វិច្ឆិកា ឆ្នាំ ២០០១ ។ ប្រកាស ៣១៧ ចុះឆ្នាំ២០០១ និង មាត្រា៣០២ ដល់ ៣១៦ បានកំណត់អំពីនីតិវិធី ដែលអធិការការងារ និង ភាគីវិវាទ ត្រូវអនុវត្តតាម ដើម្បីដោះស្រាយវិវាទ ។ នីតិវិធីទាំងនេះមានដំណាក់កាលសំខាន់ៗ ៖

- ការផ្សះផ្សា និង
- ការដោះស្រាយដោយអាជ្ញាកណ្តាល ។

សេវាដោះស្រាយវិវាទរបស់អ្នកផ្សះផ្សា និងអាជ្ញាកណ្តាល ជាសេវាឥតបង់ថ្លៃសម្រាប់ភាគីវិវាទ ។^៥

^៥ មាត្រា ៣១៦ ច្បាប់ការងារ

ការផ្សះផ្សារវិវាទការងាររួម

ការផ្សះផ្សារគឺជាដំណាក់កាលដំបូងដែលត្រូវបានគេប្រើដើម្បីដោះស្រាយវិវាទការងាររួម ។ រដ្ឋមន្ត្រីក្រសួងទទួលបន្ទុកវិស័យការងារចាត់តាំងអ្នកផ្សះផ្សារម្នាក់ក្នុងរយៈពេល ៤៨ ម៉ោង^៦ ក្រោយពីក្រសួងទទួលបន្ទុកការងារបានទទួលដំណឹងអំពីវិវាទនោះ ។ ការផ្សះផ្សារត្រូវធ្វើឡើងក្នុងរយៈពេល ១៥ ថ្ងៃគិតចាប់ពីពេលបានទទួលការតែងតាំងពីរដ្ឋមន្ត្រីក្រសួងទទួលបន្ទុកវិស័យការងារ ។ ភាគីអាចពន្យារពេលនៃការផ្សះផ្សារដោយមានការយល់ព្រមពីតួភាគីវិវាទទាំងសងខាង^៧ ។ ភាគីវិវាទត្រូវចូលរួម នៅគ្រប់ពេលប្រជុំផ្សះផ្សារ ហើយត្រូវបញ្ឈប់គ្រប់វិធានការវិវាទក្នុងពេលការផ្សះផ្សារកំពុងតែដំណើរការបើមិនដូច្នោះទេ ត្រូវទទួលពិន័យ^៨ ។

ប្រសិនបើការផ្សះផ្សារនោះឈានដល់កិច្ចព្រមព្រៀង កិច្ចព្រមព្រៀងនោះត្រូវធ្វើឡើងជាលាយលក្ខណ៍អក្សរ និង ចុះហត្ថលេខាដោយភាគី និង បញ្ជាក់ថាត្រឹមត្រូវដោយអ្នកផ្សះផ្សារ ។ កិច្ចព្រមព្រៀងដែលបានបញ្ជាក់នេះ មានអានុភាពដូចគ្នាទៅនឹងអនុសញ្ញារួម ដែលចែងកាតព្វកិច្ចភាគីនៃវិវាទ និង កម្មករទាំងឡាយណាដែលឱ្យគេ តំណាងខ្លួនដោយស្របច្បាប់នោះ^៩ ។

ប្រសិនបើការផ្សះផ្សារមិនអាចដោះស្រាយបាននូវបញ្ហាទាំងអស់បានទេ អ្នកផ្សះផ្សារត្រូវកត់ត្រាបញ្ជាក់នូវចំណុចទាំងឡាយដែលផ្សះផ្សារមិនសះជា ។ អ្នកផ្សះផ្សារត្រូវបញ្ជូនរបាយការណ៍នេះ ទៅរដ្ឋមន្ត្រីក្រសួងទទួល បន្ទុកវិស័យ ការងារក្នុងរយៈពេល ៤៨ ម៉ោង ក្រោយពេលបញ្ចប់ការផ្សះផ្សារ^{១០} ។

^៦ មាត្រា ៣០៤ ច្បាប់ការងារ
^៧ មាត្រា ៣០៥ ច្បាប់ការងារ
^៨ មាត្រា ៣០៦ និង មាត្រា ៣៦៣ ច្បាប់ការងារ
^៩ មាត្រា ៣០៧ ច្បាប់ការងារ
^{១០} មាត្រា ៣០៨ ច្បាប់ការងារ

បន្ទាប់មក វិវាទនោះត្រូវដាក់ឱ្យដោះស្រាយតាមនីតិវិធីមួយក្នុងចំណោមនីតិវិធីដូចខាងក្រោម^{១១} :

- នីតិវិធីអាជ្ញាកណ្តាល ដូចមានចែងក្នុងអនុសញ្ញារួម ប្រសិនបើមាន ឬ
- នីតិវិធីផ្សេងទៀតដែលភាគីនៃវិវាទព្រមព្រៀងគ្នា ឬ
- នីតិវិធីអាជ្ញាកណ្តាលដែលមានចែងក្នុងច្បាប់ស្តីពីការងារ ។

ការដោះស្រាយវិវាទរួមដោយអាជ្ញាកណ្តាល

មាត្រា ៣០៩ ដល់ ៣១៧ ចែងអំពីនីតិវិធីអាជ្ញាកណ្តាល សម្រាប់ដោះស្រាយវិវាទរួមដែលផ្សះផ្សាមិនសះស្រួល ។ ស្ថាប័នដែលដំណើរការអាជ្ញាកណ្តាលនេះមានឈ្មោះថា "ក្រុមប្រឹក្សាអាជ្ញាកណ្តាល" ដែលត្រូវបានបង្កើតឡើងដោយប្រកាសលេខ ៣៣៨ ឆ្នាំ ២០០២ ។ ប្រកាសនេះ ត្រូវបានចេញជាថ្មីទៀត ដោយមានការកែប្រែចំណុចមួយចំនួន ចុះថ្ងៃទី ២១ ខែមសា ឆ្នាំ ២០០៤ គឺប្រកាសលេខ ៩៩ ឆ្នាំ ២០០៤ ។ ប្រកាសនេះក៏បានកំណត់ឱ្យមានលេខាធិការដ្ឋានមួយនៅក្រោមឱវាទរបស់ក្រសួង ដែលទទួលបន្ទុកជួយជ្រោមជ្រែងកិច្ចការដ្ឋានដល់ក្រុមប្រឹក្សាអាជ្ញាកណ្តាល^{១២} ។ ក្រុមអាជ្ញាកណ្តាលទី ១ មានអាជ្ញាកណ្តាល ២១ រូប ដែលបានចាប់ផ្តើមការងារ អាណត្តិរបស់ខ្លួន នៅថ្ងៃទី ១ ខែឧសភា ឆ្នាំ ២០០៣ ។^{១៣} ក្រុមអាជ្ញាកណ្តាលទី ២ ដែលមាន ២១ រូប បានចាប់ផ្តើមអាណត្តិរបស់ខ្លួននៅថ្ងៃទី០១ ខែឧសភា ឆ្នាំ ២០០៤ ដែលមានអាជ្ញាកណ្តាលមួយចំនួនត្រូវបានតែងតាំងសារជាថ្មី ចេញពីក្រុមអាជ្ញាកណ្តាលទី១។^{១៤} អាជ្ញាកណ្តាលចំនួន៦រូបបន្ថែមទៀត ត្រូវបានតែងតាំងកាលពីថ្ងៃទី១៣ ខែកក្កដា ឆ្នាំ២០០៤ ។^{១៥} យោងតាមប្រកាសលេខ ៩៩ ឆ្នាំ ២០០៤ អាជ្ញាកណ្តាលត្រូវបានតែងតាំងសម្រាប់អាណត្តិ មួយឆ្នាំ ប៉ុន្តែត្រូវបានតែងតាំងសារជាថ្មី ដោយប្រកាសរៀងរាល់ឆ្នាំ លើកលែងតែមានព្រឹត្តិការណ៍ជាក់លាក់ណាមួយកើតឡើង (ឧទាហរណ៍ អាជ្ញាកណ្តាលទទួលមរណភាព លាលែងពីតំណែងត្រូវបានចោទប្រកាន់ពីបទព្រហ្មទណ្ឌ ឬ បានប្រព្រឹត្តកំហុសណាមួយ) ។^{១៦}

^{១១} មាត្រា ៣០៩ ច្បាប់ការងារ
^{១២} ប្រកាសលេខ ៣៣៨ ឆ្នាំ ២០០២(ឧបសម្ព័ន្ធ), វិធាននីតិវិធី, វិធានទី១.
^{១៣} ប្រកាសលេខ ៩៦ ឆ្នាំ ២០០៣
^{១៤} ប្រកាសលេខ១០៣ ឆ្នាំ២០០៤
^{១៥} ប្រកាស២៦៥ ឆ្នាំ២០០៤
^{១៦} ប្រកាសលេខ៩៩ ឆ្នាំ ២០០៤ មាត្រា២

គ្រាន់តែរយៈពេលជាងមួយឆ្នាំនៃប្រតិបត្តិការ សំណុំរឿងវិវាទចំនួន៧៧ ត្រូវបានបញ្ជូនមកក្រុមប្រឹក្សា
អាជ្ញាកណ្តាល ដែលក្នុងនោះមាន២៤រឿងត្រូវបានដោះស្រាយមុន ឬ ដោយគ្មានការចេញសេចក្តី
បង្គាប់ ។ មានសំណុំរឿងចំនួន៣៩ដែលចេញសេចក្តីបង្គាប់ ។^{១៧} ចំពោះសំណុំរឿងទាំងនេះ មាន៨២%
នៅផ្នែកកាត់ដេរ ១០% នៅផ្នែកសណ្ឋាគារ និង ៨% នៅផ្នែកឧស្សាហកម្មផ្សេងទៀត ។

ក្រុមប្រឹក្សាអាជ្ញាកណ្តាល


ក្នុងករណីមិនមាននីតិវិធីផ្សេង ដូចមានចែងក្នុងអនុសញ្ញារួម ឬ មិនមាននីតិវិធីដែលមានការឯកភាពគ្នា
ជាមុនដោយភាគីវិវាទ មាត្រា ៣១០ នៃច្បាប់ស្តីពីការងារបានចែងថា រដ្ឋមន្ត្រីត្រូវបញ្ជូនរឿងក្តីទៅ
ក្រុមប្រឹក្សាអាជ្ញាកណ្តាល ក្នុងរយៈពេល ៣ ថ្ងៃបន្ទាប់ពីបានទទួលរបាយការណ៍ផ្សះផ្សាមិនសះជា ។

ក្រុមប្រឹក្សាអាជ្ញាកណ្តាល គឺជាអង្គការត្រីភាគី ដែលមានសមាជិកតែងតាំងដោយសហជីព សមាគម
និយោជក និង រាជរដ្ឋាភិបាល (ដែលមានក្រសួងការងារជាតំណាង) ។ ក្រុមប្រឹក្សាអាជ្ញាកណ្តាល ត្រូវ
មានសមាជិកយ៉ាងតិច ១៥ រូប ។ សមាជិកមួយភាគបី ត្រូវបានតែងតាំងដោយក្រុមអង្គការ ឬ ស្ថាប័ន
ដែលជាប់ពាក់ព័ន្ធ^{១៨} ។

ក្រុមប្រឹក្សាអាជ្ញាកណ្តាលគឺជាអង្គការមួយឯករាជ្យ នេះមានន័យថាសមាជិករបស់ខ្លួនតម្រូវឱ្យដោះ
ស្រាយរឿងក្តីនីមួយៗ ដោយយោងលើអ្វីដែលយុត្តិធម៌ ដោយមិនបំរើផលប្រយោជន៍ ឬធ្វើឱ្យខូចខាត
ប្រយោជន៍ទៅដល់ភាគីណាមួយឡើយ ។ ទោះបីជា១/៣នៃសមាជិកក្រុមប្រឹក្សាអាជ្ញាកណ្តាល ត្រូវ
បានជ្រើសតាំងដោយអ្នកពាក់ព័ន្ធក៏ដោយ នេះមិនមានន័យថាអាជ្ញាកណ្តាលម្នាក់តំណាងឱ្យផល-
ប្រយោជន៍របស់អ្នកពាក់ព័ន្ធនៅក្នុងសំណុំរឿងវិវាទនោះទេ ។ លក្ខណៈត្រីភាគីរបស់ក្រុមប្រឹក្សា
អាជ្ញាកណ្តាលត្រូវបានរៀបចំ ដើម្បីបង្កើតនូវទំនុកចិត្តក្នុងចំណោមភាគី និង អ្នកពាក់ព័ន្ធនៅក្នុង
ប្រព័ន្ធអាជ្ញាកណ្តាល ។ នៅពេលត្រូវបានតែងតាំង សមាជិកក្រុមប្រឹក្សាអាជ្ញាកណ្តាលគឺឯករាជ្យ និង
ត្រូវបានតម្រូវឱ្យធ្វើការសម្រេចវិវាទដោយយោងតាមច្បាប់ និង ស្មារតីនៃសំណុំរឿង ។

^{១៧} ចំនួននេះគិតត្រឹមថ្ងៃទី ១៧ ខែមិថុនា ឆ្នាំ ២០០៤ ។ សំណុំរឿងចំនួន ៧៧ ត្រូវបានបញ្ជូនមក សំណុំរឿង ១៤ កំពុង
តែសម្រេចគិតមកត្រឹមថ្ងៃនេះ ។

^{១៨} ប្រកាសលេខ ៩៩ ឆ្នាំ២០០២ ជំពូកទី ១



លេខ ២ : រចនាសម្ព័ន្ធត្រីភាគី នៅក្នុងក្រុមប្រឹក្សាអាជ្ញាកណ្តាល

ក្រុមអាជ្ញាកណ្តាល

រាល់វិវាទទាំងឡាយដែលបានបញ្ជូនទៅ **ក្រុមប្រឹក្សាអាជ្ញាកណ្តាល** ត្រូវបានដោះស្រាយដោយ **ក្រុមអាជ្ញាកណ្តាល** ដែលបង្កើតឡើងជាពិសេសសម្រាប់រឿងក្តីនោះ^{១៥} ។ ក្រុមអាជ្ញាកណ្តាលមានសមាជិកចំនួនពហុប ដែលជ្រើសរើសចេញពីក្រុមប្រឹក្សាអាជ្ញាកណ្តាល ។ សមាជិកទាំងពហុបនេះ ត្រូវបានជ្រើសតាំងឡើងដូច ខាងក្រោម :

^{១៥} ប្រកាសលេខ ៣៣៨ អនក្រ.ប្រក ២០០២ ជំពូកទី២

- ភាគីវិវាទនីមួយៗជ្រើសរើសអាជ្ញាកណ្តាល ១ រូប និង
- អាជ្ញាកណ្តាលទី ៣ ត្រូវបានជ្រើសរើសដោយអាជ្ញាកណ្តាលទាំង ២ ខាងលើ (ប្រធានក្រុមអាជ្ញាកណ្តាល)

ប្រសិនបើមានការពិបាកក្នុងការជ្រើសរើសអាជ្ញាកណ្តាល ឬ ប្រសិនបើភាគីមួយបដិសេធមិនជ្រើសរើស នោះលេខាធិការដ្ឋានក្រុមប្រឹក្សាអាជ្ញាកណ្តាលត្រូវបានតម្រូវឱ្យចាត់វិធានការដើម្បីសំរេចសំណុំរឿង ការជ្រើសរើសអាជ្ញាកណ្តាលនៅក្នុងរយៈពេល៣ថ្ងៃនៃថ្ងៃ ទទួលបានរបាយការណ៍មិនសះជា^{២០} ។ នៅក្នុងកាលៈទេសៈដែលភាគីមួយមិនអាចសម្រេចបាន ឬ បដិសេធក្នុងការជ្រើសរើសអាជ្ញាកណ្តាល លេខាធិការដ្ឋាន អនុម័តនីតិវិធីបោះឆ្នោតដើម្បីជ្រើសរើសអាជ្ញាកណ្តាលមួយរូបសម្រាប់ភាគី^{២១} ។

Y	<p>នៅសំណុំរឿងសណ្ឋាគារលេខ ១៨/០៤ លេខាធិការដ្ឋានបានទាក់ទងទៅនិយោជកនៃសណ្ឋាគារនីមួយៗ និង បានអញ្ជើញពួកគេដើម្បីមកជ្រើសរើសអាជ្ញាកណ្តាល ។ មិនមានការឯកភាពគ្នារវាងភាគីសណ្ឋាគារទាំងអស់ ក្នុងការជ្រើសរើសអាជ្ញាកណ្តាលនោះទេ ។ សណ្ឋាគារពីរក្នុងចំណោមសណ្ឋាគារទាំងអស់ជ្រើសរើសអាជ្ញាកណ្តាលពីររូបផ្សេងគ្នា និងសណ្ឋាគារផ្សេងទៀត មិនធ្វើការជ្រើសរើសទេ ។ លេខាធិការដ្ឋានបានជ្រើសរើសអាជ្ញាកណ្តាល ចេញពីបញ្ជីអាជ្ញាកណ្តាលដែលស្នើ ដោយនិយោជកតាមនីតិវិធីចាប់ឆ្នោត ដែលមានចែងក្នុងប្រការ១៣នៃវិធាននីតិវិធី ។ សណ្ឋាគារបានជំទាស់ និងមធ្យោបាយដែលជ្រើសរើសអាជ្ញាកណ្តាលចេញពីបញ្ជីអាជ្ញាកណ្តាលស្នើ ដោយនិយោជកដែលត្រូវបានជ្រើសរើស ប៉ុន្តែ ក្រុមប្រឹក្សាអាជ្ញាកណ្តាល បានធ្វើបញ្ជាក់ ហើយថា គ្មានភាពមិនប្រក្រតីកើតឡើងក្នុងការជ្រើសរើសអាជ្ញាកណ្តាលទេ^{២២} ។</p>
---	--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

^{២០} វិធាននីតិវិធីក្រុមប្រឹក្សាអាជ្ញាកណ្តាល វិធាន៣.១

^{២១} សូមមើលជាឧទាហរណ៍សំណុំរឿង គង់ ហុង លេខ៤៣/០៤ ។ នីតិវិធីចាប់ឆ្នោតនេះមានចែងក្នុងប្រកាសលេខ៩៩ ឆ្នាំ២០០៤ ប្រការ១៣ ។

^{២២} សូមមើលសេចក្តីបញ្ជាក់១ ដែលបានចេញនៅពេលប្រជុំមុនពេលសវនករ នៅថ្ងៃទី២១ ខែមេសា ឆ្នាំ២០០៤ និង ហេតុផលនៃសេចក្តីបញ្ជាក់ ។

ដើម្បីធានាថា ក្រុមអាជ្ញាកណ្តាលមិនលំអៀង សមាជិកម្នាក់នៃក្រុមអាជ្ញាកណ្តាលត្រូវតែសុំដកខ្លួនចេញ ប្រសិនស្ថានភាពកើតមានដែលផ្តល់នូវភាពសង្ស័យលើយុត្តិធម៌ចំពោះភាពឯករាជ្យ ឬ មិនលំអៀងរបស់ខ្លួននោះ (ឧទាហរណ៍ ទំនាក់ទំនងបុគ្គល ឬ ទំនាក់ទំនងការងារវិជ្ជាជីវៈជាមួយនឹងភាគីណាមួយ)^{២៣} ។ នៅពេលចាប់ផ្តើមសវនកម្មអាជ្ញាកណ្តាល ភាគីទាំងពីរជាទូទៅតែងតែទទួលបាននូវឱកាស ដើម្បីលើកយកនូវការព្រួយបារម្ភរបស់ខ្លួនអំពីទំនាស់ផលប្រយោជន៍របស់សមាជិកណាម្នាក់នៃក្រុមអាជ្ញាកណ្តាល ។ ប្រសិនបើភាគីត្រូវបានជូនដំណឹងអំពីសក្តានុពលនៃវិវាទ និង មិនបានជំទាស់នឹងអាជ្ញាកណ្តាលណាមួយនៃក្រុមអាជ្ញាកណ្តាល នៅពេលនោះទេ នោះពួកគេអាចបោះបង់ សិទ្ធិក្នុងការលើកឡើងអំពីបញ្ហាទំនាស់ផលប្រយោជន៍ នៅពេលក្រោយក្នុងដំណើរដោះស្រាយវិវាទបានឡើយ^{២៤} ។

Y	<p>ក្នុងសំណុំរឿងសណ្ឋាគារលេខ ១៨/០៣ និយោជកម្នាក់នៃភាគីនិយោជកបានជំទាស់នឹងអាជ្ញាកណ្តាលដែលសហជីពបានជ្រើសរើសដោយសំអាងថា គាត់បានធ្វើការជាទីប្រឹក្សាផ្នែកច្បាប់ឱ្យអង្គការក្រៅរដ្ឋាភិបាលដែលគាំទ្រចលនាសហជីព ។ ក្រុមប្រឹក្សាអាជ្ញាកណ្តាលសម្រេចថា អាជ្ញាកណ្តាលដែលសហជីពជ្រើសរើសគួរតែនៅក្នុងក្រុមអាជ្ញាកណ្តាលដដែល ព្រោះនេះមិនបានបញ្ចុះបញ្ចូលថាមានកាលៈទេសៈដែលធ្វើឱ្យមានការសង្ស័យ ដូចជា សមត្ថភាពរបស់អាជ្ញាកណ្តាលក្នុងការដោះស្រាយរឿងក្តីនេះ ដោយយុត្តិធម៌ និង មិនលំអៀង ។ ក្រុមប្រឹក្សាសង្កេតឃើញថា “ក្រុមប្រឹក្សាអាជ្ញាកណ្តាល គឺជាស្ថាប័នត្រឹមត្រូវ វាត្រូវបានគេរំពឹងថាអាជ្ញាកណ្តាលដែលពាក់ព័ន្ធនឹងសំណុំរឿងដែលពួកគេមានទំនាក់ទំនងការងារវិជ្ជាជីវៈជាមួយនឹងភាគី ឬអ្នកតំណាងរបស់ភាគី^{២៥} ។</p>
---	------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

^{២៣} ប្រកាសលេខ ៩៩ ឆ្នាំ២០០៤ ប្រការ១៥ ។

^{២៤} សំណុំរឿងក្រុមហ៊ុនកាត់ដេរហ្សាក់តិច លេខ១០/០៣ ។

^{២៥} សូមមើលសេចក្តីបញ្ជាក់ទី១ដែលចេញនៅក្នុងកិច្ចប្រជុំមុនសវនកម្មនៅថ្ងៃទី១២ ខែមេសា ឆ្នាំ២០០៤ និង ហេតុផលនៃសេចក្តីបញ្ជាក់នោះ ។

អំណាច និង ភារកិច្ចរបស់ក្រុមប្រឹក្សាអាជ្ញាកណ្តាលក្នុងការសម្រេចរឿងវិវាទ

ក្រុមអាជ្ញាកណ្តាលមានភារកិច្ចក្នុងការសម្រេចសេចក្តី និង ចេញបញ្ជាដើម្បីដោះស្រាយវិវាទរបស់ ភាគីវិវាទ ។ មាត្រា ៣១២ នៃច្បាប់ស្តីពីការងារបានកំណត់អំពីភារកិច្ច និង អំណាចរបស់ក្រុម អាជ្ញាកណ្តាល ។ ក្រុមអាជ្ញាកណ្តាលអាចពិនិត្យបានតែបញ្ហា ២ ប្រភេទគឺ :

- បញ្ហាទាំងឡាយដូចមានសរសេរក្នុងកំណត់ហេតុផ្សះផ្សាមិនសះជា
- បញ្ហាដែលកើតឡើងក្រោយការធ្វើកំណត់ហេតុ ដែលជាផលវិបាកផ្ទាល់នៃវិវាទនោះ ^{២៦} ។

ក្រុមអាជ្ញាកណ្តាលមានអំណាចសម្រេចទាំងវិវាទអំពីសិទ្ធិ និង អំពីវិវាទផលប្រយោជន៍ ។ ក្នុងរឿង វិវាទអំពីសិទ្ធិ ក្រុមអាជ្ញាកណ្តាលសម្រេចតាមផ្លូវច្បាប់ដែលផ្អែកទៅលើការបកស្រាយ និង ការអនុវត្ត ច្បាប់ បទបញ្ជា កិច្ចសន្យា ឬ អនុសញ្ញារួម ។ ក្នុងរឿងវិវាទផលប្រយោជន៍ ក្រុមអាជ្ញាកណ្តាល សម្រេចដោយផ្អែកលើសមធម៌ ^{២៧} ។ នេះបានសេចក្តីថា ក្រុមអាជ្ញាកណ្តាលសម្រេចសេចក្តីដោយផ្អែក ទៅលើគោលការណ៍នៃភាពយុត្តិធម៌ ។

ដើមបណ្តឹងក្នុងរឿងវិវាទផលប្រយោជន៍ត្រូវតែផ្តល់ភស្តុតាងគ្រប់គ្រាន់ ដើម្បីពួកគេទទួលជោគជ័យក្នុង បណ្តឹងរបស់ខ្លួន ។ ជាឧទាហរណ៍ ក្នុងរឿងរោងចក្រកាត់ដេរជួ ស៊ីង សំណុំរឿងលេខ ១៤/០៣ ក្រុម ប្រឹក្សាអាជ្ញាកណ្តាល រកឃើញផ្ទុយនឹងកម្មករដោយផ្អែកលើមូលដ្ឋានថា ពួកគេមិនបានផ្តល់ភស្តុតាង គ្រប់គ្រាន់ដើម្បីឱ្យពួកគេទទួលបានការតម្លើងអត្រាតំលៃបុរេខ្ពស់ជាងប្រាក់ឈ្នួលអប្បបរមាទេ ។

^{២៦} សូមមើលសំណុំរឿងសណ្ឋាភារវាហ្វិលឡឺវីយ៉ាល់លេខ ២២/០៤ នៅក្នុងរឿងនេះ ក្រុមប្រឹក្សាអាជ្ញាកណ្តាលបានរក ឃើញថាមានបញ្ហាមួយបានលើកឡើងដោយកម្មករនៅក្នុងសវនការជាផលវិបាកផ្ទាល់នៃវិវាទ និង ស្ថិតនៅក្នុងអំណាច យុត្តាធិការរបស់ក្រុមប្រឹក្សាអាជ្ញាកណ្តាល ។

^{២៧} មាត្រា ៣១២ (២) នៃច្បាប់ស្តីពីការងារ

γ	<p>នៅក្នុងរឿង អ៊ែតវ៉ាន អ៊ិនដាស្ត្រី លេខ២៥/០៣ ក្រុមប្រឹក្សាអាជ្ញាកណ្តាលបានបញ្ជាឱ្យនិយោជកតម្លើងប្រាក់រង្វាន់អតីតភាពការងារឱ្យទៅកម្មកររបស់ខ្លួន ទោះបីជាមិនមានការតម្រូវតាមផ្លូវច្បាប់ឱ្យធ្វើដូច្នោះក៏ដោយ ។ ក្រុមប្រឹក្សាអាជ្ញាកណ្តាលបានរកឃើញថា នេះជាវិវាទអំពីផលប្រយោជន៍នាពេលអនាគត ក្រុមប្រឹក្សាមានអំណាចសម្រេចដោយសំអាងលើភាពសមធម៌ និងត្រឹមត្រូវ ។ ក្នុងស្ថានភាពនៃសំណុំរឿងនេះ ក្រុមប្រឹក្សាបានសម្រេចថា វាមានលក្ខណៈសមធម៌សម្រាប់និយោជកក្នុងការតម្លើងប្រាក់រង្វាន់ អតីតភាពការងារ ក្នុងចំនួនប្រហែលគ្នានឹងការតម្លើងដែលកម្មកររោងចក្រកាត់ដេរវាយនភណ្ឌ និង ស្បែកជើងទទួលបាន ។</p>
---	-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

នីតិវិធីសវនការ និង ភស្តុតាង

ដំណើរការអាជ្ញាកណ្តាល ត្រូវតែអនុវត្តតាមវិធាននីតិវិធីរបស់ក្រុមប្រឹក្សាអាជ្ញាកណ្តាល^{២៨} ។ ក្រុមប្រឹក្សា អាជ្ញាកណ្តាលក៏មានអំណាចផងដែរក្នុងការធ្វើសេចក្តីណែនាំដើម្បីជួយសំរួលដល់ដំណើរការអាជ្ញាកណ្តាល ទោះជាមិនទាន់មានសេចក្តីណែនាំណាមួយបានចេញ^{២៩} ហើយក៏ដោយ ។ ក្រុមអាជ្ញាកណ្តាល អាចចេញបញ្ជាដែលទាក់ទងនឹង ដំណើរការជំនុំជម្រះរឿងផ្ទាល់ខ្លួននៅក្នុងសំណុំរឿងជាក់លាក់ណាមួយ^{៣០} ។ សេចក្តីបញ្ជាទាំងនេះចងកាតព្វកិច្ចភាគី និង មិនមែនជាកម្មវត្ថុរបស់នីតិវិធីនៃប្តឹងទាស់ដែលមានសម្រាប់ការប្តឹងទាស់នឹងសេចក្តីបង្គាប់អាជ្ញាកណ្តាលចុងក្រោយ^{៣១} នោះទេ ។

មុនពេលឈានដល់កិច្ចព្រមព្រៀង ក្រុមអាជ្ញាកណ្តាលត្រូវតែបើកសវនការ^{៣២} ។ គ្រប់ពេលមុនចេញសេចក្តីបង្គាប់ ក្រុមអាជ្ញាកណ្តាលអាចធ្វើការផ្សះផ្សាបានផងដែរ ដើម្បីជួយភាគីវិវាទឈានដល់ដំណោះ

^{២៨} វិធាននីតិវិធីដែលបានចេញលើកទី១ ភ្ជាប់ជាឧបសម្ព័ន្ធរបស់ប្រកាសលេខ៣៣៨ ឆ្នាំ២០០៣ និង ត្រូវបានចេញម្តងទៀតនាពេលថ្មីៗនេះ ជាឧបសម្ព័ន្ធរបស់ប្រកាសលេខ៩៩ ឆ្នាំ២០០៤ ។

^{២៩} ប្រកាសលេខ៩៩ ឆ្នាំ២០០៤ ប្រការ៣១ ។ នេះគឺជាអំណាចផ្ទៃរបស់ក្រុមប្រឹក្សាអាជ្ញាកណ្តាល ដែលមាននៅក្នុងប្រកាសឆ្នាំ២០០៤ ។

^{៣០} វិធាននីតិវិធីក្រុមប្រឹក្សាអាជ្ញាកណ្តាល វិធាន៤.៣ ច្បាប់ស្តីពីការងារមាត្រា ៣១២ ។

^{៣១} សំណុំរឿងសណ្ឋាគារវ៉ាហ្វិលឡឺរ៉ូយ៉ាល់ លេខ ២២/០៤ ។ នីតិវិធីប្តឹងទាស់នឹងសេចក្តីបង្គាប់អាជ្ញាកណ្តាលត្រូវបានពិភាក្សាដូចខាងក្រោម ។

^{៣២} ប្រកាសលេខ ៩៩ ឆ្នាំ២០០៤ ប្រការ១៨

ស្រាយវិវាទដោយពួកគេផ្ទាល់^{៣៣} ។ លទ្ធផលនៃការផ្សះផ្សារនេះ អាចត្រូវបានចេញនៅក្នុងសេចក្តីបញ្ជាក់យល់ស្របមួយ ដោយក្រុមប្រឹក្សាអាជ្ញាកណ្តាល ឬ ភាគីទាំងពីរអាចជ្រើសរើសធ្វើកិច្ចព្រមព្រៀងឯកជនមួយដែលដោះស្រាយសំណុំរឿងវិវាទ ។ នៅក្នុងស្ថានភាពបែបនេះ ក្រុមប្រឹក្សាអាជ្ញាកណ្តាលពេញចិត្តនឹងការដែលមានដំណោះស្រាយវិវាទពិតប្រាកដមួយ ក្រុមប្រឹក្សាអាជ្ញាកណ្តាលនឹងបិទសំណុំរឿងនោះ ។

នៅពេលសវនករ ភាគីទាំងពីរអាចតំណាងដោយមេធាវី ឬ មនុស្សផ្សេងទៀតដែលទទួលបានការផ្ទេរសិទ្ធិជាលាយលក្ខណ៍អក្សរពីភាគី^{៣៤} ។ ដំណើរការជំនុំជម្រះធ្វើឡើងជាភាសាខ្មែរ ហេតុដូច្នេះភាគីណាមួយ ដែលចង់បានក្រុមអាជ្ញាកណ្តាលប្រើភាសាផ្សេងទៀតនោះ ឬ កោះហៅសាក្សីដែលមិនចេះនិយាយភាសាខ្មែរ ត្រូវតែនាំមកជាមួយនូវអ្នកជំនាញបកប្រែភាសាទៅកាន់សវនករ^{៣៥} ។ សវនករអាជ្ញាកណ្តាលធ្វើឡើងជាសំងាត់ លើកលែងតែមានកិច្ចព្រមព្រៀងពីភាគីទាំងពីរទើបអនុញ្ញាតឱ្យមានអ្នកសង្កេតការណ៍^{៣៦} ។

ភាគីទាំងពីរអាចផ្តល់ឯកសារទាំងឡាយ និង ព័ត៌មានមានប្រយោជន៍ជូនទៅក្រុមអាជ្ញាកណ្តាល ។ ក្រុមអាជ្ញាកណ្តាលក៏មានអំណាចផងដែរក្នុងការតម្រូវឱ្យរៀបចំឯកសារទាក់ទងនឹងវិវាទ ។ ក្រុមអាជ្ញាកណ្តាលអាចទទួលបានជំនួយ និង ភស្តុតាងពីអ្នកជំនាញ^{៣៧} ។ ក្រុមអាជ្ញាកណ្តាលមានអំណាចសាកសួរសាក្សី បើពិចារណាថាជាការសមស្រប ហើយភាគីមានសិទ្ធិសួរសំណួរទៅកាន់សាក្សីផងដែរ^{៣៨} ។ ឯកសារណាមួយដែលភាគីផ្តល់ជូនទៅក្រុមអាជ្ញាកណ្តាល ឬក៏ក្រុមអាជ្ញាកណ្តាលទទួលបានខ្លួនឯង ត្រូវតែត្រូវបានទំនាក់ទំនងទៅគ្រប់ភាគីវិវាទ^{៣៩} ទាំងអស់ ។

៣៣ ប្រកាសលេខ៩៩ ឆ្នាំ២០០៤ ប្រការ៣១
 ៣៤ ប្រកាសលេខ៩៩ ឆ្នាំ២០០៤ ប្រការ១៩
 ៣៥ ប្រកាសលេខ៩៩ ឆ្នាំ២០០៤ ប្រការ២៣
 ៣៦ ប្រកាសលេខ ៩៩ ឆ្នាំ២០០៤ ប្រការ២៩ ។
 ៣៧ ច្បាប់ស្តីពីការងារ មាត្រា៣១២ ប្រកាសលេខ ៩៩ ឆ្នាំ២០០៤ ប្រការ២៤ ។
 ៣៨ ប្រកាសលេខ៩៩ ឆ្នាំ២០០៤ ប្រការ២៦ ។
 ៣៩ ប្រកាសលេខ៩៩ ឆ្នាំ២០០៤ ប្រការ២៧ ។

ប្រសិនបើភាគីមួយខកខានមិនបានផ្តល់ភស្តុតាងដើម្បីគាំទ្រអំណះអំណាងរបស់ខ្លួនដែលធ្វើឡើងនៅក្នុងសវនករទេ នេះអាចនាំក្រុមអាជ្ញាកណ្តាលពិចារណាផ្សេង ពីសំណុំរឿងរបស់ភាគី ឬ ទទួលយកភស្តុតាងរបស់ភាគីម្ខាងទៀត ។ ដូចជានៅក្នុងរឿងរោងចក្រកាត់ដេរប្រាក់សិនតិច សំណុំរឿងលេខ ១០/០៣ និយោជក បដិសេធមិនផ្តល់របាយការណ៍ផ្ទៃក្នុងដែលនិយាយអំពីមូលហេតុនៃការបណ្តេញចេញកម្មករមួយចំនួន ។ ក្រុមប្រឹក្សាអាជ្ញាកណ្តាលប្រឹក្សាគ្នាថា ក្នុងស្ថានភាពនេះ វាគ្មានជំរើសនោះទេ ប៉ុន្តែទទួលយកនូវសក្ខីណសាក្សី របស់កម្មករអំពីមូលហេតុនៃការបណ្តេញចេញរបស់ពួកគេ^{៤០} ។

γ	<p>អំឡុងពេលសវនករក្នុងសំណុំរឿង អែតវ៉ាន អ៊ិនដាស្ត្រី លេខ២៥០៣ និយោជក អះអាងថា ពួកគេមិនអាចយល់ប្រមនិងការទាមទាររបស់កម្មករទេ ពីព្រោះក្រុមហ៊ុនទទួលបានប្រាក់ចំណេញតិចតួច ។ យោងតាមការស្នើសុំពីក្រុមប្រឹក្សាអាជ្ញាកណ្តាល និយោជកសន្យាថា នឹងផ្តល់ភស្តុតាងគាំទ្រអំណះអំណាងនេះ ។ ប៉ុន្តែនិយោជកមិនបានផ្តល់នូវឯកសារតារាងតុល្យភាពរបស់ខ្លួន មកកាន់ក្រុមប្រឹក្សាអាជ្ញាកណ្តាលទេ តាមការសន្យានោះទេ ។ ការខកខានមិនបានផ្តល់ភស្តុតាងដោយគ្មានមូលហេតុនាំឱ្យក្រុមប្រឹក្សាអាជ្ញាកណ្តាលសន្និដ្ឋានថា ក្រុមហ៊ុនទទួលបានប្រាក់ចំណេញច្រើនជាងចំនួនដែលបានរាយការណ៍នៅក្នុងសវនករ ។</p>
---	-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

សេចក្តីសម្រេចរបស់ក្រុមប្រឹក្សាអាជ្ញាកណ្តាល និង ការបញ្ចប់វិវាទ

ក្រុមប្រឹក្សាអាជ្ញាកណ្តាលមានកាតព្វកិច្ចក្នុងការសម្រេចវិវាទរួមដែលក្រសួងបានបញ្ជូនមក^{៤១} ។ លុះត្រាតែ ភាគីទាំងពីរប្រមូលព្រៀងពន្យារពេលដោះស្រាយវិវាទរបស់ខ្លួន បើមិនដូចនេះទេ ក្រុមអាជ្ញាកណ្តាលត្រូវតែបញ្ចប់ដំណើរការក្តីរបស់ខ្លួនទាំងស្រុង ហើយក្រុមប្រឹក្សាអាជ្ញាកណ្តាល ត្រូវចេញជាសេចក្តីបង្គាប់ក្នុងរយៈពេល ១៥ថ្ងៃ បន្ទាប់ពីទទួលសំណុំរឿង^{៤២} ។ ប្រសិនបើក្រុមប្រឹក្សាមិនបានធ្វើសេចក្តីសម្រេច

^{៤០} សូមមើលសំណុំរឿងសណ្ឋាគារវ៉ាហ្វិលឡីវ្យូយយ៉ាស់ លេខ២២/០៤ ដែលនិយោជកបានបដិសេធមិនផ្តល់ភស្តុតាងណាមួយទាក់ទងនឹងបញ្ហាទី៣នៃវិវាទ ។

^{៤១} ប្រកាសលេខ៩៩ ឆ្នាំ២០០៤ ប្រការ២ ។

^{៤២} មាត្រា ៣១៣ ច្បាប់ការងារ និង ប្រកាសលេខ៩៩ ឆ្នាំ ២០០២ ប្រការ៣០ និង ៣៩ ។ សូមមើលសំណុំរឿងក្រុមហ៊ុនតុង ហ្គា លេខ ០៣/០៣ ។

ក្នុងរយៈពេលកំណត់ទេនោះ កម្មករអាចអនុវត្តសិទ្ធិរបស់ខ្លួនក្នុងការធ្វើកូដកម្ម^{៤៣} ។

ទិរវេលាកំណត់ជាអតិបរមាសម្រាប់ការដោះស្រាយវិវាទរួម		
ដំណើរការ	ដំណាក់កាលបន្តបន្ទាប់	សរុប
ផ្សះផ្សា	វិវាទរួម ត្រូវបានរាយការណ៍ជូនទៅអធិការការងារ (មាត្រា៣០៣) រយៈពេល ៤៨ ម៉ោង	
	រដ្ឋមន្ត្រីចាត់តាំងអ្នកផ្សះផ្សា (មាត្រា៣០៤) រយៈពេល ១៥ ថ្ងៃ	
	កិច្ចព្រមព្រៀងសះស្បើយរាយការណ៍ផ្សះផ្សា (មាត្រា៣០៥) រយៈពេល ៤៨ ម៉ោង	
	រាយការណ៍ជូនទៅរដ្ឋមន្ត្រី (មាត្រា៣០៨)	
	ការបញ្ជូនទៅក្រុមប្រឹក្សាអាជ្ញាកណ្តាល រយៈពេល ៣ ថ្ងៃ	
ការដោះស្រាយដោយអាជ្ញាកណ្តាល	ការបង្កើតក្រុមអាជ្ញាកណ្តាល (មាត្រា៣១០) រយៈពេល ៣ ថ្ងៃ	១៥ថ្ងៃ ធ្វើការ
	កិច្ចប្រជុំក្រុមអាជ្ញាកណ្តាល (មាត្រា ៣១៣)	
	សេចក្តីសម្រេចរបស់ក្រុមអាជ្ញាកណ្តាល (មាត្រា ៣១៣)	
	ការជូនដំណឹងទៅរដ្ឋមន្ត្រី ភ្លាមៗ ការជូនដំណឹងទៅភាគីទាំងពីរនៃវិវាទ	
ប្តឹងទាស់	ភាគីទាំងពីរមានឱកាសនឹងប្តឹងទាស់បាន	៨ថ្ងៃ ប្រតិទិន

តារាងលេខ៣៖ ទិរវេលាកំណត់ជាអតិបរមាសម្រាប់ដំណើរការដោះស្រាយវិវាទរួម

^{៤៣} ច្បាប់ស្តីពីការងារ មាត្រា៣២០

មានស្ថានភាពខ្លះដែលក្រុមប្រឹក្សាអាជ្ញាកណ្តាលនឹងមិនបើកសវនាការជំនុំជំរះវិវាទ និង អាចបញ្ចប់ ដំណើរការរឿងក្តីតែម្តង ។

ក្នុងអំឡុងពេលដំណើរការអាជ្ញាកណ្តាល ភាគីទាំងពីរនៃវិវាទត្រូវតែជៀសវាងការធ្វើកូដកម្ម ឬ ឡូក អៅ ឬសកម្មភាពណាមួយដែលនាំឱ្យស្ថានភាពវិវាទកាន់តែធ្ងន់ធ្ងរ^{៤៤} ។ ឧទាហរណ៍ នៅក្នុងសេចក្តីបញ្ជា ក្នុងសំណុំរឿងសណ្ឋាគារ លេខ ១៨/០៤ ក្រុមប្រឹក្សាអាជ្ញាកណ្តាលបានចេញបញ្ជាឱ្យកម្មករទាំងអស់ ត្រូវតែបញ្ឈប់កូដកម្ម របស់ខ្លួនមុនពេលដែលក្រុមប្រឹក្សាអាជ្ញាកណ្តាលបើកសវនាការជំនុំជំរះបណ្តឹង ទាមទាររបស់ពួកគេ ។ ដូចគ្នានឹងសេចក្តីបញ្ជាក្នុងសំណុំរឿងក្រុមហ៊ុន អឹម អេស អាយ លេខ ០៤/០៤ ក្រុមប្រឹក្សាអាជ្ញាកណ្តាលនិយាយថា ខ្លួនមិនអាចបើកសវនាការដោះស្រាយវិវាទបានទេក្នុងខណៈដែល ដើមបណ្តឹងបំពានបញ្ជារបស់ក្រុមប្រឹក្សាអាជ្ញាកណ្តាល ដែលតម្រូវឱ្យពួកគេបញ្ឈប់កូដកម្ម ។

ប្រសិនបើភាគីខកខានមិនបានបង្ហាញខ្លួនចំពោះមុខក្រុមអាជ្ញាកណ្តាល ដោយគ្មានមូលហេតុល្អមួយនោះ ក្រុមអាជ្ញាកណ្តាលមានអំណាចដើម្បីដំណើរការសវនាការសំណុំរឿងដោយអវត្តមានរបស់ភាគីនោះ ឬ បញ្ចប់ ដំណើរជំនុំជំរះដោយចេញសេចក្តីបង្គាប់^{៤៥} ។ ក្នុងសំណុំរឿងថៃ តូរ លេខ ០៥/០៤ ដើមបណ្តឹង មិនបានមកចូលរួមសវនាការទេ ហើយក្រុមអាជ្ញាកណ្តាលបានបដិសេធមិនជំនុំជំរះរឿងវិវាទ និង ដក សំណុំរឿងនេះចេញពីបញ្ជីសំណុំរឿងរបស់ខ្លួន ។ នៅក្នុងករណីផ្សេងទៀតដែលចុងចម្លើយ (អ្នកការ ពារ) ខកខានមិនបានបង្ហាញខ្លួនដោយគ្មានមូលហេតុនោះ^{៤៦} ឬ ដែលពួកគេបោះបង់ចោលសវនាការ^{៤៧} ក្រុមអាជ្ញាកណ្តាលបានដំណើរជំនុំជំរះសវនាការរឿង ដោយអវត្តមានភាគីនោះ ។

^{៤៤} ប្រកាសលេខ ៣៣៨ ឆ្នាំ២០០៣ ប្រការ២០ ។

^{៤៥} ប្រកាសលេខ៩៩ ឆ្នាំ២០០៤ ប្រការ២១

^{៤៦} សូមមើលជាឧទាហរណ៍សំណុំរឿង ក្រុមហ៊ុនកាត់ដេរ តុង ហ្គា លេខ ០៣/០៣

^{៤៧} សំណុំរឿងសណ្ឋាគារវ៉ាហ្វិល ឡឺវីយ៉ាស់ លេខ២២/០៤

ប្រសិនបើក្រុមប្រឹក្សាអាជ្ញាកណ្តាលរកឃើញថា មិនមានវិវាទទៀតទេនាពេលបច្ចុប្បន្ន ឬ វិវាទនេះ មិនមែនជាវិវាទរួម នោះក្រុមប្រឹក្សាអាជ្ញាកណ្តាលមិនមានយុត្តាធិការ និង មិនអាចធ្វើការសម្រេច បញ្ហានេះបានទេ ។ នៅក្នុងរឿងក្រុមហ៊ុនកាត់ដេរប្រាក់សិនតិច លេខ ១០/០៣ កម្មករបានទាមទារថា និយោជកមិនគួរបណ្តេញ កម្មករក្រៅពីមូលហេតុកំហុសធ្ងន់នោះទេ ។ កម្មករមិនបានប្តឹងអំពីបញ្ហា ការបណ្តេញចេញនេះទេ ។ ក្រុមប្រឹក្សាអាជ្ញាកណ្តាលប្រឹក្សាគ្នាថា មិនមានវិវាទទេ និង ថា ក្រុម ប្រឹក្សាអាជ្ញាកណ្តាលមិនធ្វើការសម្រេចលើវិវាទដែលមិន ទាន់កើតឡើងនោះទេ ។

លើសពីនេះទៅទៀត ប្រសិនបើក្រុមប្រឹក្សាអាជ្ញាកណ្តាលបានសម្រេចរួចហើយលើចំណុចបញ្ហា ដែលជា ផ្នែក មួយនៃវិវាទដដែលរវាងភាគីទាំងពីរ ក្រោយមកក្រុមប្រឹក្សាអាជ្ញាកណ្តាលអាចបដិសេធក្នុង ការសម្រេចបញ្ហា ដូចគ្នាលើកទី ២ ។

γ	<p>នៅក្នុងសេចក្តីបញ្ជាមួយក្នុងរឿងសណ្ឋាគារ លេខ១៨/០៤ ក្រុមប្រឹក្សាអាជ្ញាកណ្តាល បញ្ជាឱ្យសណ្ឋាគាររ៉ាហ្វល ឡឺរ៉ូយ៉ាល់ និង រ៉ាហ្វល ប្រ៊ែន ឌីអ៊ុន ដកខ្លួនចេញពី ភាពជាភាគីនៃវិវាទដូចនិងសំណុំរឿងលេខ២៨/០៣ដែរ (រ៉ាហ្វល ប្រ៊ែន ឌីអ៊ុន) និង សំណុំរឿងលេខ២៩/០៣ (រ៉ាហ្វល ឡឺរ៉ូយ៉ាល់) ក្រុមប្រឹក្សាអាជ្ញាកណ្តាលបាន សម្រេចរួចហើយ លើបញ្ហាដែលមានក្នុងវិវាទ (ពោលគឺថា សណ្ឋាគារទាំងពីរត្រូវ បន្តប្រមូល ប្រាក់ធានានុគ្រោះចំនួន១០% និង បែងចែកប្រាក់ទាំងអស់ទៅឱ្យកម្មករទាំង អស់) ។ ក្រុមប្រឹក្សាអាជ្ញាកណ្តាលបានសម្រេចថា វាមិនយុត្តិធម៌ទេក្នុងការដាក់ ភាគីទាំងពីរនេះទៅអាជ្ញាកណ្តាលជាលើកទី២ ក្នុងចំណុចបញ្ហាដដែលនោះ^{៤៨} ។</p>
---	--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

^{៤៨} សំណុំរឿងសណ្ឋាគារលេខ ១៨/០៤ - សេចក្តីបញ្ជា(១) ដែលត្រូវបានធ្វើឡើងនៅកិច្ចប្រជុំមុនសវនាការនៅថ្ងៃទី១២ ខែមេសា ឆ្នាំ២០០៤ និង មូលហេតុសម្រាប់បញ្ហាទាំងនោះ ។

សំណង

ទាំងវិវាទអំពីសិទ្ធិ និង វិវាទអំពីផលប្រយោជន៍ ក្រុមអាជ្ញាកណ្តាលមានឆន្ទានុសិទ្ធិទូលំទូលាយក្នុងការសម្រេចសំណងពេញលេញក្នុងវិវាទចំពោះមុខក្រុមប្រឹក្សាអាជ្ញាកណ្តាល^{៤៩} ។ ឧទាហរណ៍ជាច្រើនអំពីសំណងដែលបញ្ហាដោយក្រុមប្រឹក្សាអាជ្ញាកណ្តាលរួមមាន៖

- ការទទួលឱ្យធ្វើការវិញនូវកម្មករដែលមានកិច្ចសន្យា មិនកំណត់ថិរវេលាដោយសារការកើនឡើងនៃអតិថិភាពការងារ និង ការសងប្រាក់រំលឹក^{៥០}
- បញ្ជាឱ្យកម្មករបញ្ឈប់កូដកម្មភ្លាម និង ឱ្យនិយោជកទទួលយកកម្មករត្រឡប់ចូលធ្វើការវិញដោយគ្មានការដាក់វិន័យ ឬ ទណ្ឌកម្មលើពួកគេនោះទេ^{៥១}
- ការចេញអនុសញ្ញារួមពេញលេញ ដែលរួមមានបញ្ហាទាំងអស់ដែលបានព្រមព្រៀងគ្នារវាងភាគី ក៏ដូចជាបញ្ហាទាំងអស់នៅក្នុងវិវាទ^{៥២}
- បញ្ជាឱ្យធ្វើការចរចា ឧទាហរណ៍ បទបញ្ជាត្រូវបានធ្វើឡើង រួមទាំងកាលបរិច្ឆេទកំណត់ចុងក្រោយ ដែលអនុសញ្ញារួមគ្នាត្រូវបានបញ្ចប់ និង តម្រូវឱ្យភាគីកម្មករ និងនិយោជកប្រជុំគ្នាយ៉ាងតិចមួយម៉ោងកន្លះក្នុងមួយសប្តាហ៍ក្នុងអំឡុងពេលម៉ោងធ្វើការដើម្បីចរចាអនុសញ្ញារួម^{៥៣}
- នីតិវិធីដាក់វិន័យសង្ខេប និង ក្រមសីលធម៌-សុជីវធម៌ ត្រូវអនុវត្តនៅកន្លែងធ្វើការរហូតដល់ពេល ដែលមានបទបញ្ជាផ្ទៃក្នុង^{៥៤}
- សំណងទូទាត់ដល់កម្មករចំពោះអំពើរើសអើងប្រឆាំងនឹងសមាជិកភាពសហជីព^{៥៥}
- បញ្ជាស្របគ្នាក្នុងការចេញបង្គាប់អាជ្ញាកណ្តាលចងកាតព្វកិច្ចសម្រាបវិវាទនាពេលអនាគត^{៥៦}

^{៤៩} ប្រកាសលេខ៩៩ ឆ្នាំ២០០៤ ប្រការ៣៤
^{៥០} សូមមើលប្រកាសលេខ ៩៩ ឆ្នាំ២០០៤ ប្រការ ៣៤ ក និង ខ សេចក្តីបង្គាប់សំណុំរឿងហ្សាក់សិនតិច លេខ ១០/០៣ ។
^{៥១} សូមមើលប្រកាសលេខ ៩៩ ឆ្នាំ២០០៤ ប្រការ ៣៤ គ សំណុំរឿងសណ្ឋាគារវ៉ាហ្វិល ប្រ្រ្រេន ឌី អង្គរ ២៨/០៣ និងសណ្ឋាគារ វ៉ាហ្វិល ឡឺវីយ៉ាស់ លេខ ២៩/០៣ ។
^{៥២} សូមមើលប្រកាសលេខ ៩៩ ឆ្នាំ២០០៤ ប្រការ៣៤ ឆ សំណុំរឿងរោងចក្រ ថប់ វីន្ត លេខ២៤/០៣ សំណុំរឿងសណ្ឋាគារវ៉ាហ្វិល ប្រ្រ្រេន ឌី អង្គរ ២៨/០៣ និង សណ្ឋាគារ វ៉ាហ្វិល ឡឺវីយ៉ាស់ លេខ ២៩/០៣
^{៥៣} សូមមើលប្រកាសលេខ ៩៩ ឆ្នាំ២០០៤ ប្រការ៣៤ង រោងចក្រកាត់ដេរជូស៊ីង សំណុំរឿងលេខ០៦/០៤ ។
^{៥៤} សូមមើលសំណុំរឿង រោងចក្រស្ពែនដារី លេខ ២៧/០៣
^{៥៥} សូមមើលសំណុំរឿង ឡាក់យី ហ្សូន លេខ ១៥/០៤

តួនាទីរបស់លេខាធិការដ្ឋានក្រុមប្រឹក្សាអាជ្ញាកណ្តាល

តួនាទីរបស់លេខាធិការដ្ឋាន គឺផ្តល់នូវការគាំទ្រផ្នែករដ្ឋបាលដល់ក្រុមប្រឹក្សាអាជ្ញាកណ្តាល ។ លេខាធិការដ្ឋាននាពេលបច្ចុប្បន្ននេះរួមមានប្រធានលេខាធិការដ្ឋានម្នាក់ និង មន្ត្រីលេខាធិការដ្ឋានពីរនាក់ ដែលត្រូវបានតែងតាំងដោយប្រកាសលេខ ១៧៤ ឆ្នាំ ២០០៣ ។ វិធាននីតិវិធីក្រុមប្រឹក្សាអាជ្ញាកណ្តាល ចែងអំពីតួនាទី និង ការទទួលខុសត្រូវរបស់លេខាធិការដ្ឋាន រួមមាន :

- គ្រប់គ្រង និង សម្របសម្រួលដល់ការដោះស្រាយវិវាទរបស់ក្រុមប្រឹក្សាអាជ្ញាកណ្តាល^{៥៧}
- សម្របសម្រួលការប្រាស្រ័យទាក់ទងគ្នារវាងភាគី និង ក្រុមអាជ្ញាកណ្តាល ក្រៅពីនៅពេលជំនុំជំរះ^{៥៨}
- ជួយភាគីដែលមានសំណួរពាក់ព័ន្ធនឹងទិដ្ឋភាពនីតិវិធីដោះស្រាយវិវាទ និង ជួយបំភ្លឺបញ្ជាក់បញ្ហាទាំងឡាយដែលកើតចេញពីប្រកាស ឬ វិធាននីតិវិធីនេះ^{៥៩}

លេខាធិការដ្ឋានក៏បានដើរតួនាទីពិសេសទាក់ទងនឹងនីតិវិធីដូចខាងក្រោមនេះ:

- ចាប់ផ្តើមដំណើរការអាជ្ញាកណ្តាល (វិធាននីតិវិធី ២)
- ជ្រើសរើសអាជ្ញាកណ្តាល (វិធាននីតិវិធី៣)
- ទទួល និង ចាត់ចែងឯកសារ និង ការប្រាស្រ័យទាក់ទងនានា (វិធាននីតិវិធី ៦)
- ដំណើរការជំនុំជំរះអាជ្ញាកណ្តាល (វិធាននីតិវិធី ៤)
- សេចក្តីបង្គាប់ (វិធាននីតិវិធី ៥)

^{៥៦} សូមមើលសំណុំរឿង ងាយ យុង លេខ ៤៧/០៤

^{៥៧} សូមមើលវិធាននីតិវិធី ១.១

^{៥៨} សូមមើលវិធាននីតិវិធី ១.៤

^{៥៩} សូមមើលវិធាននីតិវិធី ១.៥

ដូច្នេះ ជាឧទាហរណ៍ លេខាធិការដ្ឋានជូនដំណឹងទៅភាគីអំពីកាលបរិច្ឆេទ និង ទីកន្លែងសវនាការ អាជ្ញាកណ្តាល រក្សាទុកកំណត់ហេតុសវនាការអាជ្ញាកណ្តាល និង ផ្សព្វផ្សាយសេចក្តីបង្គាប់ជាសាធារណៈទាំង ជាលក្ខណៈអេឡិចត្រូនិច^{៦០} និង ជាឯកសារចងក្រងសេចក្តីបង្គាប់រៀងរាល់៦ខែម្តង^{៦១} ។

សេចក្តីបង្គាប់ក្រុមប្រឹក្សាអាជ្ញាកណ្តាល

“សេចក្តីបង្គាប់” គឺជាឈ្មោះផ្លូវការរបស់សេចក្តីសម្រេចជាលាយលក្ខណៈអក្សររបស់ក្រុមប្រឹក្សាអាជ្ញាកណ្តាល ។ សេចក្តីសម្រេចចុងក្រោយរបស់ក្រុមអាជ្ញាកណ្តាល នឹងក្លាយជាសេចក្តីបង្គាប់របស់ក្រុមប្រឹក្សាអាជ្ញាកណ្តាល^{៦២} ។

សមាជិកបីរូបនៃក្រុមអាជ្ញាកណ្តាលធ្វើការព្រមព្រៀង លើសេចក្តីសម្រេចរបស់ខ្លួន ប៉ុន្តែ ប្រសិនបើ គ្មានការព្រមព្រៀងអាចធ្វើទៅបានទេ នោះក្រុមអាជ្ញាកណ្តាលធ្វើសេចក្តីសម្រេចរបស់ខ្លួន តាម មតិភាគច្រើន ។ ប្រការ ៣៨ នៃប្រកាសស្តីពីការបង្កើតក្រុមប្រឹក្សាអាជ្ញាកណ្តាល ចែងអំពី លក្ខខណ្ឌតម្រូវសម្រាប់សេចក្តីបង្គាប់ មួយ ។ លក្ខខណ្ឌតម្រូវទាំងនោះ រួមមាន:

- សេចក្តីសង្ខេបនីតិវិធី
- សេចក្តីពណ៌នានៃបណ្តឹង និង ការទាមទារ
- ហេតុផលនៃសេចក្តីសម្រេចដែលមានក្នុងសេចក្តីបង្គាប់ ជាមួយនឹងសេចក្តីយោងនៃបញ្ញត្តិ ច្បាប់ដែលពាក់ព័ន្ធ

^{៦០} www.arbitrationcouncil.org សេចក្តីបង្គាប់ដែលបានបកប្រែជាភាសាអង់គ្លេសក៏រកបាននៅក្នុងវេបសាយ នេះដែរ

^{៦១} សូមមើលវិធាននីតិវិធី ៤.១ ៤.៤ និង ៤.១១

^{៦២} ប្រកាសលេខ ៣៣៨ ឆ្នាំ ២០០២ ប្រការ ១២

នៅពេលដែលសេចក្តីបង្គាប់ចេញ រដ្ឋមន្ត្រីតាមរយៈក្រុមប្រឹក្សាអាជ្ញាកណ្តាលត្រូវជូនដំណឹងភ្លាម និង ផ្តល់ឱ្យភាគីនូវច្បាប់ចម្លងសេចក្តីបង្គាប់ដែលបានបញ្ជាក់ត្រឹមត្រូវ^{៦៣} ។ សេចក្តីបង្គាប់ និង សេចក្តី សង្ខេបនៃសេចក្តីបង្គាប់ក៏ត្រូវបានផ្សព្វផ្សាយជាសាធារណៈ នៅលើវេបសាយរបស់ក្រុមប្រឹក្សា អាជ្ញាកណ្តាលជាភាសាខ្មែរ និង អង់គ្លេស (វារបិធាត្យនច្យនចិល ។ រ្រង) ។ នាពេលបច្ចុប្បន្ននេះ ក្រុមប្រឹក្សាអាជ្ញាកណ្តាល គឺជាតុលាការ ឬ សាលាជំរះក្តីតែមួយគត់នៅកម្ពុជាដែលបោះផ្សាយអំពី ហេតុផលនៃការធ្វើសេចក្តីសម្រេចរបស់ខ្លួន និង ផ្សព្វផ្សាយសេចក្តីសម្រេចរបស់ខ្លួនជាសាធារណៈ ។

ការដាក់ឱ្យអនុវត្តសេចក្តីបង្គាប់

សេចក្តីបង្គាប់នឹងត្រូវចូលជាធរមាន ហើយមានប្រសិទ្ធភាពអនុវត្តភ្លាម ប្រសិនបើ:

- ភាគីវិវាទបានព្រមព្រៀងគ្នាជាលាយលក្ខណ៍អក្សរជាមុនថាត្រូវអនុវត្តតាមសេចក្តីបង្គាប់ ឬ
- ភាគីជាក់កាតព្វកិច្ចអនុវត្តតាមអនុសញ្ញារួមដែលចែងអំពីការមិនជំទាស់នឹងសេចក្តីបង្គាប់ របស់អាជ្ញាកណ្តាល^{៦៤} ។

នៅគ្រប់សំណុំរឿងទាំងអស់

ភាគីមួយដែលមិនចង់បានសេចក្តីបង្គាប់ចងកាតព្វកិច្ចភ្លាមរបស់ក្រុមប្រឹក្សាអាជ្ញាកណ្តាល អាចប្តឹង ជំទាស់ជាមួយនឹងលេខាធិការដ្ឋានក្នុងរយៈពេល៨ថ្ងៃបន្ទាប់ពីថ្ងៃជូនដំណឹងអំពីសេចក្តីបង្គាប់នោះ^{៦៥} ។ ការដាក់ពាក្យប្តឹងជំទាស់នឹងសេចក្តីបង្គាប់ធ្វើឱ្យសេចក្តីមិនអាចអនុវត្តបាន^{៦៦} ។ ប្រសិនបើ គ្មានភាគី ណាមួយប្តឹងទាស់នឹងសេចក្តីបង្គាប់ក្នុងរយៈពេលកំណត់ដែលបានអនុញ្ញាតទេ នោះសេចក្តីបង្គាប់ នឹងត្រូវដាក់ឱ្យអនុវត្ត^{៦៧} ។

^{៦៣} ច្បាប់ស្តីពីការងារ មាត្រា ៣១៣ វិធាននីតិវិធីក្រុមប្រឹក្សាអាជ្ញាកណ្តាល ៥.៣
^{៦៤} ប្រកាសលេខ ៩៩ ឆ្នាំ២០០៤ ប្រការ ៤២ សូមមើលជាឧទាហរណ៍សំណុំរឿង ងាយ យុង លេខ ៣៧/០៤ ។
^{៦៥} ច្បាប់ការងារ មាត្រា៣១៣ ប្រកាសលេខ ៩៩ ឆ្នាំ២០០៤ ប្រការ៤០ ។
^{៦៦} ប្រកាស លេខ ៩៩ ឆ្នាំ២០០៤ ប្រការ ៤០ ។
^{៦៧} ច្បាប់ការងារ មាត្រា ៣១៣ និង ៣១៤ ប្រកាសលេខ ៩៩ ឆ្នាំ២០០៤ ប្រការ ៤០ និង ៤១ ។

នៅពេលដែលសេចក្តីបង្គាប់ក្លាយជាស្ថាពរ អធិការការងារជួយក្នុងការអនុវត្តសេចក្តីបង្គាប់នោះ^{៦៨} ។ ប្រសិន ជាមានភាគីណាមួយបដិសេធដោយមិនព្រមអនុវត្ត តាមសេចក្តីបង្គាប់របស់ក្រុមប្រឹក្សា អាជ្ញាកណ្តាលដែលចូលជាស្ថាពរ ពេលនោះភាគីម្ខាងទៀតអាចដាក់ពាក្យប្តឹងទៅតុលាការ ដើម្បីឱ្យ តុលាការជួយដាក់ សេចក្តីបង្គាប់នោះបង្ខំភាគីវិវាទអនុវត្តតាម^{៦៩} ។ ការធ្វើដូច្នោះមិនមែនជាការប្តឹង ឧទ្ធរណ៍ឡើយ ។ តុលាការមិនធ្វើការពិនិត្យលំអិតទៅលើអង្គហេតុ និង អង្គច្បាប់ឡើយ ។ តុលា ការអាចបដិសេធសេចក្តីបង្គាប់របស់ ក្រុមប្រឹក្សាអាជ្ញាកណ្តាលបានតែចំពោះកាលៈទេសៈមួយចំនួន ដែល បានកំណត់តឹងរឹង ដូចមានចែងក្នុងប្រការ ៤៧ នៃប្រកាសលេខ ៩៩ ឆ្នាំ ២០០៤ ប៉ុណ្ណោះ ។

ដើម្បីបដិសេធការដាក់ឱ្យអនុវត្តសេចក្តីបង្គាប់បាន តុលាការត្រូវតែចេញសេចក្តីសម្រេចថាសេចក្តី បង្គាប់នោះមិនត្រឹមត្រូវតាមផ្លូវច្បាប់ ព្រោះមានភាពមិនប្រក្រតីខាងនីតិវិធីក្នុងការចេញសេចក្តី បង្គាប់នោះ ឬ ក្រុមប្រឹក្សាអាជ្ញាកណ្តាលចេញសេចក្តីបង្គាប់ ដោយប្រើប្រាស់អំណាចលើសពីច្បាប់ ប្រគល់ឱ្យខ្លួន ។

γ	<p>សហជីព ក និង និយោជក ខ មានវិវាទទាក់ទងនឹងអនុសញ្ញារួម ។ ភាគីទាំង សងខាងមិនអាចព្រមព្រៀងគ្នាដោយការផ្សះផ្សា ដូចនេះហើយ វិវាទនេះក៏ត្រូវ បានបញ្ជូនទៅក្រុមប្រឹក្សាអាជ្ញាកណ្តាលដើម្បីសម្រេច ។ ដោយការធ្វេសប្រហែស លេខាធិការដ្ឋាន ក៏បានខកខានមិនបានផ្តល់ព័ត៌មានពីសេចក្តីបង្គាប់របស់ក្រុមប្រឹក្សា អាជ្ញាកណ្តាលទៅដល់ភាគី ក ។ ៨ថ្ងៃបានកន្លងផុត ហើយគ្មានភាគីណាមួយប្តឹង ជំទាស់នឹងសេចក្តីបង្គាប់ ធ្វើឱ្យសេចក្តីបង្គាប់ចូលជាស្ថាពរ ។</p> <p>តុលាការអាចបដិសេធពុំដាក់សេចក្តីបង្គាប់នេះឱ្យអនុវត្តបាន ព្រោះថាលេខាធិការ ដ្ឋាន ពុំបានផ្តល់ព័ត៌មានពីសេចក្តីបង្គាប់របស់ក្រុមប្រឹក្សាអាជ្ញាកណ្តាលដល់ភាគី ទាំងសងខាងផ្អែក តាមការតម្រូវក្នុងច្បាប់ការងារ មាត្រា ៣១៣ ។</p>
---	------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

^{៦៨} ប្រកាសលេខ ៩៩ ឆ្នាំ២០០៤ ប្រការ ៣៥ ។
^{៦៩} ប្រកាសលេខ ៩៩ ឆ្នាំ ២០០៤ ប្រការ ៤៦ ។

ក្នុងករណីដែលក្រុមប្រឹក្សាអាជ្ញាកណ្តាលដោះស្រាយវិវាទអំពីផលប្រយោជន៍ សេចក្តីបង្គាប់របស់ ក្រុមប្រឹក្សាអាជ្ញាកណ្តាលនឹងមានតំលៃជាអនុសញ្ញារួមសម្រាប់ភាគីទាំងពីរ ។ មានន័យថាសេចក្តី បង្គាប់ និង បញ្ញត្តិដែលមាននៅក្នុងអនុសញ្ញារួម នឹងគ្រប់គ្រងទៅលើទំនាក់ទំនងការងាររវាងភាគី ទាំងអស់ ។ សេចក្តីបង្គាប់បែបនេះនឹងមានប្រសិទ្ធភាពយ៉ាងហោចណាស់មួយឆ្នាំ លើកលែងតែភាគី ទាំងអស់យល់ព្រមដាក់ជំនួស សេចក្តីបង្គាប់នេះដោយអនុសញ្ញារួមផ្សេងទៀត^{៧០} ។ ដោយសារ សេចក្តីបង្គាប់បែបនេះមានតំលៃជាអនុសញ្ញារួមនេះ អាចជារបាំងដ៏មានប្រសិទ្ធភាពក្នុងការរារាំង ភាគី ពីការនាំយកវិវាទផលប្រយោជន៍ទៅដោះស្រាយនៅក្នុងក្រុមប្រឹក្សាអាជ្ញាកណ្តាល ឬ ការធ្វើ កូដកម្ម ឬ ឡូកអៅ ដើម្បីបញ្ជាផលប្រយោជន៍ក្នុងអំឡុងពេល ១ ឆ្នាំ^{៧១} ។

ក្រុមប្រឹក្សាអាជ្ញាកណ្តាលបានចេញសេចក្តីបង្គាប់ជាច្រើនក្នុងវិវាទផលប្រយោជន៍ដែលបានចែងអំពី លក្ខខណ្ឌការងារពេញលេញក្នុងទម្រង់ជាអនុសញ្ញារួម^{៧២} ។ នៅក្នុងសំណុំរឿងរោងចក្រកាត់ដេរ ជូ ស៊ីង លេខ ០៦/០៤ ក្រុមប្រឹក្សាអាជ្ញាកណ្តាលបានបដិសេធក្នុងការសម្រេចលើបញ្ហាផលប្រយោជន៍ តែមួយ និង ជំនួសដោយការចេញបញ្ជាដែលតម្រូវឱ្យភាគីចរចាអនុសញ្ញារួម ។ បញ្ហានេះត្រូវបាន សម្រេចរួចហើយ ដោយហេតុថា ក្រុមប្រឹក្សាអាជ្ញាកណ្តាលព្រួយបារម្ភថា ភាគីទាំងពីរមិនយល់ថា ការចេញសេចក្តីបង្គាប់ដែលសម្រេចអំពីបញ្ហា ផលប្រយោជន៍អាចជារនាំងសម្រាប់ភាគីក្នុងការ ចរចាធ្វើអនុសញ្ញារួមពេញលេញមួយសម្រាប់រយៈពេល ១ ឆ្នាំ ។

គ្រប់សេចក្តីបង្គាប់ដែលអាចអនុវត្តបាន ត្រូវតែបិទផ្សាយនៅសហគ្រាសដែលពាក់ព័ន្ធ ឬ បិទនៅ ការិយាល័យអធិការកិច្ចការងារខេត្ត-ក្រុង^{៧៣} ។ លើសពីនេះទៅទៀត សេចក្តីបង្គាប់ក្នុងវិវាទផល- ប្រយោជន៍ ត្រូវតែចុះបញ្ជីដូចគ្នានឹងអនុសញ្ញារួមដែរ^{៧៤} ។


^{៧០} ប្រកាសលេខ ៩៩ ឆ្នាំ ២០០៤ ជំពូក ៦

^{៧១} មាត្រា ៣២១ ច្បាប់ស្តីការងារ សំណុំរឿងជូ ស៊ីង លេខ ០៦/០៤ ។

^{៧២} សូមមើលសំណុំរឿង ថែប វ៉ែន លេខ ២៤/០៣ សណ្ឋាគារភ្នំពេញ ហ្វែន ឌី អង្គរ លេខ២៨/០៣ និង សណ្ឋាគារភ្នំពេញ ឡឺវីយ៉ា លេខ ២៩/០៣ ។

^{៧៣} មាត្រា ៣១៥ ច្បាប់ការងារ

^{៧៤} ប្រកាសលេខ ៩៩ ឆ្នាំ២០០៤ ប្រការ៤៥ ។



តារាងលេខ ៤: ការអនុវត្តសេចក្តីបញ្ជា

ផលវិបាកនៃការដាក់ពាក្យប្តឹងជំទាស់

បើសិនជា ភាគីមួយជំទាស់នឹងសេចក្តីបង្គាប់របស់ក្រុមប្រឹក្សាអាជ្ញាកណ្តាល សេចក្តីបង្គាប់នោះមិនអាចយកមកអនុវត្តបានឡើយ^{៧៥} ។

នៅក្នុងករណីនៃវិវាទអំពីផលប្រយោជន៍ ភាគីមិនអាចប្តឹងទៅតុលាការបានទេ ។ តុលាការនៅប្រទេសកម្ពុជាពុំមានសិទ្ធិសម្រេចលើបញ្ហាដូចជា តើកម្មករនិយោជិត គួរតែបានប្រាក់ឈ្នួលឡើង ឬ គួរតែបានលក្ខខណ្ឌការងារប្រសើរជាងអ្វីដែលច្បាប់ការងារបានចែងឡើយ ។ នៅពេលដែលការដោះស្រាយដោយអាជ្ញាកណ្តាល ពុំទទួលបានជោគជ័យ (ភាគីវិវាទនៅតែមិនសុខចិត្ត) ពេលនោះភាគីវិវាទទាំងសងខាងត្រូវតែរកដំណោះស្រាយ លើបញ្ហាវិវាទអំពីផលប្រយោជន៍នេះដោយខ្លួនគេផ្ទាល់ ។ ដំណោះស្រាយជាបន្តចំពោះវិវាទបែបនេះ អាចជាការ ធ្វើកូដកម្ម ឬ ឡូកអៅ ។ល។

ទោះបីជាយ៉ាងណាក៏ដោយ បើសិនវិវាទនោះជាវិវាទអំពីសិទ្ធិ ភាគីដែលមិនសុខចិត្តអាចស្វែងរកដំណោះស្រាយតាមរយៈតុលាការ ។ ការនេះអាចធ្វើទៅបាន ពីព្រោះវាជាការកិច្ចរបស់តុលាការក្នុងការដោះស្រាយវិវាទ ណាដែលទាក់ទងនឹងសិទ្ធិដែលមានចែងក្នុងច្បាប់ និង កិច្ចសន្យា ។ តុលាការមានអំណាចយុត្តាធិការជាក់លាក់មួយចំនួនទាក់ទងនឹងវិវាទការងារ ដូចមានចែងក្នុងមាត្រា ៣៨៥-៣៨៩ នៃច្បាប់ស្តីពីការងារ ។ ជាការពិត ភាគីដែល មិនសុខចិត្ត មិនត្រូវបានគេបង្ខំឱ្យឡើងតុលាការឡើយ ។ ភាគីនេះអាចចាត់វិធានការផ្សេងៗ ដូចជាកូដកម្ម និង ឡូកអៅ ដើម្បីបង្ខំឱ្យភាគីម្ខាងទៀត អនុវត្តតាមអនុសញ្ញារួម ឬតាមច្បាប់ ។ នៅក្នុងករណីនេះ កូដកម្ម និង ឡូកអៅ ត្រូវបានគេប្រើប្រាស់ដើម្បីដោះស្រាយវិវាទអំពីសិទ្ធិ ។

^{៧៥} មាត្រា ៣១៣ ច្បាប់ការងារ ប្រកាសលេខ ៩៩ ឆ្នាំ២០០៤ ប្រការ ៤១ ។

យោងតាមច្បាប់កម្ពុជា កម្មករនិយោជិតត្រូវប្រកាន់យកនូវជំហានមួយចំនួន មុននឹងពួកគេអាចអនុវត្តសិទ្ធិធ្វើកូដកម្មបាន ។ ជាការសំខាន់ណាស់ ពួកគេត្រូវបង្ហាញថា គេបានប្រើប្រាស់អស់មធ្យោបាយសន្តិវិធីផ្សេងៗ ក្នុងការដោះស្រាយវិវាទរបស់ខ្លួន មុននឹងពួកគេចាប់ផ្តើមអនុវត្តធ្វើកូដកម្ម^{៧៦} ។ នៅក្នុងករណីវិវាទការងាររួម មធ្យោបាយដោះស្រាយនេះ ជាទូទៅរួមទាំងការដោះស្រាយដោយអាជ្ញាកណ្តាលផងដែរ ។

សិទ្ធិធ្វើកូដកម្ម អាចត្រូវបានគេប្រើប្រាស់ផងដែរ បើសិនជាក្រុមប្រឹក្សាអាជ្ញាកណ្តាលខកខានមិនបានចេញ ឬ បញ្ជូនសេចក្តីបង្គាប់របស់ខ្លួនក្នុងរយៈពេលកំណត់ដោយច្បាប់^{៧៧} ។ សេចក្តីពិស្តារលំអិតអំពីសិទ្ធិធ្វើកូដកម្ម នឹងមានពិភាក្សាដូចខាងក្រោម ។

^{៧៦} មាត្រា ៣២០ ច្បាប់ការងារ ។ ការលើកលែងក្នុងការអនុវត្តវិធាននេះ ក្នុងករណីដែល ឧទាហរណ៍ កម្មករទាមទារការចាត់វិធានការភ្លាមៗចំពោះ ជីវិត និង សុវត្ថិភាពរបស់ពួកគេ ។ ឧទាហរណ៍ ប្រសិនបើរោងចក្រមានសភាពទ្រុឌទ្រោម ហើយកម្មករមានការភ័យខ្លាច ព្រោះវាអាចបាក់ធ្លាក់នៅពេលណាមួយ នោះមធ្យោបាយសន្តិវិធីក្នុងការដោះស្រាយវិវាទ អាចត្រូវបានចាត់ទុកថាបានព្យាយាមអស់សមត្ថភាពដោយមិនបាច់រង់ចាំការផ្សះផ្សា និង ការដោះស្រាយដោយអាជ្ញាកណ្តាល ។ ពួកគេអាចមិនមានជំរើសផ្សេងទៀត ប៉ុន្តែដើម្បីបញ្ជាក់អំពីការទាមទារដោយការផ្តើមធ្វើកូដកម្ម ។ ស្រដៀងគ្នានេះដែរ ប្រសិនបើមានការខកខានក្នុងការផ្សះផ្សា ឬ បញ្ជូនរឿងទៅក្រុមប្រឹក្សាអាជ្ញាកណ្តាលក្នុងរយៈពេលកំណត់ដែលមានចែងក្នុងច្បាប់ស្តីពីការងារ នោះវាអាចត្រូវបានគេអះអាងថា កម្មករបានព្យាយាមអស់លទ្ធភាពក្នុងការ ដោះស្រាយវិវាទតាមមធ្យោបាយសន្តិវិធី នៅពេលដែលពេលវេលាកំណត់ដែលពាក់ព័ន្ធផុតកំណត់ (សូមមើលច្បាប់ស្តីពី ការងារ មាត្រា៣២០ កថាខណ្ឌទី១ ។

^{៧៧} មាត្រា ៣២០ ច្បាប់ការងារ ។

កូដកម្ម និង ឡូកអៅ

នៅពេលកម្មករនិយោជិតម្នាក់ ឬ ច្រើននាក់ និង និយោជករបស់គេមិនអាចដោះស្រាយវិវាទការងាររបស់គេតាមរយៈការចរចា ឬ តាមរយៈដំណើរការដោះស្រាយវិវាទទៀត ភាគីមួយអាចសម្រេចចាត់វិធានការ ដោយផ្ទាល់ ដើម្បីបង្ខំឱ្យភាគីម្ខាងទៀត សម្រុះសម្រួល ។

កម្មករនិយោជិត អាចចាត់វិធានការដោយខ្លួនគេផ្ទាល់ ដោយមិនធ្វើ ការងាររបស់គេ ។ នេះហៅថា "កូដកម្ម" ។ និយោជក អាចចាត់វិធានការដោយខ្លួនគេផ្ទាល់ ដោយបិទកន្លែងធ្វើការ ទាំងអស់ឬមួយផ្នែក ដើម្បីបង្ខំឱ្យកម្មករនិយោជិតចូលធ្វើការ ។ នេះហៅថា "ឡូកអៅ" ។

តាមរយៈការធ្វើកូដកម្ម និង ឡូកអៅ ភាគីម្ខាងនៅក្នុងវិវាទ អាចដាក់សម្ពាធសេដ្ឋកិច្ចទៅលើភាគីម្ខាងទៀត ដើម្បីបង្ខំឱ្យភាគីម្ខាងទៀតនោះយល់ព្រមសម្រុះសម្រួល ។ ឧទាហរណ៍ ប្រសិនបើកម្មករនិយោជិតធ្វើកូដកម្មនិយោជកមិនអាចរកប្រាក់ចំណេញបានទេ ។ ប្រសិនបើនិយោជកឡូកអៅ កម្មករនិយោជិតមិនអាចរកប្រាក់ចំណេញបាន ។ ទាំងកូដកម្ម ទាំងឡូកអៅ ភាគីទាំងសងខាងសុទ្ធតែទទួលរងការប៉ះពាល់ខាងសេដ្ឋកិច្ច ។ ភាពខុសគ្នានោះ គឺថា តើអ្នកណាជាអ្នកផ្ដើមរឿងមុន ។ តើជាកម្មករនិយោជិត ឬ និយោជក ។

សិទ្ធិកម្មករនិយោជិតក្នុងការផ្អាកមិនធ្វើការ និង សិទ្ធិនិយោជកក្នុងការផ្អាកដំណើរការសហគ្រាសរបស់គេ គឺជាសិទ្ធិជាមូលដ្ឋាន នៅក្នុងសង្គមប្រជាធិបតេយ្យ ។ អាស្រ័យដូចនេះហើយបានជាអនុសញ្ញាអន្តរជាតិ និង ច្បាប់ នៅក្នុង ប្រទេសជាច្រើន ការពារសិទ្ធិទាំងនេះ ជាពិសេសសិទ្ធិកម្មករនិយោជិតក្នុងការធ្វើកូដកម្ម ។ ប៉ុន្តែ កូដកម្ម និង ឡូកអៅ គឺជាវិធានការដ៏ខ្លាំងក្លា និង អាចប៉ះពាល់យ៉ាងខ្លាំងដល់ភាគីពាក់ព័ន្ធ និង ដល់ប្រជាពលរដ្ឋទៀត ។ ដូច្នេះ ច្បាប់នៅក្នុងប្រទេសជាច្រើន បានដាក់កំរិតលើសិទ្ធិកម្មករនិយោជិតក្នុងការធ្វើកូដកម្ម និង សិទ្ធិនិយោជកក្នុងការឡូកអៅ ។

មាត្រា ៣៧ នៃរដ្ឋធម្មនុញ្ញកម្ពុជាបានទទួលស្គាល់សិទ្ធិក្នុងការធ្វើកូដកម្ម និង ចែងថា សិទ្ធិធ្វើកូដកម្ម និងត្រូវបានអនុវត្តនៅក្នុងក្រមខណ្ឌច្បាប់ ។ ចំនុចខាងក្រោមជាវិធានអនុវត្តទូទៅយោងតាមច្បាប់ កម្ពុជា :

- ប្រសិនបើកូដកម្មជាកូដកម្មស្របច្បាប់ កម្មករនិយោជិតមិនអាចត្រូវបានគេបញ្ចប់ដោយ ស្របច្បាប់ ដោយសារការធ្វើកូដកម្មឡើយ ក៏ប៉ុន្តែពួកគេមិនទទួលបានប្រាក់ឈ្នួលក្នុងកំឡុង ពេលធ្វើកូដកម្មទេ^{៧៨} ។ ប្រសិនបើកូដកម្មត្រូវបានតុលាការប្រកាសថាជាកូដកម្មខុសច្បាប់ កម្មករនិយោជិតដែលជាកូដករអាច ត្រូវគេបញ្ចប់ដោយមូលហេតុកំហុសធ្ងន់ធ្ងរ ប្រសិន បើពួកគេមិនត្រឡប់មកចូលធ្វើការវិញក្នុងរយៈពេល ៤៨ ម៉ោងចាប់ពីពេលដែលចេញ សាលក្រម^{៧៩} ។
- ប្រសិនបើឡូកអៅជាឡូកអៅស្របច្បាប់ និយោជកមិនត្រូវបានតម្រូវឱ្យបើកប្រាក់ឈ្នួលឱ្យ កម្មករនិយោជិតដែលគាត់ឡូកអៅទេ ។ ប៉ុន្តែ ប្រសិនបើឡូកអៅ ជាឡូកអៅខុសច្បាប់ និយោជកត្រូវ តែបើកប្រាក់ឈ្នួល ទៅឱ្យកម្មករនិយោជិតអំឡុងពេលឡូកអៅនោះ^{៨០} ។

និយមន័យកូដកម្ម

មាត្រា ៣១៨ នៃច្បាប់ការងារកម្ពុជាបានឱ្យនិយមន័យកូដកម្ម ដូចខាងក្រោម :

Y	<p>មាត្រា ៣១៨. កូដកម្មគឺជាការឈប់ធ្វើការងារដោយកម្មករនិយោជិតមួយក្រុមដែល មានការព្រមព្រៀងគ្នា ហើយបានធ្វើឡើងនៅក្នុងសហគ្រាសមួយ ឬ គ្រឹះស្ថាន មួយ ក្នុងគោលបំណងដើម្បីទទួលបាននូវដំណោះស្រាយដ៏យុត្តិធម៌ ចំពោះការទាម ទាររបស់កម្មករនិយោជិតនិយោជក ហើយក៏ជាលក្ខខណ្ឌដើម្បីចូលធ្វើការវិញ ។</p>
---	------------------------------------------------------------------------------------------------------------------------------------------------------------------------------------------------------------------------------------------------------------------------------------

^{៧៨} មាត្រា ៣៣២ និងមាត្រា ៣៣៣ នៃច្បាប់ស្តីពីការងារ
^{៧៩} មាត្រា ៣៣៧ នៃច្បាប់ការងារ សូមមើលសំណុំរឿងសណ្ឋាគាររ៉ាហ្វីល ឡឺ រ៉ូយ៉ាល់ លេខ២២/០៤ ។
^{៨០} មាត្រា ៣៣៥ នៃច្បាប់ការងារ

ក្នុងកម្មវិធីការងារដែលធ្វើឡើងដោយមនុស្ស "មួយក្រុម" មានន័យថា កម្មករនិយោជិតមួយក្រុម ធ្វើសកម្មភាពរួមគ្នាជាសមូហភាព ។ ពេលណាសហជីពធ្វើក្នុងកម្ម សកម្មភាពនោះច្បាស់ជា សកម្មភាពនៃមនុស្សមួយក្រុមរួមគ្នា ។ កម្មករនិយោជិតដែលមិនមែនជាសមាជិកសហជីពអាចធ្វើ ក្នុងកម្មបានផងដែរ ។ វាមិនច្បាស់លាស់ទេ ថាតើត្រូវមានកម្មករនិយោជិតចំនួនប៉ុន្មាននាក់ ត្រូវ ឈប់ធ្វើការរួមគ្នា ដើម្បីចាត់ទុកថាជា "ការឈប់ធ្វើការដោយមនុស្សមួយក្រុម" នោះ។ ប៉ុន្តែ ប្រសិនបើវាទនោះ បានបំពេញតាមនិយមន័យ នៃវិវាទការងាររួមក្នុងមាត្រា ៣០២ ពេលនោះ សកម្មភាពនោះគួរចាត់ទុកជា "សកម្មភាពមនុស្សមួយក្រុម" ដែលបានរៀបចំឡើងសម្រាប់ គោល បំណងនៃមាត្រា ៣១៨ ។

ទោះបីជាកម្មករមានសិទ្ធិធ្វើក្នុងកម្មក៏ដោយ មាត្រា ៣១៩-៣២១ បានកំរិតអំពីសិទ្ធិក្នុងការធ្វើ ក្នុងកម្ម ។ បញ្ញត្តិនៃមាត្រាទាំងនេះ ទាក់ទងជាចម្បងទៅនឹងគោលបំណង និងពេលវេលានៃ ក្នុងកម្ម ។

គោលបំណងស្របច្បាប់នៃក្នុងកម្ម

ក្នុងកម្មទាំងឡាយ^{៨១} ត្រូវតែបំពេញនូវគោលបំណងស្របច្បាប់ជាមូលដ្ឋានពីរយ៉ាងគឺ :

- ដើម្បីដាក់បង្ខំឱ្យភាគីម្ខាងអនុវត្តតាមបទបញ្ញត្តិនៃអនុសញ្ញារួម ឬ ច្បាប់ និង
- ដើម្បីការពារប្រយោជន៍សេដ្ឋកិច្ច និងវិជ្ជាជីវៈសង្គមរបស់កម្មករនិយោជិត ។

គោលបំណងស្របច្បាប់ទីមួយទាក់ទងនឹងវិវាទអំពីសិទ្ធិ ឬ ទាក់ទងនឹងការអនុវត្តន៍មិនស្របតាមច្បាប់ ឬ ទាក់ទងនឹងសកម្មភាពឯទៀតដែលបង្កឡើងដោយភាគីនិយោជក ។ កម្មករនិយោជិតអះអាងថា និយោជកមិនបានគោរព តាមអនុសញ្ញារួម ឬ តាមច្បាប់ ហើយសហជីព ឬ កម្មករនិយោជិតមួយ ក្រុម^{៨២} ធ្វើក្នុងកម្មដើម្បីបង្ខំឱ្យនិយោជកអនុវត្តតាមអនុសញ្ញារួម ឬ ច្បាប់នោះ ។

^{៨១} មាត្រា ៣២០ នៃច្បាប់ការងារ

^{៨២} កថាខ័ណ្ឌទី២ នៃមាត្រា ៣២០ អនុញ្ញាតឱ្យធ្វើក្នុងកម្ម ពេលដែល "សហជីព" មានបំណងដាក់ឱ្យអនុវត្តអនុសញ្ញារួម ឬ មានបំណង ដាក់ឱ្យអនុវត្តច្បាប់ ។ ការប្រើពាក្យ "សហជីព" នៅក្នុងកថាខ័ណ្ឌទី២ ប្រហែលមិនមែនគ្រាន់តែមានន័យថា មានតែ សហជីពនេះ មួយអាច ធ្វើក្នុងកម្មដោយសារហេតុផលនេះប៉ុណ្ណោះទេ ។ វាហាក់ដូចជាថា យោងតាមមាត្រា ៣១៨ កម្មករនិយោជិតមួយក្រុម ដែលសហជីពមិនមែនជាតំណាងនោះ ក៏អាចធ្វើក្នុងកម្មដើម្បីដាក់ឱ្យអនុវត្តអនុសញ្ញារួម ឬ ដាក់ឱ្យអនុវត្តច្បាប់បានដែរ ។

គោលបំណងទីពីរ ទាក់ទងនឹងវិវាទផលប្រយោជន៍ ។ ជាទូទៅ ក្នុងកម្មប្រភេទនេះកើតឡើងក្នុងពេល
ចរចាអនុសញ្ញារួម គឺក្នុងករណីដែលនិយោជកមិនយល់ព្រមតាមការទាមទាររបស់កម្មករនិយោជិត
ស្តីពីការសុំ : តំឡើងប្រាក់ឈ្នួល បន្ថយថិរវេលាធ្វើការ ឱ្យនិយោជកដាក់ចេញនូវគោលនយោបាយ
តម្លើងឋានៈ និង លក្ខខណ្ឌការងារផ្សេងទៀត ។

គោលបំណងមិនស្របច្បាប់នៃក្នុងកម្ម

ច្បាប់ស្តីពីការងារបញ្ជាក់យ៉ាងជាក់លាក់អំពីគោលបំណងពីរមិនស្របច្បាប់នៃក្នុងកម្ម^{៨៣} គឺការ :

- តវ៉ាប្រឆាំងនឹងការបកស្រាយវិធានគតិយុត្តិ ឬ បទបញ្ជាផ្សេងៗ ដែលមានប្រភពចេញពី
ច្បាប់ បទបញ្ជា អនុសញ្ញារួម ឬ សេចក្តីបង្គាប់របស់អាជ្ញាកណ្តាល និង
- សើរឡើងវិញនូវអនុសញ្ញារួម ឬ សេចក្តីបង្គាប់របស់អាជ្ញាកណ្តាល ដែលភាគីសាមីបាន
ព្រមព្រៀងគ្នា និង នៅពេលដែលអនុសញ្ញារួម ឬ សេចក្តីសម្រេចរបស់អាជ្ញាកណ្តាលដែល
ភាគីទាំងសងខាង បានព្រមព្រៀងគ្នាអនុវត្ត ហើយមិនទាន់ផុតកំណត់នៅឡើយ ។

គោលបំណងខុសច្បាប់ទីមួយ ទាក់ទងនឹងការបកស្រាយច្បាប់ ឬ ធ្វើឡើងដោយមន្ត្រីម្នាក់ ដែលមានសិទ្ធិ
អំណាចស្របច្បាប់ដើម្បីធ្វើការបកស្រាយនោះ ។

ហេតុដូច្នោះ ជាឧទាហរណ៍ កម្មករនិយោជិតមិនអាចធ្វើក្នុងកម្មដើម្បីប្រឆាំងនឹងការបកស្រាយច្បាប់
ដែលមានក្នុងសេចក្តីបង្គាប់ចងកាតព្វកិច្ចរបស់ក្រុមប្រឹក្សាអាជ្ញាកណ្តាល ឬ សាលក្រមតុលាការបាន
ទេ ។ និយោជក មិនមានអំណាចក្នុងការមិនគោរពតាមការបកស្រាយច្បាប់នោះឡើយ ដូច្នោះ វាមិន
ត្រឹមត្រូវទេសម្រាប់កម្មករធ្វើ ក្នុងកម្ម ដើម្បីបង្ខំឱ្យនិយោជកធ្វើទៅតាមទាមទាររបស់ខ្លួននោះឡើយ ។

^{៨៣} មាត្រា ៣២១ ច្បាប់ការងារ

គោលបំណងខុសច្បាប់ទីពីរ ទាក់ទងនឹងកាតព្វកិច្ចស្របច្បាប់របស់និយោជក និង កម្មករនិយោជិត ផ្អែកតាមអនុសញ្ញារួម ឬ តាមសេចក្តីបង្គាប់របស់អាជ្ញាកណ្តាលដែលនៅមានសុពលភាព។ នៅពេលភាគី សាមី បានព្រមព្រៀងគ្នាលើអនុសញ្ញារួម ឬ បានទទួលយកសេចក្តីបង្គាប់ ហើយ ភាគីសាមីមានកាតព្វកិច្ច គោរពតាមអនុសញ្ញារួម ឬ សេចក្តីបង្គាប់រហូតដល់វាផុតកំណត់ ។ និយោជកពុំជាប់កាតព្វកិច្ចក្នុងការ ចរចាដើម្បីសើរើអនុសញ្ញារួម ឬ សេចក្តីបង្គាប់ដែលមិនទាន់ផុតកំណត់ឡើយ ។ ហេតុដូច្នោះ កម្មករ និយោជិតមិនអាចធ្វើកូដកម្ម ដើម្បីបង្ខំឱ្យនិយោជកចរចាលើអ្វីដែលមានក្នុងអនុសញ្ញារួម ឬ ក្នុងសេចក្តី បង្គាប់ឡើយ ។

ពេលវេលាស្របច្បាប់នៃកូដកម្ម

ទោះបីជាកម្មករនិយោជិតអាចមានគោលបំណងស្របច្បាប់ក្នុងការធ្វើកូដកម្មក៏ដោយ ក៏កូដកម្មនោះ នៅតែអាច ជាកូដកម្មខុសច្បាប់បានដែរ ដោយសារតែមូលហេតុពេលវេលា ។ មាត្រា ៣១៨-៣២១ មានបទបញ្ញត្តិជាច្រើន ដែលទាក់ទងនឹងពេលវេលាស្របច្បាប់នៃកូដកម្ម ។ ជាទូទៅ កូដកម្មអាច អនុវត្តបានតែបន្ទាប់ពីដំណោះស្រាយ វិវាទដោយមធ្យោបាយសន្តិវិធីទាំងឡាយត្រូវបានប្រើប្រាស់អស់ លទ្ធភាព ។

γ *មាត្រា ៣២០(៤) សិទ្ធិធ្វើកូដកម្មអាចអនុវត្តទៅបាន លុះត្រាតែបានប្រើប្រាស់អស់ លទ្ធភាពក្នុងការដោះស្រាយជម្លោះដោយមធ្យោបាយសន្តិវិធីជាមួយនិយោជក ។*

ក្រៅអំពីគោលការណ៍ទូទៅនេះ ច្បាប់ស្តីពីការងារកំណត់បញ្ហាពីរយ៉ាងដែលធ្វើឱ្យកូដកម្មមួយស្រប ច្បាប់គឺ :

- នៅពេលភាគីម្ខាង ធ្វើបណ្តឹងជំទាស់នឹងសេចក្តីបង្គាប់របស់ក្រុមប្រឹក្សាអាជ្ញាកណ្តាល^{៨៤} និង
- នៅពេលក្រុមប្រឹក្សាអាជ្ញាកណ្តាលមិនបានចេញសេចក្តីបង្គាប់ ក្នុងរយៈពេលកំណត់ដូចមាន ចែងក្នុង ច្បាប់^{៨៥} ។

^{៨៤} មាត្រា ៣១៩ នៃច្បាប់ការងារ ។

ចំពោះវិវាទទាំងឡាយណាដែលស្ថិតក្នុងដែនអំណាចយុត្តាធិការរបស់ក្រុមប្រឹក្សាអាជ្ញាកណ្តាល ក្នុងកម្ម
 មិនត្រូវបានគេអនុញ្ញាតឱ្យធ្វើឡើយ ដរាបណាមានករណីដូចខាងលើកើតឡើង ។ នេះមានន័យថា
 ក្នុងកម្ម ឬឡុកអៅមិនត្រូវបានគេអនុញ្ញាតនៅក្នុងពេលផ្សេងៗ ឬពេលដែលអាជ្ញាកណ្តាលកំពុងចាត់ការ
 ដោះស្រាយវិវាទទេ ។ មានឱកាសជាច្រើន ក្រុមប្រឹក្សាអាជ្ញាកណ្តាលបានចេញសេចក្តីបញ្ជាដើម្បីបញ្ជា
 ឱ្យកម្មករបញ្ឈប់ក្នុងកម្មមុនពេលដែលការទាមទារត្រូវជំនុំជំរះ^{៨៦} ។ ក្រុមប្រឹក្សាក៏បានបញ្ជាថានិយោជក
 ត្រូវតែទទួលកម្មករត្រឡប់ចូលធ្វើការវិញ រង់ចាំការដោះស្រាយវិវាទដោយក្រុមប្រឹក្សាអាជ្ញាកណ្តាល^{៨៧} ។

នីតិវិធីសម្រាប់ការធ្វើក្នុងកម្ម

ក្រៅពីលក្ខខណ្ឌតម្រូវទាក់ទិននឹងពេលវេលា និងគោលបំណងរបស់ក្នុងកម្មដូចមានរៀបរាប់ខាងលើ
 ក្នុងកម្មមួយនឹងចាត់ថាស្របច្បាប់ បើសិនជាវាត្រូវបានធ្វើឡើងស្របតាមនីតិវិធីត្រឹមត្រូវ ។ នីតិវិធី
 ទាំងនេះមាន ចែងក្នុងមាត្រា ៣២៣-៣២៥ និង ៣២៧ នៃច្បាប់ស្តីពីការងារ ។

យោងតាមមាត្រា ៣២៣ ក្នុងកម្មមួយជាក្នុងកម្មខុសច្បាប់ ប្រសិនបើសមាជិកសហជីពមិនបាន
 អនុម័តយល់ព្រមធ្វើក្នុងកម្ម ដោយការបោះឆ្នោតជាសម្ងាត់ទេ ។ ការតម្រូវនេះធានាថា សមាជិក
 សហជីពម្នាក់ៗមានសិទ្ធិ តាមបែបប្រជាធិបតេយ្យក្នុងការធ្វើសេចក្តីសម្រេចដ៏សំខាន់នេះ ។

យោងតាមមាត្រា ៣២៤ មាត្រា ៣២៥ និង ៣២៧ ក្នុងកម្មមួយខុសច្បាប់ ប្រសិនបើសហជីពមិន
 ជូនដំណឹងមុនរយៈពេល៧ថ្ងៃទៅឱ្យនិយោជក និង ក្រសួងនោះទេ ។ ប្រសិនបើក្នុងកម្មប៉ះពាល់ដល់
 សេវាជាសារវន្ត (ឧទាហរណ៍: មន្ទីរពេទ្យ អគ្គិសនី និង រដ្ឋករទឹក) ការជូនដំណឹងមុន ត្រូវមានរយៈ
 ពេល ១៥ ថ្ងៃការងារ^{៨៨} ។ ក្នុង អំឡុងពេលនៃការជូនដំណឹងមុន រដ្ឋមន្ត្រីក្រសួងទទួលបន្ទុកវិស័យ
 ការងារ នឹងព្យាយាមដោះស្រាយវិវាទនេះតាមរយៈការផ្សះផ្សា ។

^{៨៥} មាត្រា ៣២០ នៃច្បាប់ការងារ ។
^{៨៦} សូមសេចក្តីបញ្ជាក្នុងរឿង អឹម អេស អាយ លេខ០៤/០៤ និង រឿងសណ្ឋាគារលេខ ១៨/០៤ ។
^{៨៧} សូមសេចក្តីបញ្ជាក្នុងសំណុំរឿងសណ្ឋាគារលេខ ១៨/០៤ ។
^{៨៨} មាត្រា៣២៧ នៃច្បាប់ការងារ ។

ការតម្រូវឱ្យជូនដំណឹងមុន និងផ្សះផ្សាជាក់ហិតនេះ ដើរតួរសំខាន់ពីរយ៉ាង ។ ទីមួយ ការតម្រូវនេះ រក្សាសិទ្ធិរបស់សហជីពក្នុងការធ្វើកូដកម្ម ប៉ុន្តែត្រូវទុកកូដកម្មនេះជាមធ្យោបាយចុងក្រោយ ក្រោយ ពេលប្រើអស់មធ្យោបាយផ្សេងៗទៀត ហើយនៅតែមិនបានទទួលជោគជ័យទៀត ។ ទីពីរលក្ខខណ្ឌ នេះផ្តល់ “រយៈពេលសម្រាប់ធ្វើឱ្យភាគីវិវាទត្រជាក់ចិត្តនឹងគ្នាឡើងវិញ” ហើយជារយៈពេលដែលរដ្ឋ មន្ត្រីព្យាយាមជំរុញឱ្យភាគីវិវាទឈានដល់ចំណុចព្រមព្រៀងគ្នា លើដំណោះស្រាយដោយស្ម័គ្រចិត្ត ។

ក្នុងអំឡុងពេលនៃការជូនដំណឹង ភាគីទាំងពីរក៏ត្រូវបានតម្រូវឱ្យចូលរួមប្រជុំ ដើម្បីរៀបចំសេវា អប្បបរមា ដែលបានតម្រូវក្នុងអំឡុងពេលកូដកម្ម ។ សេវាអប្បបរមាគឺគ្រាន់តែធានានូវការការពារ បំបន់ភ័យ និង គ្រឿងបរិក្ខាររបស់សហគ្រាសក្នុងអំឡុងពេលកូដកម្ម^{៨៩} ។ ប្រសិនបើភាគីមិនអាច ព្រមព្រៀងគ្នាទេនោះ ក្រសួងនឹងកំណត់អំពីសេវាអប្បបរមាដែលបានតម្រូវ ។ សម្រាប់កូដកម្មប៉ះ ពាល់ដល់សេវាសារវន្ត ក្រសួងកំណត់អំពីសេវា អប្បបរមា ដូចជា ការពារមិនឱ្យមានគ្រោះថ្នាក់ ដល់ជីវិតសុខភាព ឬ សុវត្ថិភាពរបស់មនុស្សដែលបណ្តាលមកពីកូដកម្ម^{៩០} ។ កម្មករនិយោជិតដែល ត្រូវបានតម្រូវឱ្យផ្តល់សេវាអប្បបរមារួមទាំងសេវាសារវន្តត្រូវចាត់ទុកថា ប្រព្រឹត្តកំហុសធ្ងន់ ប្រសិនបើពួក គេខកខានមិនបង្ហាញខ្លួនបំពេញការងារនោះ^{៩១} ។

ការសម្រេចអំពីនីតិវិធីក្នុងស្ថានភាពនៃកូដកម្ម

មាត្រា ៣៣៦ និង ៣៣៧ កំណត់និយមន័យអំពីកូដកម្មខុសច្បាប់ និង បញ្ជាក់អំពីសិទ្ធិរបស់វា ។ នៅពេលកូដកម្មមួយមិនបានអនុវត្តតាមនីតិវិធីតម្រូវទេ (ឧទាហរណ៍ ប្រសិនបើកម្មករមិនបានជូន ដំណឹងមុនដែលបានតម្រូវ ឬ មិនបានបោះឆ្នោតជាសម្ងាត់) នោះកូដកម្មប្រហែលជាអាចត្រូវបានប្រកាស ថាជា កូដកម្មខុសច្បាប់ ។ បើទោះជាមាត្រា ៣៣៦ សំដៅតែលើនីតិវិធីយ៉ាងណាក៏ដោយ ក៏មាត្រានេះ វាហាក់ដូចជា កូដកម្មមួយក៏អាចត្រូវបានប្រកាសថាជាកូដកម្មខុសច្បាប់ បើសិនជាវាមានគោលបំណង មិនស្របច្បាប់ ដូចដែលបានចែងក្នុងមាត្រា ៣២១ ។

^{៨៩} មាត្រា ៣២៦ នៃច្បាប់ការងារ
^{៩០} មាត្រា៣២៨ នៃច្បាប់ការងារ
^{៩១} មាត្រា ៣២៦ និង ៣២៨ នៃច្បាប់ការងារ ។

ការខកខានមិនបានធ្វើសកម្មភាពដោយសន្តិវិធីក្នុងអំឡុងពេលកូដកម្មអាចជាលទ្ធផលដែលកូដកម្មនោះ ត្រូវបានប្រកាសថាជាកូដកម្មខុសច្បាប់ ។ មាត្រា៣៣០ និង ៣៣១ ពណ៌នាអំពី សកម្មភាពមិន ប្រកបដោយ សន្តិវិធីពីរប្រភេទរបស់កូដករ៖ ការប្រព្រឹត្តអំពើហិង្សា និង ការរារាំងកម្មករមិនមែន កូដករ មិនឱ្យចូលធ្វើការតាមរយៈការបង្ខំ ឬ ការគំរាមកំហែង ។

γ	មាត្រា ៣៣៧ : ការកំណត់គុណវុឌ្ឍិនៃកូដកម្មស្របច្បាប់ ឬខុសច្បាប់ ជាសមត្ថកិច្ចផ្តាច់ មុខនៃតុលាការការងារ ។
---	-------------------------------------------------------------------------------------------------------------

តុលាការមានអំណាចយុត្តាធិការផ្តាច់មុខក្នុងការកំណត់ថាកូដកម្មណាមួយត្រឹមត្រូវតាមច្បាប់ ឬ ខុស ច្បាប់^{៥២} ។ ប្រសិនបើតុលាការប្រកាសថា កូដកម្មមួយខុសច្បាប់^{៥៣} នោះយោងតាមមាត្រា ៣៣៧ កូដករ ត្រូវតែ ចូលធ្វើការវិញក្នុងរយៈពេល៤៨ម៉ោង គិតចាប់ពីពេលដែលចេញសេចក្តី ប្រកាសនេះ ។ កម្មករនិយោជិត ដែលមិនបានចូលទៅធ្វើការវិញ នៅមុនពេលផុត ៤៨ ម៉ោងនេះ ហើយគ្មានហេតុផលត្រឹមត្រូវ ត្រូវចាត់ទុកថាមានកំហុសធ្ងន់ ហើយអាចត្រូវបាន បញ្ចប់ការងារ^{៥៤} ។

^{៥២} មាត្រា ៣៣៧ នៃច្បាប់ការងារ ។

^{៥៣} ក្នុងរឿងសណ្ឋាគារ វ៉ាហ្វិល ឡឺ រ៉ូយ៉ាល់ លេខ២២/០៤ ក្រុមប្រឹក្សាអាជ្ញាកណ្តាលកត់សំគាល់ថា ដីការតាមពាក្យសុំ មិនមែនជាសេចក្តីប្រកាសក្នុងគោលបំណងនៃមាត្រា៣៣៧នៃច្បាប់ការងារ ។ ប៉ុន្តែ ក្រុមប្រឹក្សាអាជ្ញាកណ្តាល បាន កត់សំគាល់ថា ដីការតាមពាក្យសុំនៅក្នុងសំណុំរឿងនេះគឺជាសេចក្តីសម្រេចចុងក្រោយរបស់តុលាការ និង ជាសេចក្តី ប្រកាសអំពីភាពនិរន្តរភាពនៃកូដកម្មក្នុងគោលបំណងនៃមាត្រា៣៣៧នៃច្បាប់ការងារ ។

^{៥៤} មាត្រា ៣៣២ និង ៣៣៣ នៃច្បាប់ការងារ ។

γ
 នៅក្នុងសំណុំរឿងសណ្ឋាគារវ៉ាហ្វល ឡឺវ៉ាយ៉ាល់ លេខ២២/០៤ ក្រុមប្រឹក្សាអាជ្ញាកណ្តាលបានកំណត់ថារយៈពេល៤៨ម៉ោងសម្រាប់កម្មករត្រឡប់ចូលធ្វើការវិញ ត្រូវ គិតចាប់ពីពេល (រាប់ទាំងថ្ងៃនិងម៉ោង) ដែលតុលាការចេញសេចក្តីសម្រេចរបស់ខ្លួន ទាក់ទងនឹងគុណវ័ន្តរឹតក្នុងកម្ម និងមិនមែនពីពេលដែលកម្មករបានទទួលសេចក្តីសម្រេច ឬអនុវត្តសេចក្តីសម្រេចនោះទេ ។ ប៉ុន្តែ អង្គហេតុដែលកម្មករសណ្ឋាគារឡឺវ៉ាយ៉ាល់ មិនបានដឹងអំពីសេចក្តីប្រកាសរបស់តុលាការរហូតដល់ម៉ោង ២ រសៀល ថ្ងៃទី១០ ខែមេសា ឆ្នាំ ២០០៤ (២៤ម៉ោងបន្ទាប់ពីចេញប្រកាស) ផ្តល់នូវមូលហេតុសុពលមួយ សម្រាប់ពួកគេក្នុងការមិនត្រឡប់ចូលធ្វើការវិញរហូតដល់ម៉ោង២រសៀល ថ្ងៃទី១២ ខែមេសា ឆ្នាំ២០០៤ ។ ក្រុមប្រឹក្សាអាជ្ញាកណ្តាលក៏បានពិចារណាផងដែរថា តើកម្មករមានហេតុផលសុពល ឬអត់ ក្នុងការមិនត្រឡប់ចូលធ្វើការវិញបន្ទាប់ពីពេលចេញប្រកាសនោះ ។ ក្រុមប្រឹក្សាអាជ្ញាកណ្តាលបានកំណត់ថា លក្ខខណ្ឌតម្រូវរបស់និយោជកដែលឱ្យកម្មករចុះឈ្មោះ និងសន្យាមិនចូលរួមក្នុងកម្មទៀតនោះ គឺមិនសមហេតុផលឡើយ ។ ដូចដែលកំណត់រួច ហើយអំពីសិទ្ធិធ្វើកម្មស្របច្បាប់ គឺមានចែងក្នុងច្បាប់ការងារ និង រដ្ឋធម្មនុញ្ញ ហេតុដូច្នោះ កម្មករមានហេតុផលសុពល ត្រឹមត្រូវក្នុងការមិនត្រឡប់ចូលធ្វើការវិញ ។

ទោះបីជាច្បាប់ការងារមិនផ្តល់អំណាចឱ្យក្រុមប្រឹក្សាអាជ្ញាកណ្តាល ក្នុងការធ្វើសេចក្តីប្រកាសថា តើក្នុងកម្មមួយស្របច្បាប់ ឬ ខុសច្បាប់នោះក៏ដោយ ក៏ជូនកាលវាទីនិងជាការចាំបាច់សម្រាប់ក្រុមប្រឹក្សា ដើម្បីពិចារណាអំពីនីត្យានុកូលភាពនៃក្នុងកម្មជាក់លាក់ណាមួយ ដែលជាផ្នែកមួយនៃការទាមទារដែរ ។ ឧទាហរណ៍ក្នុងរឿងរោងចក្រកាត់ដេរលីដា លេខ០៤/០៣ កម្មករបានប្តឹងទាមទារប្រាក់ឈ្នួលក្នុងអំឡុងពេលធ្វើកម្ម ។ ដោយសារវាជាផ្នែកមួយនៃសេចក្តីសម្រេចរបស់ខ្លួនក្នុងបញ្ហានេះ ក្រុមប្រឹក្សាអាជ្ញាកណ្តាលបានពិចារណាអំពីនីត្យានុកូលភាពនៃក្នុងកម្ម និង បានសន្និដ្ឋានថា ក្នុងកម្មនោះមិនបានធ្វើឡើងត្រឹមត្រូវស្របតាមនីតិវិធីដែលបានតម្រូវដោយច្បាប់ការងារ^{៥៥} ឡើយ ។

^{៥៥} សូមមើលសំណុំរឿង វ៉ែស ឃិនសិប លេខ០៨/០៤ សំណុំរឿង ឡាក់បឺ ហ្សេន លេខ១៥/០៤ ។

វិធានសម្រាប់អនុវត្តក្នុងពេលធ្វើកូដកម្ម

ដើម្បីការពារកុំឱ្យវិវាទការងារកើតឡើងជ្រុលមិនអាចគ្រង់គ្រងបាន ហើយដើម្បីទប់ស្កាត់កុំឱ្យមានការរំលោភបំពានផ្សេងៗ ដែលបណ្តាលមកពីអំពើកូដកម្ម ច្បាប់ស្តីពីការងារបានដាក់វិធានមួយចំនួនលើការប្រព្រឹត្តរបស់កម្មករនិយោជិត និង និយោជកក្នុងពេលធ្វើកូដកម្ម :

១. កូដកម្មត្រូវប្រព្រឹត្តទៅដោយគ្មានអំពើហិង្សា៖ ការបង្កឱ្យមានអំពើហិង្សាក្នុងពេលធ្វើកូដកម្មដោយភាគី ណាមួយត្រូវចាត់ថាមានកំហុសធ្ងន់ ហើយនឹងត្រូវទទួលផលវិបាកដែលទាក់ទងនឹងការប្រព្រឹត្តនោះ ។ លើសពីនេះ កម្មករនិយោជិតដែលបង្កឱ្យមានហិង្សាពេលធ្វើកូដកម្មអាចនាំឱ្យកូដកម្មនោះក្លាយទៅជាខុសច្បាប់^{៩៦} ។
២. កិច្ចសន្យាការងារត្រូវព្យួរក្នុងអំឡុងពេលធ្វើកូដកម្ម៖ ដូច្នេះកម្មករនិយោជិតដែលធ្វើកូដកម្មមិនត្រូវបាន ប្រាក់ឈ្នួលទេក្នុងអំឡុងពេលកូដកម្ម^{៩៧} ។
៣. មានករណីលើកលែងមួយចំនួនចំពោះវិធាននៃការព្យួរកិច្ចសន្យាការងារនេះ ហើយករណីលើកលែងនេះ អនុវត្តទៅលើតំណាងរបស់កម្មករនិយោជិត ឬ ប្រតិភូបុគ្គលិក ។ នេះមានន័យថា តំណាងរបស់កម្មករនិយោជិត ឬ ប្រតិភូបុគ្គលិក ត្រូវតែបន្តបំពេញភារកិច្ចរបស់ខ្លួនជាតំណាងរបស់កម្មករនិយោជិត អំឡុងពេលធ្វើកូដកម្ម^{៩៨} ។
៤. កម្មករនិយោជិតមានសេរីភាពជ្រើសរើសការមិនចូលរួមធ្វើកូដកម្ម ហើយអាចបន្តធ្វើការឱ្យនិយោជករបស់ខ្លួនព្រមទាំងបន្តទទួលប្រាក់បៀវត្ស ។ សហជីពឬកម្មករនិយោជិតដែលធ្វើកូដកម្ម មិនអាចបង្ខិត បង្ខំ ឬគំរាម ដល់កម្មករនិយោជិតទាំងនេះទេ^{៩៩} ។
៥. កម្មករនិយោជិតទាំងអស់ដែលធ្វើកូដកម្ម លើកលែងតែអ្នកមានកំហុសធ្ងន់^{១០០} ត្រូវបានទទួលការងាររបស់គេវិញ នៅពេលចប់កូដកម្ម ហើយនិយោជកមិនអាចដាក់ទណ្ឌកម្មអ្វីមួយលើកម្មករនិយោជិតដោយមូលហេតុ នៃការចូលរួមធ្វើកូដកម្ម របស់សាមីជននោះឡើយ^{១០១} ។

^{៩៦} មាត្រា ៣៣០ និងមាត្រា ៣៣៦ នៃច្បាប់ការងារ

^{៩៧} មាត្រា ៣៣២ នៃច្បាប់ការងារ ។ សូមមើលឧទាហរណ៍ក្នុងរឿង យ៉ាដា ព្រីងធីង លេខ១៦/០៤ ។

^{៩៨} មាត្រា ៣៣២ នៃច្បាប់ការងារ ។

^{៩៩} មាត្រា ៣៣១ នៃច្បាប់ការងារ ។

ក្នុងអំឡុងពេលធ្វើកូដកម្ម ត្រូវហាមឃាត់មិនឱ្យនិយោជកជ្រើសរើសកម្មករនិយោជិតផ្សេងមកជំនួសកូដករ ទាំងអស់ទេ លើកលែងតែការជ្រើសរើសនេះធ្វើឡើងដើម្បីធានាសេវាអប្បបរមា ដែលកម្មករនិយោជិតធ្វើកូដកម្ម នោះ បដិសេធមិនព្រមបំពេញ^{១០២} ។

មានទោសវិន័យធ្ងន់ធ្ងរ រួមទាំងការដាក់ពន្ធនាគារចំពោះការបំពានវិធានណាមួយនៃវិធានចុងក្រោយទាំងបីនេះ^{១០៣} ។ លើសពីនេះទៅទៀត ការដាក់ទោសវិន័យណាមួយចំពោះកម្មករកូដករនោះគឺចាត់ទុកជាមោឃៈ^{១០៤} ។

និយោជកដែលជ្រើសរើសកម្មករជំនួសដោយខុសច្បាប់ ត្រូវបើកប្រាក់ឈ្នួលឱ្យកម្មករកូដករទាំងអស់នោះ^{១០៥} ។ នៅក្នុងរឿងលីដាលេខ០៤/០៣ និយោជកបានបញ្ជូនវត្ថុធាតុដើមទៅរោងចក្រមួយផ្សេងទៀតដើម្បីឱ្យការងារ បានសម្រេចនៅទីនោះ ។ ក្រុមប្រឹក្សាអាជ្ញាកណ្តាលសម្រេចថា វាមានការប៉ះពាល់ក្នុងការជួលកម្មករនៅក្នុងកន្លែង របស់កម្មករកូដករ ។

^{១០០} ការខកខានមិនត្រូវបំពេញធ្វើការវិញដោយគ្មានហេតុផលសុពល យោងតាមសេចក្តីប្រកាសរបស់តុលាការដែលសម្រេច ថាកូដកម្មនេះគឺខុសច្បាប់ គឺជាកំហុសធ្ងន់យោងតាមមាត្រា ៣៣៧ នៃច្បាប់ការងារ ។ ប៉ុន្តែ ការចូលរួមនៅក្នុងកូដកម្ម ខុសច្បាប់នោះគឺមិនមែនជាកំហុសធ្ងន់ទេ (សូមមើលសំណុំរឿងសណ្ឋាគារ វ៉ាហ្គីល ឡឺ រ៉ូយ៉ាល់ លេខ២២/០៤ ។

^{១០១} មាត្រា ៣៣០ និង ៣៣៣ នៃច្បាប់ការងារ ។ ក្រុមប្រឹក្សាអាជ្ញាកណ្តាលបានសង្កេតឃើញថា វាអាចជាទណ្ឌកម្មមិន សមស្រប តាមអត្ថន័យនៃមាត្រា៣៣៣ ក្នុងការកាត់ប្រាក់រង្វាន់ការងារទៀងទាត់ចំនួន ៥ ដុល្លារពីកម្មករដែលចូលរួម កូដកម្មដែលធ្វើឡើងស្របតាមជំពូក១៣ (សំណុំរឿងរោងចក្រកាត់ដេរ លីដា ០៤/០៣) ។

^{១០២} មាត្រា ៣៣៤ នៃច្បាប់ការងារ ។ សូមមើលសំណុំរឿង រោងចក្រកាត់ដេរ និង លីដា ០៤/០៤ និង សណ្ឋាគារវ៉ាហ្គី ឡឺ រ៉ូយ៉ាល់ ២២/០៤ ។

^{១០៣} មាត្រា ៣៦៩ នៃច្បាប់ការងារ ។

^{១០៤} មាត្រា ៣៣៣ នៃច្បាប់ការងារ ។

^{១០៥} មាត្រា ៣៣៤ នៃច្បាប់ការងារ ។

ឡូកអៅ

ច្បាប់ស្តីពីការងារការពារយ៉ាងជាក់លាក់នូវសិទ្ធិរបស់និយោជកក្នុងការធ្វើឡូកអៅប្រឆាំងនឹងកម្មករ
និយោជិតរបស់ខ្លួននៅក្នុងវិវាទការងារ^{១០៦} ។ ឡូកអៅត្រូវបានកំណត់ថា "ការបិទទាំងស្រុង ឬ
ផ្នែកណាមួយនៃសហគ្រាស ឬគ្រឹះស្ថានណាមួយ ដោយភាគីនិយោជកនៅក្នុងពេលមានវិវាទការងារ
កើតឡើង"^{១០៧} ។

សិទ្ធិធ្វើឡូកអៅ តាក់តែងឡើងដើម្បីអនុញ្ញាតឱ្យនិយោជក បិទសហគ្រាសនៅក្នុងកំឡុងពេល ឬ
មុនពេលធ្វើកូដកម្ម ។ សិទ្ធិធ្វើឡូកអៅនេះជាកម្មវត្ថុនៃវិធាន និង ការដាក់កំហិតដូចនឹងសិទ្ធិធ្វើ
កូដកម្មដែរ^{១០៨} ។

ប្រសិនបើនិយោជកធ្វើឡូកអៅខុសច្បាប់ និយោជកត្រូវបើកប្រាក់ឈ្នួលឱ្យកម្មករសម្រាប់រយៈពេល
ធ្វើឡូកអៅ ហើយទណ្ឌកម្មផ្សេងទៀតក៏ត្រូវយកមកអនុវត្តផងដែរ^{១០៩} ។

^{១០៦} មាត្រា ៣១៩ នៃច្បាប់ការងារ ។

^{១០៧} មាត្រា ៣១៨ នៃច្បាប់ការងារ ។

^{១០៨} មាត្រា ៣២២ នៃច្បាប់ការងារ ។

^{១០៩} មាត្រា ៣៦៩ នៃច្បាប់ការងារ

ឧបសម្ព័ន្ធ ១ - ច្បាប់ការងារ (១៩៩៧)

ជំពូកទី ១២

ការដោះស្រាយវិវាទការងារ

ផ្នែកទី ១

វិវាទបុគ្គល

ការផ្សះផ្សាជាដំបូងនៃវិវាទបុគ្គល

មាត្រា ៣០០: វិវាទបុគ្គលគឺជាវិវាទដែលកើតមានឡើងរវាងនិយោជក និងកម្មករនិយោជិតម្នាក់ ឬ ច្រើននាក់ ឬអ្នករៀនធ្វើការម្នាក់ ឬច្រើននាក់តាមរឿងរៀងៗខ្លួន ហើយទាក់ទងនឹងការបកស្រាយ ឬ ការអនុវត្តបទប្បញ្ញត្តិនៃកិច្ចសន្យាការងារ ឬកិច្ចសន្យាប្តឹងកម្មករនិយោជិត ឬបទប្បញ្ញត្តិការងារនៃអនុសញ្ញារួម ព្រមទាំងច្បាប់បញ្ញត្តិជាធរមានផង ។

មុននឹងប្តឹងទៅតុលាការ គ្រប់រឿងវិវាទបុគ្គលអាចឱ្យភាគីណាមួយផ្តើមគំនិតនាំយកទៅប្តឹងអធិការការងារនៃខេត្ត-ក្រុងខ្លួន ឱ្យធ្វើការផ្សះផ្សាជាមុនសិន ។

មាត្រា ៣០១: អធិការការងារក្រោយដែលបានទទួលពាក្យបណ្តឹងហើយ ត្រូវសាកសួរភាគីទាំងសងខាងឱ្យដឹងពីកម្មវត្ថុនៃការវិវាទ រួចល្បងផ្សះផ្សាភាគីដោយយកច្បាប់ បទបញ្ជាអនុសញ្ញារួម ឬកិច្ចសន្យាការងារម្នាក់ៗជាមូលដ្ឋាន ។

ចំពោះបញ្ហានេះ អធិការការងារកំណត់ពេលប្រជុំផ្សះផ្សាក្នុងរយៈពេលបីសប្តាហ៍យ៉ាងយូរបន្ទាប់ពីបានទទួលពាក្យប្តឹង ។

ភាគីទាំងឡាយអាចឱ្យគេជួយអម ឬឱ្យគេតំណាងខ្លួនបាន ។

លទ្ធផលនៃការផ្សះផ្សាត្រូវមានចុះក្នុងកំណត់ហេតុធ្វើដោយអធិការការងារ បញ្ជាក់
ការយល់ព្រម ឬមិនយល់ព្រមផ្សះផ្សានៃភាគី ។ កំណត់ហេតុត្រូវមានចុះហត្ថលេខា
អធិការការងារ និងភាគីទាំងអស់ និងត្រូវចំលងចែកភាគីផង ។

ការព្រមព្រៀងដែលបានធ្វើឡើងនៅចំពោះមុខអធិការការងារ គឺជាការព្រមព្រៀង
យកជាការបានចំពោះមុខច្បាប់ ។

ក្នុងករណីដែលគ្មានការសន្តិសុខសន្តិសុខ សាមីភាគីអាចប្តឹងទៅសាលាក្តីមានសមត្ថកិច្ច
នៅក្នុងរយៈពេលពីរខែ ពុំទោះទេ សិទ្ធិប្តឹងនេះនឹងត្រូវផុតកំណត់ ។

ផ្នែកទី ២

ការវិវាទការងាររួម

ក. ការផ្សះផ្សា

មាត្រា ៣០២: វិវាទការងាររួមគឺជាវិវាទដែលកើតឡើងរវាងនិយោជកម្នាក់ ឬច្រើននាក់នឹងបុគ្គល
របស់ខ្លួនមួយចំនួន អំពីរឿងលក្ខខណ្ឌការងារ ការប្រើប្រាស់សិទ្ធិដែលប្រគល់ឱ្យ
អង្គការវិជ្ជាជីវៈ ការត្រូវទទួលស្គាល់អង្គការវិជ្ជាជីវៈ ក្នុងសហគ្រាស បញ្ហានៃការ
ទាក់ទងរវាងនិយោជក និង កម្មករនិយោជិត ហើយការវិវាទនេះអាចបណ្តាលឱ្យ
សហគ្រាសប្រព្រឹត្តទៅពុំបានស្រួល ឬធ្វើឱ្យខូចសន្តិភាពសង្គម ។

មាត្រា ៣០៣: បើក្នុងអនុសញ្ញារួមគ្នាបានគ្រោងនីតិវិធីសម្រាប់ដោះស្រាយទេ ភាគីត្រូវជូនដំណឹង
អំពីវិវាទការងាររួម ទៅអធិការការងារនៃខេត្ត-ក្រុងខ្លួន ។ ប៉ុន្តែចំពោះវិវាទ
ការងាររួម ដែលភាគីពុំបានឱ្យដំណឹងមកខ្លួនទេនោះ អធិការការងារអាចចាត់ការ
ផ្សះផ្សា តាមនីតិវិធីដែលមានបញ្ញត្តិទុក ក្រោយពីបានដំណឹងអំពីវិវាទនោះភ្លាម ។

មាត្រា ៣០៤: រដ្ឋមន្ត្រីក្រសួងទទួលបន្ទុកវិស័យការងារចាត់តាំងអ្នកផ្សះផ្សាម្នាក់ ក្នុងរយៈពេល
សែសិបប្រាំបីម៉ោង គិតចាប់ពីពេលបានទទួលពាក្យប្តឹង ឬបានដឹងដោយខ្លួនឯង ពី
វិវាទការងាររួម ។

មាត្រា ៣០៥: ការផ្សះផ្សាត្រូវធ្វើក្នុងរយៈពេលដប់ប្រាំថ្ងៃ គិតចាប់ពីពេលបានទទួលសេចក្តីបង្គាប់
ពីរដ្ឋមន្ត្រីក្រសួងទទួលបន្ទុកវិស័យការងារ ។ ការផ្សះផ្សានេះអាចធ្វើឡើងវិញបាន
តែតាមសំណូមពររួមនៃភាគីវិវាទ ។

មាត្រា ៣០៦: នៅពេលកំពុងផ្សះផ្សា ភាគីវិវាទត្រូវបញ្ឈប់គ្រប់វិធានការនៃការវិវាទ ។ ភាគីទាំង
នោះត្រូវតែចូលរួម នៅគ្រប់ពេលប្រជុំដែលអ្នកផ្សះផ្សាបានកោះអញ្ជើញ ។ អវត្ត
មានដែលគ្មានការបញ្ជាក់មូលហេតុត្រឹមត្រូវ ក្នុងពេលប្រជុំណាមួយនៃការដោះ
ស្រាយវិវាទ ត្រូវទទួលបានពិន័យដូចមានចែងក្នុងវិធាននៃជំពូកទី ១៦ ។

មាត្រា ៣០៧: ការព្រមព្រៀងសះជាដែលបានចុះហត្ថលេខាដោយភាគី និងបានចុះទិដ្ឋាការដោយ
អ្នកផ្សះផ្សា មានតំលៃ និង អានុភាពដូចគ្នានឹងអនុសញ្ញារួមរវាងភាគី និង រវាងអ្នក
ដែលឱ្យគេតំណាងខ្លួន ។ ប៉ុន្តែ ប្រសិនបើភាគីតំណាងកម្មករនិយោជិត ពុំមែន
ជាអង្គការសហជីពវិជ្ជាជីវៈណាមួយទេ ការព្រមព្រៀងនេះមិនជំទាស់ ទាំងចំពោះ
អង្គការសហជីពនោះ ទាំងចំពោះកម្មករនិយោជិតដែលឱ្យគេតំណាងខ្លួន ។

មាត្រា ៣០៨: បើគ្មានការព្រមព្រៀងនឹងគ្នាទេ អ្នកផ្សះផ្សាត្រូវកត់ត្រាបញ្ជាក់នូវចំណុចទាំងឡាយ
ដែលការផ្សះផ្សាមិនសះជា ហើយត្រូវសរសេររបាយការណ៍អំពីវិវាទនេះ ។ អ្នកផ្សះ
ផ្សាត្រូវបញ្ជូនសំណុំលិខិតទាំងអស់នោះ ទៅជូនរដ្ឋមន្ត្រីក្រសួងទទួលបន្ទុកវិស័យ
ការងារ យ៉ាងយូរបំផុតក្នុងរយៈពេលសែសិបប្រាំបីម៉ោង ក្រោយពេលបញ្ចប់ការ
ផ្សះផ្សា ។

ខ. ការសម្រេចនៃអាជ្ញាកណ្តាល

មាត្រា ៣០៩: ក្នុងករណីដែលការផ្សះផ្សាពុំបានសះជា វិវាទការងារត្រូវដាក់ឱ្យដោះស្រាយតាម :

- ក) ឬមួយនីតិវិធីដែលមានចែងក្នុងអនុសញ្ញារួមអំពីអាជ្ញាកណ្តាល ប្រសិនបើមាន
- ខ) ឬមួយនីតិវិធីផ្សេងទៀត ដែលមានការយល់ព្រមពីភាគីទាំងអស់នៃវិវាទ
- គ) ឬមួយក៏នីតិវិធីអំពីអាជ្ញាកណ្តាល ដែលមានចែងក្នុងផ្នែកនេះ ។

មាត្រា ៣១០: ចំពោះករណីដែលមានចែងក្នុងកថាខ័ណ្ឌ "គ" នៃមាត្រា ៣០៩ ខាងលើរដ្ឋមន្ត្រីក្រសួងទទួលបន្ទុកវិស័យការងារ ត្រូវប្តឹងទៅក្រុមប្រឹក្សាអាជ្ញាកណ្តាល ក្នុងរយៈពេលបីថ្ងៃ ក្រោយពីបានទទួលរបាយការណ៍ ដែលមានចែងក្នុងមាត្រា ៣០៨ ខាងលើពីអ្នកផ្សះផ្សា ។

ក្រុមប្រឹក្សាអាជ្ញាកណ្តាលត្រូវធ្វើការរួមប្រជុំជាដាច់ខាត ក្នុងរយៈពេលបីថ្ងៃ បន្ទាប់ពីបានទទួលបណ្តឹង ។

មាត្រា ៣១១: សមាជិកនៃក្រុមប្រឹក្សាអាជ្ញាកណ្តាលត្រូវជ្រើសរើសក្នុងចំណោមចៅក្រម សមាជិកនៃគណៈកម្មការប្រឹក្សាការងារ ហើយនិងជាទូទៅបណ្តាឥស្សរជនដែលគេស្គាល់ថាមានគុណសម្បត្តិខាងផ្លូវចរិយា និង មានសមត្ថភាពខាងសេដ្ឋកិច្ច និង សង្គមកិច្ច ហើយមាននាមក្នុងបញ្ជីតែងតាំងរៀងរាល់ឆ្នាំ ដោយប្រកាសក្រសួងទទួលបន្ទុកវិស័យការងារ ។

មាត្រា ៣១២: ក្រុមប្រឹក្សាអាជ្ញាកណ្តាលគ្មានភារកិច្ចពិនិត្យបញ្ហាដទៃ ក្រៅពីបញ្ហាដែលមានបញ្ជាក់ក្នុងកំណត់ហេតុមិនព្រមសះជា ឬបញ្ហាដែលកើតក្រោយការធ្វើកំណត់ហេតុជាផលវិបាកផ្ទាល់នៃការវិវាទនោះតែប៉ុណ្ណោះ ។

ក្រុមប្រឹក្សានេះ ដោះស្រាយជាផ្លូវច្បាប់ចំពោះការវិវាទ ដែលទាក់ទងនឹងការបកស្រាយ និង ការអនុវត្តបញ្ញត្តិច្បាប់ ឬអនុសញ្ញារួមណាមួយ ។ ក្រុមប្រឹក្សានេះ ដោះស្រាយដោយសមធម៌ចំពោះការវិវាទឯទៀតទាំងអស់ ។

ក្រុមប្រឹក្សាអាជ្ញាកណ្តាលមានអំណាចធំទូលាយ ដើម្បីស៊ើបអំពីស្ថានភាពសេដ្ឋកិច្ច នៃសហគ្រាស និង ស្ថានភាពខាងសង្គមកិច្ចនៃកម្មករនិយោជិត ដែលជាសាមីខ្លួន ក្នុងការវិវាទ ។

ក្រុមប្រឹក្សានេះមានអំណាចអង្កេតបានគ្រប់យ៉ាង នៅទីកន្លែងសហគ្រាស ឬអង្គការ វិជ្ជាជីវៈផ្សេងៗ ព្រមទាំងអាចមានអំណាចចាត់ឱ្យភាគីជូនឯកសារ ឬព័ត៌មានខាង សេដ្ឋកិច្ច គណនេយ្យ ស្ថិតិ ហិរញ្ញវត្ថុ ឬរដ្ឋបាល ដែលមានប្រយោជន៍ក្នុងការបំពេញ បេសកកម្មខ្លួន ។ ក្រុមប្រឹក្សានេះអាចសុំឱ្យអ្នកជំនាញការជួយបានទៀតផង ។

សមាជិកនៃក្រុមប្រឹក្សាអាជ្ញាកណ្តាល ត្រូវលាក់អាថ៌កំបាំងវិជ្ជាជីវៈចំពោះព័ត៌មាន និងឯកសារទាំងឡាយ ដែលគេបានជូនមកឱ្យខ្លួនពិនិត្យ និង ចំពោះហេតុការណ៍ ទាំងអស់ដែលខ្លួនបានដឹងក្នុងការបំពេញបេសកកម្មខ្លួន ។

ការរួមប្រជុំនៃក្រុមប្រឹក្សាអាជ្ញាកណ្តាល ត្រូវតែប្រព្រឹត្តទៅដោយបិទទ្វារ ។

មាត្រា ៣១៣: ក្នុងរយៈពេលដប់ប្រាំថ្ងៃ រាប់ពីថ្ងៃដែលខ្លួនបានទទួលសំណុំរឿងក្រុមប្រឹក្សាអាជ្ញា- កណ្តាល ត្រូវបញ្ជូនសេចក្តីសម្រេចរបស់ខ្លួនទៅរដ្ឋមន្ត្រីក្រសួងទទួលបន្ទុកវិស័យ ការងារ ហើយរដ្ឋមន្ត្រីក្រសួងទទួលបន្ទុកវិស័យការងារ ចាត់ការឱ្យដំណឹងទៅភាគី ភ្លាម ។ ភាគីមានសិទ្ធិប្តឹងជំទាស់នឹងដំណោះស្រាយរបស់អាជ្ញាកណ្តាលនេះ ដោយ ជូនដំណឹងទៅរដ្ឋមន្ត្រីក្រសួងទទួលបន្ទុកវិស័យការងារតាមសំបុត្រអនុសិដ្ឋ ឬតាម មធ្យោបាយដែលទុកជាបានការផ្សេងទៀត ក្នុងរយៈពេលប្រាំបីថ្ងៃពេញ ចាប់ពីថ្ងៃ ទទួលដំណឹង ។

មាត្រា ៣១៤: សេចក្តីសន្និដ្ឋាននៃដំណោះស្រាយរបស់អាជ្ញាកណ្តាល ដែលគ្មានភាគីណាម្នាក់ជំទាស់ ទេ អាចយកទៅអនុវត្តបានភ្លាម ។

ដំណោះស្រាយរបស់អាជ្ញាកណ្តាលដែលអាចយកទៅអនុវត្តបានហើយ ត្រូវតែកល់ ទុល និង ចុះបញ្ជីទៅតាមបែបបទដូចគ្នានឹងអនុសញ្ញារួមដែរ ។

មាត្រា ៣១៥: កំណត់ហេតុព្រមព្រៀងសេះជា និង ដំណោះស្រាយរបស់អាជ្ញាកណ្តាលដែលគ្មាន
នរណាម្នាក់ជំទាស់ទេនោះ ត្រូវបិទផ្សាយក្នុងទីស្ថានទាំងឡាយនៃសហគ្រាសដែល
មានកើតវិវាទ និង ក្នុងការិយាល័យនៃអធិការដ្ឋានការងារនៃខេត្ត-ក្រុង ។

មាត្រា ៣១៦: នីតិវិធីនៃការផ្សះផ្សា និង អាជ្ញាកណ្តាលត្រូវធ្វើដោយឥតគិតថ្លៃ ។

មាត្រា ៣១៧: ក្រសួងទទួលបន្ទុកវិស័យការងារចេញប្រកាស កំណត់បែបបទ និង ការអនុវត្តផ្នែក
នេះ ។

ជំពូកទី ១៣

ក្នុងកម្ម - ឡូកអៅ

ផ្នែកទី ១

បទប្បញ្ញត្តិទូទៅ

មាត្រា ៣១៨: ក្នុងកម្មគឺជាការឈប់ធ្វើការងារដោយកម្មករនិយោជិតមួយក្រុម ដែលមានការ
ព្រមព្រៀងគ្នា ហើយបានធ្វើឡើងនៅក្នុងសហគ្រាសមួយ ឬគ្រឹះស្ថានមួយ ក្នុង
គោលបំណងដើម្បីទទួលបាននូវដំណោះស្រាយដ៏យុត្តិធម៌ ចំពោះការទាមទារ
របស់កម្មករនិយោជិតនិយោជក ហើយក៏ជាលក្ខខណ្ឌដើម្បីចូលធ្វើការវិញ ។
ឡូកអៅ គឺការបិទសហគ្រាស ឬគ្រឹះស្ថានទាំងមូល ឬមួយផ្នែកដោយនិយោជក
ក្នុងឱកាសដែលមានវិវាទការងារ ។

មាត្រា ៣១៩: សិទ្ធិធ្វើក្នុងកម្ម និង ឡូកអៅត្រូវបានធានា ។ សិទ្ធិនេះអាចត្រូវបានអនុវត្តដោយ
ភាគីណាមួយក្នុងចំណោមភាគីដែលមានវិវាទ ក្នុងករណីដែលមានការបដិសេធ
សេចក្តីសម្រេចរបស់អាជ្ញាកណ្តាល ។

មាត្រា ៣២០: សិទ្ធិធ្វើក្នុងកម្មអាចត្រូវបានអនុវត្តផងដែរ នៅពេលដែលក្រុមប្រឹក្សាអាជ្ញាកណ្តាល
មិនបានដោះស្រាយ ឬមិនបានជូនដំណឹងអំពីដំណោះស្រាយរបស់អាជ្ញាកណ្តាល
ក្នុងរយៈពេលដែលមានកំណត់ក្នុងជំពូកទី ១២ ។

សិទ្ធិនេះក៏ត្រូវបានអនុវត្តដែរ នៅពេលដែលសហជីពជាតំណាងកម្មករនិយោជិតយល់ ឃើញថា ត្រូវយកសិទ្ធិនេះមកប្រើ ដើម្បីបង្ខំឱ្យមានការគោរពតាមអនុសញ្ញារួម ឬតាមច្បាប់ ។

សិទ្ធិនេះក៏អាចអនុវត្តទៅបានដែរ សម្រាប់ការពារផលប្រយោជន៍ខាងសេដ្ឋកិច្ច និងផលប្រយោជន៍ខាងវិជ្ជាជីវៈសង្គមនៃកម្មករនិយោជិត ។

សិទ្ធិធ្វើកូដកម្មអាចអនុវត្តទៅបាន សុំត្រូវតែបានប្រើប្រាស់អស់លទ្ធភាពក្នុងការ ដោះស្រាយជម្លោះ ដោយមធ្យោបាយសន្តិវិធីជាមួយនិយោជក ។

មាត្រា ៣២១: កាលណាវិវាទការងាររួមកើតឡើងអំពីការបកស្រាយវិធានគតិយុត្តិ ដែលមានប្រភព ចេញពីច្បាប់ ឬពីអនុសញ្ញារួម ឬក៏វិធានទាក់ទងនឹងដំណោះស្រាយរបស់អាជ្ញា- កណ្តាលដែលភាគីសាមីបានព្រមព្រៀងគ្នា សិទ្ធិធ្វើកូដកម្មមិនអាចអនុវត្តបានទេ ។

សិទ្ធិនេះក៏មិនអាចអនុវត្តបានដែរ បើធ្វើឡើងក្នុងគោលបំណងសើរើឡើងវិញនូវ អនុសញ្ញារួម ឬដំណោះស្រាយរបស់អាជ្ញាកណ្តាលដែលភាគីសាមីបានព្រមព្រៀង គ្នា ហើយនៅពេលដែលអនុសញ្ញារួម ឬដំណោះស្រាយរបស់អាជ្ញាកណ្តាលនោះ មិនទាន់ផុតកំណត់ទេ ។

មាត្រា ៣២២: សិទ្ធិធ្វើឡកអៅ ត្រូវអនុវត្តតាមបទប្បញ្ញត្តិទាំងឡាយដូចគ្នានឹងសិទ្ធិធ្វើកូដកម្មដែរ ។

ផ្នែកទី ២

នីតិវិធីមុនធ្វើកូដកម្ម

មាត្រា ៣២៣: កូដកម្មត្រូវប្រកាសធ្វើតាមនីតិវិធីដែលមានកំណត់ក្នុងលក្ខន្តិកៈសហជីព ។ លក្ខន្តិកៈនេះ ត្រូវកំណត់អំពីការអនុម័តដោយការបោះឆ្នោតជាសំងាត់ ស្តីពីការសម្រេចឱ្យធ្វើកូដកម្ម ។

ក. ការជូនដំណឹងមុន

មាត្រា ៣២៤: ការធ្វើកូដកម្មត្រូវជូនដំណឹងមុនក្នុងរយៈពេលយ៉ាងតិចប្រាំពីរថ្ងៃ គិតតែថ្ងៃធ្វើការ ហើយត្រូវតំកល់ទុកនៅក្នុងសហគ្រាស ឬគ្រឹះស្ថានរបស់ខ្លួន ។ ប្រសិនបើកូដកម្មមានការប៉ះពាល់ដល់ផ្នែកសកម្មភាពខ្លះ ឬវិស័យសកម្មភាពមួយ ការជូនដំណឹងមុនត្រូវតែតំកល់ទុកនៅសមាគមនិយោជករៗខ្លួន ប្រសិនបើមាន ។ ការជូនដំណឹងមុនត្រូវបញ្ជាក់ឱ្យបានច្បាស់លាស់ នូវការទាមទារទាំងឡាយ ដែលជាមូលហេតុនៃកូដកម្ម ។

ការជូនដំណឹងនេះត្រូវតែធ្វើទៅក្រសួងទទួលបន្ទុកវិស័យការងារផងដែរ ។

មាត្រា ៣២៥: នៅក្នុងអំឡុងពេលនៃការជូនដំណឹងមុន រដ្ឋមន្ត្រីក្រសួងទទួលបន្ទុកវិស័យការងារត្រូវរិះរកយ៉ាងសកម្មនូវរាល់មធ្យោបាយ ដោយគិតទាំងកិច្ចសហការជាមួយក្រសួងពាក់ព័ន្ធ ដើម្បីផ្សះផ្សាភាគីមានវិវាទ ។ ភាគីទាំងអស់ត្រូវតែមានវត្តមាន តាមការកោះអញ្ជើញរបស់រដ្ឋមន្ត្រីក្រសួងទទួលបន្ទុកវិស័យការងារ ។

ខ. សេវាអប្បបរមា

មាត្រា ៣២៦: នៅក្នុងអំឡុងពេលនៃការជូនដំណឹងមុន ភាគីវិវាទត្រូវតែចូលរួមប្រជុំដើម្បីរៀបចំបង្កើតសេវាអប្បបរមា ក្នុងសហគ្រាសដែលមានធ្វើកូដកម្ម ដើម្បីធានាដល់ការការពារបំបែកភ័ណ្ឌ និង គ្រឿងបរិក្ខាររបស់សហគ្រាស ។ បើគ្មានការព្រមព្រៀងរវាងភាគីទេ ក្រសួងទទួលបន្ទុកវិស័យការងារកំណត់សេវាអប្បបរមានេះ ។

កម្មករនិយោជិតដែលត្រូវកេណ្ឌដើម្បីឱ្យរ៉ាប់រងសេវាអប្បបរមា ដូចមានចែងក្នុង មាត្រានេះ ហើយសាមីខ្លួនមិនមកបង្ហាញដើម្បីធ្វើការងារ ត្រូវចាត់ទុកថាមាន កំហុសធ្ងន់ ។

គ. សេវាជាសារវន្ត

មាត្រា ៣២៧: ប្រសិនបើកូដកម្មមានប៉ះពាល់ដល់សេវាជាសារវន្ត ពោលគឺការផ្អាកសកម្មភាពនៃ សេវានេះអាចនាំឱ្យមានគ្រោះថ្នាក់ ឬមុខជាអាចនាំឱ្យមានគ្រោះថ្នាក់ដល់ជីវិត សន្តិសុខ ឬសុខភាពនៃប្រជាជនទាំងមូល ឬមួយផ្នែក ការជូនដំណឹងមុនដូចមាន ចែងក្នុងមាត្រា ៣២៤ ត្រូវកំណត់ដល់ដប់ប្រាំថ្ងៃ យ៉ាងតិចដោយគិតតែថ្ងៃធ្វើការ ។

មាត្រា ៣២៨: នៅក្នុងអំឡុងពេលនៃការជូនដំណឹងមុន រដ្ឋមន្ត្រីក្រសួងទទួលបន្ទុកវិស័យការងារ កំណត់សេវាជាសារវន្តអប្បបរមា ដែលនឹងត្រូវរក្សាទុកដើម្បីការពារមិនឱ្យមាន គ្រោះថ្នាក់ដល់ជីវិត សុខភាព ឬសន្តិសុខរបស់មនុស្ស ដែលបណ្តាលមកពីកូដកម្ម ។ សហជីពកម្មករនិយោជិតដែលបានប្រកាសធ្វើកូដកម្ម ត្រូវបានអញ្ជើញឱ្យផ្តល់ យោបល់របស់ខ្លួនអំពីសេវាទាំងឡាយដែលនឹងត្រូវរក្សាទុកនោះ ។

កម្មករនិយោជិតដែលត្រូវកេណ្ឌ ដើម្បីឱ្យរ៉ាប់រងសេវាជាសារវន្តអប្បបរមា ដូចមាន ចែងក្នុងមាត្រានេះ ហើយសាមីខ្លួនមិនមកបង្ហាញខ្លួនដើម្បីធ្វើការងារ ត្រូវចាត់ទុក ថាមានកំហុសធ្ងន់ ។

មាត្រា ៣២៩: បញ្ជីឈ្មោះសហគ្រាសទាំងឡាយដែលត្រូវមានសេវាជាសារវន្ត តាមន័យនៃមាត្រា ៣២៨ ត្រូវកំណត់ដោយប្រកាសក្រសួងទទួលបន្ទុកវិស័យការងារ ។ សេចក្តីសម្រេច ចំពោះរាល់ការជំទាស់ ដែលទាក់ទងនឹងគុណវុឌ្ឍិនៃសេវាណាមួយថាជាសេវាសារវន្ត ជាសមត្ថកិច្ចរបស់តុលាការការងារ ឬរបស់តុលាការអាជ្ញាគតិ ប្រសិនបើគ្មាន តុលាការការងារទេ ។

ផ្នែកទី ៣

អានុក្រាមនៃកូដកម្ម

- មាត្រា ៣៣០:** កូដកម្មត្រូវប្រព្រឹត្តទៅដោយសន្តិវិធី ។ ការបង្កអំពើហិង្សានៅក្នុងពេលធ្វើកូដកម្ម ត្រូវចាត់ទុកថាមានកំហុសធ្ងន់ ដែលអាចនឹងត្រូវដាក់ទណ្ឌកម្មដោយគិតទាំងការ ព្យួរការងារ ឬការបញ្ឈប់ពីការងារជាបទវិន័យ ។
- មាត្រា ៣៣១:** សេរីភាពនៃការធ្វើការងាររបស់អ្នកមិនមែនជាកូដករ ត្រូវបានការពារទល់នឹងការ បង្ខិតបង្ខំ ឬការគំរាមកំហែងផ្សេងៗ ។
- មាត្រា ៣៣២:** កិច្ចសន្យាការងារត្រូវព្យួរនៅពេលធ្វើកូដកម្ម ។ ក្នុងអំឡុងពេលនៃកូដកម្ម តារាការិយាល័យ មិនត្រូវបានផ្តល់ឱ្យទេ ហើយប្រាក់បៀវត្សមិនត្រូវបានបើកឱ្យដែរ ។ កម្មករនិយោជិតត្រូវបានទទួលការងាររបស់ខ្លួនវិញ នៅពេលចប់កូដកម្ម ។ អាណត្តិរបស់តំណាងកម្មករនិយោជិតមិនត្រូវបានព្យួរទេក្នុងពេលធ្វើកូដកម្ម ដើម្បី អ្នកតំណាងទាំងនោះ អាចរក្សាទំនាក់ទំនងជាមួយតំណាងនិយោជក ។
- មាត្រា ៣៣៣:** ត្រូវហាមឃាត់មិនឱ្យនិយោជកដាក់ទណ្ឌកម្មអ្វីមួយ ទៅលើកម្មករនិយោជិត ដោយ យកលេសនៃការចូលរួមធ្វើកូដកម្មរបស់សាមីជន ។ រាល់ការដាក់ទណ្ឌកម្មរបៀប នេះ ត្រូវចាត់ទុកជាមោឃៈ ហើយនិយោជកត្រូវទទួលពិន័យជាប្រាក់ទៅតាមការ កំណត់នៃជំពូកទី ១៦ មាត្រា ៣៦៩ ។
- មាត្រា ៣៣៤:** ក្នុងអំឡុងពេលធ្វើកូដកម្ម ត្រូវហាមឃាត់មិនឱ្យនិយោជកជ្រើសរើសកម្មករ និយោជិតផ្សេង មកជំនួសកូដករទាំងអស់ លើកលែងតែការជ្រើសរើសនេះធ្វើឡើង ដើម្បីធានាសេវាអប្បបរមា ដូចមានចែងក្នុងមាត្រា ៣២៦ និងមាត្រា ៣២៨ ដែល កម្មករនិយោជិតជាប់កេណ្ឌក្នុងសេវានេះមិនមកបង្ហាញខ្លួនដើម្បីធ្វើការ ។ រាល់ការ រំលោភវិធាននេះ តម្រូវឱ្យនិយោជកមានកាតព្វកិច្ចបើកប្រាក់បៀវត្សឱ្យកម្មករ និយោជិតជាកូដករ ទាំងអស់នៅក្នុងរយៈពេលធ្វើកូដកម្ម ។

មាត្រា ៣៣៥: ចំពោះឡូកអៅ ដែលប្រព្រឹត្តទៅដោយបំពានបទប្បញ្ញត្តិទាំងឡាយនេះ និយោជក ត្រូវផ្តល់ប្រាក់ឈ្នួលឱ្យកម្មករនិយោជិត ទៅតាមចំនួនថ្ងៃដែលខាតបង់មិនបានធ្វើ ការដោយសាររឿងនេះ ។

ផ្នែកទី ៤
កូដកម្មខុសច្បាប់

មាត្រា ៣៣៦: កូដកម្មខុសច្បាប់ គឺជាកូដកម្មដែលកើតឡើងដោយមិនអនុវត្តតាមនីតិវិធីដែលមាន ចែងក្នុងជំពូកនេះ ។

កូដកម្មដែលមិនធ្វើដោយសន្តិវិធី ក៏គឺជាកូដកម្មខុសច្បាប់ដែរ ។

មាត្រា ៣៣៧: ការកំណត់គុណវុឌ្ឍិនៃកូដកម្មថាត្រឹមត្រូវតាមច្បាប់ ឬខុសច្បាប់ជាសមត្ថកិច្ចផ្តាច់ មុខនៃតុលាការការងារ ឬតុលាការអាជ្ញាធិ ប្រសិនបើគ្មានតុលាការការងារទេ ។

បើកូដកម្មត្រូវបានប្រកាសជាកូដកម្មខុសច្បាប់ កូដករត្រូវចូលធ្វើការវិញក្នុងរយៈ ពេលសែសិបប្រាំបីម៉ោង គិតចាប់ពីពេលដែលចេញប្រកាសនេះ ។ កម្មករនិយោជិត ដែលមិនបានចូលទៅធ្វើការវិញនៅមុនពេលផុត កំណត់សែសិបប្រាំបីម៉ោងនេះ ហើយគ្មានហេតុផលត្រឹមត្រូវ ត្រូវចាត់ទុកថាមានកំហុសធ្ងន់ ។

ឧបសម្ព័ន្ធ ២ ~ ប្រកាសស្តីពីក្រុមប្រឹក្សាអាជ្ញាកណ្តាល

លេខ ៩៩: សកម្ម

រាជធានីភ្នំពេញ, ថ្ងៃទី ២១ ខែ មេសា ឆ្នាំ ២០០៤

ជំពូក ១

សមាសភាពក្រុមប្រឹក្សាអាជ្ញាកណ្តាល

ប្រការ ១: ប្រកាសនេះ កំណត់ការបង្កើតក្រុមប្រឹក្សាអាជ្ញាកណ្តាលមួយ ដែលមានសមាជិកយ៉ាងតិច ១៥ រូប ដោយ អនុលោមតាមមាត្រា ៣១៧ នៃច្បាប់ស្តីពីការងារ ។

ក្រសួង សង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ត្រូវចេញប្រកាសតែងតាំង សមាជិកក្រុមប្រឹក្សាអាជ្ញាកណ្តាលជារៀងរាល់ឆ្នាំ ។ ប្រកាសតែងតាំងសមាជិកក្រុមប្រឹក្សាអាជ្ញាកណ្តាលរៀងរាល់ឆ្នាំ ត្រូវចេញយ៉ាងតិច ១៤ ថ្ងៃមុនពេលបញ្ចប់អាណត្តិ ។

ប្រការ ២: អាណត្តិនៃសមាជិកក្រុមប្រឹក្សាអាជ្ញាកណ្តាលមានរយៈពេលមួយឆ្នាំ ។ សមាជិកក្រុមប្រឹក្សាអាជ្ញាកណ្តាលម្នាក់ៗ ត្រូវបានតែងតាំងដោយប្រកាសរៀងរាល់ឆ្នាំ លើកលែងតែ:

- ក. សមាជិកនោះស្លាប់ លាតែងពីតំណែង ឬ ក្លាយជាជនអសមត្ថភាពមិនអាចបំពេញ ភារកិច្ចរបស់ខ្លួនជា អាជ្ញាកណ្តាល ឬ
- ខ. សមាជិកនោះត្រូវបានជាប់ពន្ធនាគារ ឬបានប្រព្រឹត្តិកំហុសដែលបណ្តាលឱ្យសមាជិករូបនោះ លែងមានសិទ្ធិជាសមាជិកក្រុមប្រឹក្សាអាជ្ញាកណ្តាល ស្របតាមប្រការ ៦ នៃប្រកាសនេះ ឬ
- គ. សមាជិកនោះ កាន់កាប់មុខងារដែលមានចែងក្នុងប្រការ ៧ នៃប្រកាសនេះ ។

ក្នុងករណីដែលសមាជិកក្រុមប្រឹក្សាអាជ្ញាកណ្តាលណាម្នាក់មិនត្រូវបានតែងតាំងសារជាថ្មីឡើងវិញ ដូច មាន ចែងក្នុងកថាខណ្ឌ ក ខ និង គ ខាងលើ នោះសមាជិកថ្មីត្រូវស្នើឡើងដោយស្ថាប័នដែលបានស្នើ សមាជិកដែលចេញនោះនឹងត្រូវបានតែងតាំងស្របតាមនីតិវិធីដែលមានចែងក្នុងប្រកាសនេះ ។

ប្រសិនបើនៅចុងបញ្ចប់អាណត្តិ ប្រកាសមិនបានចេញស្របតាមប្រការ ១ ខាងលើទេ សមាជិកក្រុមប្រឹក្សា អាជ្ញាកណ្តាលមួយរូបៗត្រូវបានចាត់ទុកថាត្រូវបានតែងតាំងសារ ជាថ្មីឡើងវិញសម្រាប់អាណត្តិមួយឆ្នាំបន្តទៀត ។

ប្រការ ៣: សមាជិកក្រុមប្រឹក្សាអាជ្ញាកណ្តាលមានសមាសភាពដូចតទៅ :

- ក. មួយភាគបីស្មើឡើងដោយក្រសួង សង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។
- ខ. មួយភាគបីស្មើឡើងដោយសមាគមនិយោជក ដែលជាសមាជិកពេញសិទ្ធិនៃ គណៈកម្មការប្រឹក្សាការងារ ។
- គ. មួយភាគបីស្មើឡើងដោយសហជីពកម្មករនិយោជិត (សហព័ន្ធសហជីព) ដែល ជាសមាជិក ពេញសិទ្ធិនៃគណៈកម្មការប្រឹក្សាការងារ ។

សមាជិកក្រុមប្រឹក្សាអាជ្ញាកណ្តាលត្រូវបានតែងតាំងឡើង ដោយផ្អែកតាមសំណើ ឈ្មោះខាងលើ ។

ប្រការ ៤: ករណីដែលតំណាងសមាគមនិយោជកនៅក្នុងគណៈកម្មការប្រឹក្សាការងារ មិនអាច ឯកភាពគ្នាលើសំណើឈ្មោះសម្រាប់សមាជិកភាពក្រុមប្រឹក្សាអាជ្ញាកណ្តាលទេ សមាគម និយោជកនីមួយៗដែលមានតំណាង ពេញសិទ្ធិនៅក្នុងគណៈកម្មការប្រឹក្សាការងារមាន សិទ្ធិដាក់សំណើឈ្មោះក្នុងចំនួនស្មើគ្នា ។

ប្រការ ៥: ករណីដែលតំណាងសហជីពកម្មករនិយោជិត (សហព័ន្ធ) នៅក្នុងគណៈកម្មការប្រឹក្សា ការងារមិនអាច ឯកភាពគ្នាលើសំណើឈ្មោះសម្រាប់សមាជិកភាពក្រុមប្រឹក្សាអាជ្ញា កណ្តាលទេ សហជីពកម្មករនិយោជិតនីមួយៗ (សហព័ន្ធ) ដែលមានតំណាងពេញសិទ្ធិ នៅក្នុងគណៈកម្មការប្រឹក្សាការងារមានសិទ្ធិដាក់សំណើឈ្មោះក្នុងចំនួនស្មើគ្នា ។

ប្រការ ៦: សមាជិករបស់ក្រុមប្រឹក្សាអាជ្ញាកណ្តាលត្រូវមានលក្ខណៈសម្បត្តិដូចតទៅ :

ក. គ្រប់សមាជិកទាំងអស់ត្រូវមាន:-

- អាយុយ៉ាងតិច ២៥ ឆ្នាំ
- ការទទួលស្គាល់អំពីលក្ខណៈសម្បត្តិផ្នែកសីលធម៌
- បទពិសោធន៍ពាក់ព័ន្ធនឹងការងារយ៉ាងតិចបីឆ្នាំ ។

ខ. សមាជិកដែលត្រូវបានតែងតាំងតាមប្រការ៣ ចំណុច ក ខាងលើត្រូវមាន:

- បរិញ្ញាបត្រផ្នែកច្បាប់ ឬ មានគុណសម្បត្តិផ្នែកច្បាប់ដែលប្រហាក់ប្រហែលដទៃទៀត
- ចំណេះដឹងសមរម្យអំពីច្បាប់ស្តីពីការងារ និងបទបញ្ជាផ្សេងៗទៀតសម្រាប់ប្រតិបត្តិច្បាប់នេះ ។

គ. សមាជិកដែលបានតែងតាំងតាមប្រការ៣ ចំណុច ខ និងចំណុច គ ខាងលើត្រូវមាន:

- ចំណេះដឹងសមរម្យអំពីច្បាប់ស្តីពីការងារ និងបទបញ្ជាផ្សេងៗទៀតសម្រាប់ប្រតិបត្តិច្បាប់នេះ ។
- បទពិសោធន៍យ៉ាងតិចមួយឆ្នាំក្នុងវិស័យការងារ ឬការដោះស្រាយវិវាទការងារ ។

ប្រការ ៧: បុគ្គលដែលមិនអាចត្រូវបានតែងតាំងជាសមាជិកក្រុមប្រឹក្សា អាជ្ញាកណ្តាលមានដូចតទៅ:

ក. បុគ្គលិកមន្ត្រីរាជការនៃក្រសួង សង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។

ខ. ម្ចាស់ ឬអ្នកគ្រប់គ្រងនៃសហគ្រាសណាមួយដែលជាសមាជិកនៃអង្គការនិយោជក ឬអ្នកដែលកាន់តំណែងផ្លូវការរបស់អង្គការនិយោជកណាមួយ ឬ អ្នកដែលធ្លាប់កាន់កាប់តំណែងទាំងនេះក្នុងរយៈពេល ១២ ខែមុន ។

គ. សមាជិកសហជីព ឬអ្នកដែលកាន់តំណែងផ្លូវការរបស់សហជីពណាមួយ ឬអ្នកដែលធ្លាប់កាន់កាប់តំណែងទាំងនេះ ក្នុងរយៈពេល ១២ ខែមុន ។

ប្រការ ៨: សមាជិកក្រុមប្រឹក្សាអាជ្ញាកណ្តាលត្រូវបានទទួលការតែងតាំង ដោយមិនប្រកាន់រើស អើងដោយមូលហេតុសញ្ញាតិ ឬ ដោយមូលហេតុផ្សេងៗ ដូចមានចែងក្នុងមាត្រា ៣១ កថាខណ្ឌ ២ នៃរដ្ឋធម្មនុញ្ញនៃព្រះរាជាណាចក្រកម្ពុជា ។

ប្រការ ៩: ទោះបីអាណត្តិរបស់សមាជិកណាម្នាក់បានចប់ហើយក៏ដោយ ក៏សមាជិករូបនោះត្រូវ បន្តការងាររបស់ខ្លួន នៅក្នុងក្រុមអាជ្ញាកណ្តាល ដែលខ្លួនត្រូវបានជ្រើសរើសឱ្យចូល កាលពីមុនពេលផុតអាណត្តិរបស់ខ្លួន រហូតដល់សេចក្តីបង្គាប់អាជ្ញាកណ្តាលត្រូវបាន ធ្វើឡើង ឬ ដំណើរការសម្រេចសេចក្តីនៃអាជ្ញាកណ្តាលត្រូវបានបញ្ចប់ ។

ប្រការ ១០: សមាជិកណាម្នាក់នៃក្រុមប្រឹក្សាអាជ្ញាកណ្តាលដែលទទួលមរណភាព ឬ ក្លាយជាជន អសមត្ថភាព ឬ លាលែងពីតំណែងជាសមាជិកក្រុមប្រឹក្សាអាជ្ញាកណ្តាលក្នុងអំឡុង ពេលនៃអាណត្តិរបស់ខ្លួន ឬ សមាជិក នោះត្រូវជាប់ពិន្ទុបទព្រហ្មទណ្ឌ ឬ បាន ប្រព្រឹត្តកំហុសដែលបណ្តាលឱ្យសមាជិករូបនោះ លែងមានសិទ្ធិជាសមាជិកក្រុមប្រឹក្សា អាជ្ញាកណ្តាល ស្របតាមប្រការ ៦ នៃប្រកាសនេះ ឬ សមាជិកនោះកាន់កាប់មុខងារ ណាមួយដែលមានចែងក្នុងប្រការ ៧ នៃប្រកាសនេះ នឹងត្រូវជំនួសដោយសមាជិកថ្មី សម្រាប់រយៈពេលដែលនៅសល់ក្នុងអាណត្តិនោះ ។ សមាជិកថ្មីនោះត្រូវបានស្នើឈ្មោះ ដោយស្ថាប័ន ឬ អង្គការវិជ្ជាជីវៈដែលបានបញ្ជូនឈ្មោះសមាជិកដែលចាកចេញនោះ ហើយត្រូវបានតែងតាំងស្របតាមនីតិវិធីដែលមានចែងក្នុងប្រកាសនេះ ។

ប្រការ ១១: សមាជិកក្រុមប្រឹក្សាអាជ្ញាកណ្តាល ត្រូវបំពេញមុខងារដោយឯករាជ្យទាំងស្រុង និង នៅក្នុងរង្វង់នៃអំណាចរបស់ខ្លួន ដូចដែលមានចែងក្នុងមាត្រា ៣១២ នៃច្បាប់ស្តីពីការ ងារ ។ គ្មានបុគ្គលណាម្នាក់ត្រូវផ្តល់ការណែនាំដល់ក្រុមប្រឹក្សាអាជ្ញាកណ្តាល ឬ ដល់ សមាជិកក្រុមប្រឹក្សាអាជ្ញាកណ្តាលទាក់ទងនឹងការដោះស្រាយវិវាទឡើយ ។

សមាជិកក្រុមប្រឹក្សាអាជ្ញាកណ្តាលត្រូវតែមានភាពមិនលំអៀង ។

ជំពូក ២

សមាសភាពក្រុមអាជ្ញាកណ្តាល

ប្រការ ១២: វិវាទការងាររួមទាំងឡាយដែលដាក់ជូនក្រុមប្រឹក្សាអាជ្ញាកណ្តាល ស្របតាមមាត្រា ៣០៩ នៃច្បាប់ស្តីពីការងារ ត្រូវដោះស្រាយដោយក្រុមអាជ្ញាកណ្តាលមួយ ដែលត្រូវបង្កើតឡើងសម្រាប់តែការដោះស្រាយវិវាទនោះ ។ សេចក្តីបង្គាប់ដែលចេញដោយក្រុមអាជ្ញាកណ្តាលណាមួយ ត្រូវចាត់ទុកជាសេចក្តីបង្គាប់របស់ក្រុមប្រឹក្សាអាជ្ញាកណ្តាល ។ ក្រុមអាជ្ញាកណ្តាលនីមួយៗត្រូវមានសមាជិកបីរូបដែលជ្រើសចេញពីក្រុមប្រឹក្សាអាជ្ញាកណ្តាល ដូចខាងក្រោម:-

- ក. សមាជិកមួយរូបមកពីសមាសភាពដូចមានចែងក្នុងប្រការ៣ ចំណុច ខ ខាងលើ ហើយត្រូវ បានជ្រើសរើសដោយសហគ្រាសដែលជាភាគីវិវាទ
- ខ. សមាជិកមួយរូបមកពីសមាសភាពដូចមានចែងក្នុងប្រការ ៣ ចំណុច គ ខាងលើហើយត្រូវបានជ្រើសរើសដោយសហជីព ឬ ក្រុមកម្មករនិយោជិតដែលជាភាគីនៃវិវាទ
- គ. សមាជិកមួយរូបដែលត្រូវធ្វើជាប្រធានក្រុមអាជ្ញាកណ្តាល និង ដែលត្រូវបានជ្រើសរើសចេញពីសមាសភាពដូចមានចែងក្នុងប្រការ ៣ ចំណុច ក ខាងលើដោយមានការឯកភាពពីសមាជិកទាំងពីរខាងលើ ។ នៅក្នុងករណីដែលសមាជិកទាំងពីររូបនេះមិនឯកភាពគ្នា ក្នុងការជ្រើសរើសសមាជិកទីបីនៃក្រុមអាជ្ញាកណ្តាល ការជ្រើសរើសនេះត្រូវធ្វើតាមការចាប់ឆ្នោត ក្នុងចំណោមសមាសភាពដូចមានចែងក្នុងប្រការ ៣ ចំណុច ក ។

ប្រការ ១៣: ក្នុងករណីដែលសហគ្រាសពីរ ឬ ច្រើនជាភាគីនៃវិវាទ ហើយពួកគេមិនអាចឈានទៅដល់ការព្រមព្រៀង ក្នុងការជ្រើសរើសសមាជិកណាមួយ សមាជិកនេះនឹងត្រូវជ្រើសរើសដោយការចាប់ឆ្នោត ។ ដូចគ្នានឹងនេះដែរ ក្នុងករណីដែលសហជីព ឬ ក្រុមកម្មករនិយោជិតពីរ ឬច្រើន ជាភាគីវិវាទ ហើយគេមិនមានការ ឯកភាពគ្នាក្នុងការជ្រើសរើសសមាជិកណាម្នាក់នោះ សមាជិកមួយនោះនឹងត្រូវជ្រើសរើសតាមការចាប់ឆ្នោត ។

ប្រការ ១៤: ក្នុងករណីដែលកម្មករនិយោជិតណាម្នាក់ ត្រូវបានគេតម្រូវឱ្យចូលរួមក្នុងសវនាការជំនុំជំរះរបស់ក្រុមអាជ្ញាកណ្តាលក្នុងពេលម៉ោងធ្វើការ និងយោជករបស់កម្មករនិយោជិតនោះត្រូវតែអនុញ្ញាតឱ្យកម្មករ និយោជិតនោះចូលរួមដោយមិនឱ្យទទួលផលប៉ះពាល់ជាអវិជ្ជមានដល់សិទ្ធិការងារទាំងឡាយ ដែលកម្មករនិយោជិតនោះមានឡើយ ។

ប្រការ ១៥: សមាជិកម្នាក់ៗនៃក្រុមអាជ្ញាកណ្តាល ត្រូវបដិសេធខ្លួនឯងពីក្រុមអាជ្ញាកណ្តាលដែលខ្លួនត្រូវបានគេជ្រើស រើសប្រសិនបើកាលៈទេសៈដែលកើតមានឡើងចោទជាមន្ទិលសង្ស័យសមស្របអំពីភាពមិនលំអៀង ឬ ឯករាជ្យភាពរបស់ខ្លួន រួមមានទំនាក់ទំនងជិតស្និទ្ធជាមួយកូណៈបុគ្គល ឬអាជីពជាមួយសមាជិកដទៃទៀតនៃក្រុមអាជ្ញាកណ្តាល ឬជាមួយភាគីណាមួយ ឬដោយមានផលប្រយោជន៍ផ្ទាល់ខ្លួន ឬផលប្រយោជន៍អាជីពផ្ទាល់ពីលទ្ធផលនៃរឿងក្តីនោះ ។

ប្រការ ១៦: ការដែលសមាជិកនៃក្រុមអាជ្ញាកណ្តាលណា ដែលពុំបដិសេធខ្លួនឯងតាមបទបញ្ញត្តិដែលមានចែងក្នុងប្រការ ១៥ ខាងលើ អាចត្រូវបានយកធ្វើជាហេតុផលសម្រាប់អនុវត្តបញ្ញត្តិដែលមានចែងក្នុងប្រការ ៤៧ នៃប្រកាសនេះ ដែលទាក់ទងនឹងការពុំទទួលស្គាល់សេចក្តីបង្គាប់ ។

ប្រការ ១៧: ក្នុងករណីដែលសមាជិកណាម្នាក់ក្នុងក្រុមអាជ្ញាកណ្តាល មិនអាចបំពេញមុខងាររបស់ខ្លួនបានដោយសារហេតុផលស្របច្បាប់ ឬដោយហេតុផលជាក់ស្តែងណាមួយ ត្រូវជ្រើសរើសអាជ្ញាកណ្តាលថ្មីមកជំនួស ដោយផ្អែកតាមប្រការ ១២ និង ១៣ ខាងលើ ។

ជំពូក ៣

ដំណើរការអាជ្ញាកណ្តាល

ប្រការ ១៨: ក្រុមអាជ្ញាកណ្តាល ត្រូវអញ្ជើញភាគីវាទមកបកស្រាយបង្ហាញដោយផ្ទាល់មាត់នូវការអះអាងរបស់ខ្លួន នៅចំពោះមុខក្រុមអាជ្ញាកណ្តាល និង ដាក់ជូននូវឯកសារ និង ព័ត៌មានចាំបាច់ផ្សេងៗទៀត ។

ប្រការ ១៩: ភាគីវិវាទអាចមកបង្ហាញខ្លួន នៅចំពោះមុខក្រុមអាជ្ញាកណ្តាលដោយផ្ទាល់ខ្លួន ឬដោយមានអ្នកអម ឬតំណាងដោយមេធាវីដែលជាសមាជិកនៃគណៈមេធាវីនៃព្រះរាជាណាចក្រកម្ពុជា ឬដោយបុគ្គលផ្សេងទៀត ដែលបានទទួលការអនុញ្ញាតជាលាយលក្ខណ៍អក្សរពីភាគីនោះ ។

ប្រការ ២០: ក្នុងអំឡុងពេលនៃដំណើរការរបស់ក្រុមអាជ្ញាកណ្តាល ភាគីវិវាទទាំងឡាយត្រូវផ្អាករាល់វិធានការវិវាទ ដូចជា កូដកម្ម ឬឡូកអៅ (ដូចមានចែងក្នុងមាត្រា ៣១៨ នៃច្បាប់ស្តីពីការងារ) ឬវិធានការដទៃទៀត ដែលអាចធ្វើឱ្យស្ថានភាពវិវាទកាន់តែធ្ងន់ធ្ងរ ។ ភាគីទាំងនេះត្រូវតែចូលរួមគ្រប់កិច្ចប្រជុំទាំងឡាយដែលក្រុមអាជ្ញាកណ្តាលបានអញ្ជើញឱ្យចូលរួម ។

ប្រការ ២១: ក្នុងករណីភាគីណាមួយបានទទួលការអញ្ជើញត្រឹមត្រូវហើយ តែបែរជាខកខានមិនបានមកបង្ហាញខ្លួន នៅចំពោះមុខក្រុមអាជ្ញាកណ្តាលដោយគ្មានបង្ហាញមូលហេតុត្រឹមត្រូវ ក្រុមអាជ្ញាកណ្តាលអាចបន្តដំណើរការរបស់ខ្លួនក្នុងពេលដែលភាគីនោះអវត្តមាន ឬអាចបញ្ចប់ដំណើរការអាជ្ញាកណ្តាលដោយចេញជាសេចក្តីបង្គាប់ ។

ប្រការ ២២: ទិស្នាក់ការនៃក្រុមប្រឹក្សាអាជ្ញាកណ្តាលគឺនៅភ្នំពេញ ។ តែទោះជាយ៉ាងណាក៏ដោយ ក្រុមអាជ្ញាកណ្តាល អាចជួបប្រជុំនៅកន្លែងណាផ្សេងទៀតក៏បាន នៅក្នុងព្រះរាជាណាចក្រកម្ពុជាដែលខ្លួនគិតថាសមរម្យ សម្រាប់ពិគ្រោះយោបល់នៅក្នុងចំណោមសមាជិករបស់ខ្លួន សម្រាប់ជួបជាមួយភាគី សាក្សី ឬអ្នកជំនាញ ការសម្រាប់ត្រួតពិនិត្យវត្ថុទ្រព្យសម្បត្តិដទៃទៀត ឬឯកសារ ឬការចុះពិនិត្យដល់ទីកន្លែងផ្ទាល់ ។ នៅក្នុងករណីបែបនេះក្រុមអាជ្ញាកណ្តាលត្រូវជូនដំណឹងដល់ភាគីពាក់ព័ន្ធអំពីទីកន្លែងថ្មី ដែលបានជ្រើសរើស សម្រាប់សកម្មភាពរបស់ខ្លួននេះ ។

ប្រការ ២៣: ភាសាដែលត្រូវប្រើក្នុងដំណើរការរបស់ក្រុមអាជ្ញាកណ្តាល គឺភាសាខ្មែរ ។ ភាគីណាមួយ ដែលមានបំណងនិយាយភាសាផ្សេងក្រៅពីភាសាខ្មែរ ទៅក្រុមអាជ្ញាកណ្តាល ឬ មានសាក្សីដែលមិនចេះនិយាយភាសាខ្មែរ ភាគីនោះត្រូវនាំមកជាមួយខ្លួននូវអ្នកជំនាញបកប្រែម្នាក់ ចូលរួមក្នុងដំណើរការអាជ្ញាកណ្តាល ។

ប្រការ ២៤: ក្រុមអាជ្ញាកណ្តាល មានអំណាចក្នុងការស៊ើបពិចារណាអំពីស្ថានភាពសេដ្ឋកិច្ចនៃសហគ្រាស និង ស្ថានភាពសង្គមនៃកម្មករនិយោជិត ដែលពាក់ព័ន្ធនៅក្នុងវិវាទ ។ ក្រុមនេះអាចដឹកនាំការស៊ើបអង្កេតណាមួយ ដែលមានការទាក់ទងនឹងសហគ្រាស ឬអង្គការវិជ្ជាជីវៈផ្សេងៗ ព្រមទាំងអាចតម្រូវឱ្យភាគីប្រគល់ជូននូវឯកសារ ឬព័ត៌មានខាងសេដ្ឋកិច្ច គណនេយ្យ ស្ថិតិ ហិរញ្ញវត្ថុ ឬរដ្ឋបាលដែលអាចមានប្រយោជន៍ក្នុងការបំពេញបេសកកម្មរបស់ខ្លួន ។ ក្រុមអាជ្ញាកណ្តាលនេះអាចសុំឱ្យអ្នកជំនាញការជួយបានទៀតផង ។

ប្រការ ២៥: ក្រុមអាជ្ញាកណ្តាល ត្រូវមានសេរីភាពក្នុងការកំណត់អំពីភាពដែលអាចទទួលយកបានភាពពាក់ព័ន្ធភាពសំខាន់ និង ទំងន់នៃភស្តុតាង និងមានសេរីភាពក្នុងការកំណត់ឱ្យភាគីណាមួយលើកភស្តុតាងមកបញ្ជាក់ទៀតផង ។

ប្រការ ២៦: ក្រុមអាជ្ញាកណ្តាលមានអំណាចក្នុងការសាកសួរសាក្សី បើសិនជាយល់ឃើញថាសមស្រប ។ ក្រុមអាជ្ញាកណ្តាលត្រូវកំណត់អំពីថ្ងៃ ពេលវេលា និង ទីកន្លែងសម្រាប់សាកសួរសាក្សី ។ ភាគីវិវាទទាំងអស់មានសិទ្ធិ ក្នុងការសាកសួរសាក្សី នៅចំពោះមុខក្រុមអាជ្ញាកណ្តាល ។

ប្រការ ២៧: គ្រប់សេចក្តីផ្តេង ឯកសារ ឬព័ត៌មានផ្សេងទៀតដែលប្រគល់ជូនក្រុមអាជ្ញាកណ្តាលដោយភាគីមួយត្រូវតែបញ្ជូនទៅភាគីមួយទៀត ។ ទន្ទឹមនឹងនេះដែរ គ្រប់របាយការណ៍របស់អ្នកជំនាញការ ឬឯកសារ ភស្តុតាង ដែលក្រុមអាជ្ញាកណ្តាលយោងដើម្បីធ្វើសេចក្តីសម្រេចត្រូវតែបញ្ជូនទៅភាគីវិវាទផងដែរ ។

ក្រុមអាជ្ញាកណ្តាលមានអំណាចក្នុង ការចេញសេចក្តីសម្រេចសមស្របដើម្បីការពារដល់ភាពអាចកំបាំងនៃព័ត៌មាននេះ ។

ប្រការ ២៨: លើកលែងករណីដូចមានចែងក្នុងប្រការ ២៧ ខាងលើ សមាជិកទាំងអស់នៃក្រុម
អាជ្ញាកណ្តាលត្រូវតែរក្សាជាអាទិកំបាំងនូវរាល់ព័ត៌មាន និង ឯកសារដែលខ្លួនបាន
ទទួលបានព្រមទាំងអង្គហេតុណាមួយដែលខ្លួន បានដឹងក្នុងពេលបំពេញភារកិច្ច ។

ប្រការ ២៩: ការប្រជុំទាំងឡាយរបស់ក្រុមអាជ្ញាកណ្តាលត្រូវធ្វើឡើងជាសម្ងាត់ ។

ប្រការ ៣០: ក្រុមអាជ្ញាកណ្តាលអាចអញ្ជើញភាគីវិទ្យុទាំងអស់ជាលើកចុងក្រោយ ដើម្បីជួយឱ្យ
ពួកគេឈានទៅដល់ដំណោះស្រាយមួយ ។ ប្រការនេះមិនអាចនាំឱ្យមានការពន្យារ
ពេលហួសពីរយៈពេលកំណត់ ដែលមានចែងក្នុងមាត្រា ៣១៣ នៃច្បាប់ស្តីពីការងារ
ឡើយ លើកលែងតែភាគីទាំងពីរព្រមព្រៀង ចំពោះការពន្យារពេលនោះ ។ ការព្រម
ព្រៀងគ្នារវាងភាគីវិទ្យុក្នុងអំឡុងពេលនៃដំណើរការក្រុមអាជ្ញាកណ្តាល អាចធ្វើជា
កម្មវត្ថុនៃសេចក្តីបង្គាប់អាជ្ញាកណ្តាលបាន ។

ប្រការ ៣១: ដំណើរការរបស់អាជ្ញាកណ្តាល ត្រូវអនុវត្តតាមវិធាននៃនីតិវិធីរបស់ក្រុមប្រឹក្សា
អាជ្ញាកណ្តាល ដែលជាឧបសម្ព័ន្ធនៃប្រកាសនេះ ។

ក្រុមប្រឹក្សាអាជ្ញាកណ្តាលអាចចេញសេចក្តីណែនាំ ដើម្បីសំរួលដំណើរការអាជ្ញា-
កណ្តាល ។ សេចក្តីណែនាំមិនត្រូវផ្ទុយនឹងច្បាប់ស្តីពីការងារ ប្រកាសនេះ ឬវិធាននីតិវិធី
នានាឡើយ ។ សេចក្តីណែនាំ ត្រូវមានការយល់ព្រមពីសមាជិកទាំងអស់នៃក្រុមប្រឹក្សា
អាជ្ញាកណ្តាល ។ ប្រសិនបើសមាជិកទាំងអស់មិនមានការព្រមព្រៀងគ្នាទេ សេចក្តី
ណែនាំត្រូវធ្វើឡើងតាមមតិភាគច្រើនដាច់ខាត នៃសមាជិកទាំងអស់ក្នុងប្រភេទនីមួយៗ
នៃប្រភេទទាំងបីដែលមានចែងក្នុងប្រការ ៣ ខាងលើ ។

ជំពូក ៤

អំណាចយុត្តាធិការ និង សំណង

ប្រការ ៣២: ក្រុមអាជ្ញាកណ្តាលត្រូវសម្រេចសេចក្តី លើវិវាទការងាររួមដែលដាក់មកខ្លួន ដោយយោងទៅតាមមាត្រា ៣០៩ នៃច្បាប់ស្តីពីការងារ ។

ប្រការ ៣៣: អំណាចរបស់ក្រុមអាជ្ញាកណ្តាលក្នុងការពិចារណាទៅលើវិវាទមួយ ត្រូវកំរិតត្រឹមតែបញ្ហាទាំងឡាយ ណាដែលមានក្នុងកំណត់ហេតុនៃការផ្សះផ្សាមិនបានសោះ រួមទាំងបញ្ហាជាផលវិបាកផ្ទាល់នៃវិវាទនោះ ដែលកើតឡើងក្រោយការធ្វើកំណត់ហេតុ ។

ប្រការ ៣៤: ចំពោះបញ្ហាដែលបានដាក់ជូនក្រុមអាជ្ញាកណ្តាល ក្រុមនេះមានសិទ្ធិ និង អំណាចក្នុងការសម្រេចឱ្យភាគីវិវាទផ្តល់សំណងយ៉ាងពេញលេញ ចំពោះរាល់ការបំពានបទបញ្ញត្តិដែលមាននៅក្នុងច្បាប់ស្តីពីការងារ បទបញ្ញត្តិអនុវត្តច្បាប់ស្តីពីការងារ អនុសញ្ញារួមឬក្នុងកាតព្វកិច្ចផ្សេងទៀត ដែលកើតចេញពីទំនាក់ទំនងវិជ្ជាជីវៈរវាងនិយោជក និងកម្មករនិយោជិត ។ ក្នុងដែនអនុវត្តនៃច្បាប់ស្តីពីការងារ និង ប្រកាសនេះ ក្រុមអាជ្ញាកណ្តាលមានសិទ្ធិ និង អំណាចក្នុងការសម្រេចឱ្យភាគីវិវាទផ្តល់នូវសំណងរដ្ឋប្បវេណី ឬសំណងខូចខាតដែលមានលក្ខណៈត្រឹមត្រូវ និងយុត្តិធម៌ដោយ រួមទាំងការ៖ -

- ក. បញ្ជាឱ្យទទួលយកកម្មករនិយោជិតដែលបានបណ្តេញចេញឱ្យចូលមកធ្វើការវិញ នៅក្នុងតំណែងចាស់ ឬតំណែងសមរម្យណាមួយ
- ខ. បញ្ជាឱ្យបង់ប្រាក់ជាបន្ទាន់នូវប្រាក់ដែលត្រូវបង់
- គ. បញ្ជាឱ្យបញ្ឈប់ជាបន្ទាន់នូវកូដកម្ម ឬឡូកអៅដែលកំពុងធ្វើឡើងដោយភាគីវិវាទ
- ឃ. បញ្ជាឱ្យបញ្ឈប់ជាបន្ទាន់នូវរាល់ការប្រព្រឹត្តទាំងឡាយណា ដែលមិនស្របច្បាប់ ឬដែលត្រូវហាមឃាត់ដោយរួមទាំងអំពើសងសឹក និង អំពើផ្សេងៗទៀតក្រៅពីអំពើសងសឹក
- ង. បញ្ជាឱ្យធ្វើការចរចា
- ច. បញ្ជាឱ្យអនុវត្តតាមដំណោះស្រាយក្រោមប្រការ ៣០ នៃប្រកាសនេះ
- ឆ. បង្កើតលក្ខខណ្ឌទាំងឡាយសម្រាប់អនុសញ្ញារួម
- ជ. សងការខូចខាតផ្សេងៗទៀតតាមការសមស្រប ។

ប្រការ ៣៥: ក្រុមប្រឹក្សាអាជ្ញាកណ្តាល អាចជូនដំណឹងអំពីសេចក្តីបង្គាប់របស់ខ្លួនទៅនាយកដ្ឋាន អធិការកិច្ចការងារ ឬមន្ទីរសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិ-សម្បទា ខេត្ត-ក្រុង ដើម្បីជួយចាត់វិធាន ការក្នុងការអនុវត្តន៍សេចក្តីបង្គាប់នោះ ។

ជំពូក ៥

សេចក្តីបង្គាប់អាជ្ញាកណ្តាល

ប្រការ ៣៦: ក្រុមអាជ្ញាកណ្តាលត្រូវព្យាយាមឱ្យបានសម្លេងឯកច្ឆន្ទ ក្នុងការសម្រេចសេចក្តីរបស់ខ្លួន ។ ប្រសិនបើ សម្លេងឯកច្ឆន្ទមិនអាចរកបានទេក្រុមអាជ្ញាកណ្តាលត្រូវធ្វើសេចក្តីសម្រេច របស់ខ្លួនតាមសម្លេងភាគច្រើន ។

ប្រការ ៣៧: ក្រុមអាជ្ញាកណ្តាលត្រូវកត់ត្រារាល់សេចក្តីសម្រេចរបស់ខ្លួន ក្នុងសេចក្តីបង្គាប់មួយដែលត្រូវចុះហត្ថលេខា របស់អាជ្ញាកណ្តាលទាំង ០៣ រូប ។ ក្នុងករណីដែលអាជ្ញាកណ្តាលណាម្នាក់មិនឯកភាពនឹងសេចក្តីសម្រេចតាមមតិភាគច្រើននោះ គាត់អាចកត់ត្រាយោបល់ជំទាស់របស់គាត់ធ្វើជាឧបសម្ព័ន្ធមួយក្នុងសេចក្តីបង្គាប់នោះ ។

ប្រការ ៣៨: សេចក្តីបង្គាប់អាជ្ញាកណ្តាលត្រូវចែងអំពី:-

- ក. ឈ្មោះរបស់អាជ្ញាកណ្តាលទាំង ០៣ រូប
- ខ. ឈ្មោះ អាសយដ្ឋាន និងទីកន្លែងធ្វើការ ឬកន្លែងស្នាក់នៅពិតប្រាកដរបស់ភាគី
- គ. សេចក្តីសង្ខេបស្តីពីនីតិវិធី
- ឃ. សេចក្តីពិពណ៌នាអំពីបណ្តឹង និងបណ្តឹងតប ប្រសិនបើមាន
- ង. ហេតុផលនៃការសម្រេចដែលចែងនៅក្នុងសេចក្តីបង្គាប់ ព្រមទាំងសេចក្តីយោងទៅនឹងបញ្ញត្តិ ពាក់ព័ន្ធទាំងឡាយដែលមានចែងក្នុងច្បាប់ស្តីពីការងារ បទបញ្ញត្តិសម្រាប់អនុវត្តច្បាប់ស្តីពីការងារឬអនុសញ្ញារួម ឬកិច្ចសន្យាការងារនីមួយៗ បើសិនជាមាន
- ច. រាល់សេចក្តីសម្រេចរបស់ក្រុមអាជ្ញាកណ្តាល
- ឆ. កាលបរិច្ឆេទនៃការធ្វើសេចក្តីបង្គាប់ ។

ប្រការ ៣៩: ក្នុងរយៈពេល ១៥ ថ្ងៃ ចាប់ពីថ្ងៃដែលខ្លួនបានទទួលសំណុំរឿង ក្រុមប្រឹក្សាអាជ្ញាកណ្តាល ត្រូវរាយការណ៍អំពី សេចក្តីបង្គាប់របស់ខ្លួនជាលាយល័ក្ខអក្សរជូនទៅរដ្ឋមន្ត្រីក្រសួងសង្គម កិច្ចការងារ បណ្តុះបណ្តាលវិជ្ជាជីវៈ និង យុវនីតិសម្បទា ហើយរដ្ឋមន្ត្រីត្រូវចាត់ការផ្តល់ ដំណឹងទៅភាគីវិវាទភ្លាមអំពីសេចក្តីបង្គាប់នោះ ដោយផ្តល់ជូនភាគីទាំងនោះ នូវច្បាប់ ចម្លងសេចក្តីបង្គាប់ដែលបានបញ្ជាក់ថាត្រឹមត្រូវចំនួន ០១ ច្បាប់ម្នាក់ ។ ក្នុងករណីដែល ដំណើរការនៃសំណុំរឿង ត្រូវបានបញ្ចប់ដោយមិនមានសេចក្តីបង្គាប់ នោះក្រុមប្រឹក្សា អាជ្ញាកណ្តាលត្រូវជូនដំណឹងទៅរដ្ឋមន្ត្រីក្រសួងសង្គមកិច្ចការងារ បណ្តុះបណ្តាលវិជ្ជាជីវៈ និង យុវនីតិសម្បទា អំពីការបញ្ចប់នៃដំណើរការនេះ ។

ប្រការ ៤០: ភាគីនីមួយៗអាចជំទាស់ទៅនឹងសេចក្តីបង្គាប់អាជ្ញាកណ្តាល ដោយជូនព័ត៌មានទៅ រដ្ឋមន្ត្រីក្រសួងសង្គមកិច្ចការងារ បណ្តុះបណ្តាលវិជ្ជាជីវៈ និង យុវនីតិសម្បទា តាម សំបុត្រអនុសិដ្ឋ ឬ តាមមធ្យោបាយដែលទុកជាបានការក្នុងរយៈពេល ៨ ថ្ងៃប្រតិទិន បន្ទាប់ពីបានទទួលដំណឹង ។ ប្រសិនបើថ្ងៃចុងក្រោយនៃរយៈពេលនេះមិនមែនជាថ្ងៃធ្វើ ការសម្រាប់មន្ត្រីរាជការស៊ីវិល រយៈពេលនេះត្រូវពន្យារបន្ថែមទៅថ្ងៃធ្វើការបន្ទាប់ ។

ប្រសិនបើភាគីណាមួយនៃវិវាទ បានដាក់ពាក្យជំទាស់របស់ខ្លួនក្នុងអំឡុងពេលនេះ សេចក្តីបង្គាប់នោះ មិនអាចអនុវត្តបានឡើយ ។ ក្នុងករណីនេះ បើវិវាទជាវិវាទអំពី សិទ្ធិដែលពាក់ព័ន្ធនឹងការអនុវត្តន៍បទបញ្ញត្តិនៃច្បាប់ (ឧទាហរណ៍៖បញ្ញត្តិណាមួយនៅ ក្នុងច្បាប់ស្តីពីការងារ អនុសញ្ញារួម ឬ សេចក្តីបង្គាប់អាជ្ញាកណ្តាលដែលជំនួស អនុសញ្ញារួម) ភាគីវិវាទអាចប្តឹងអំពីករណីនេះទៅតុលាការមានសមត្ថកិច្ច សម្រាប់ ការដោះស្រាយចុងក្រោយ ។

ប្រការ ៤១: សេចក្តីបង្គាប់អាជ្ញាកណ្តាលត្រូវចូលជាស្ថាពរ ហើយភាគីវិវាទមានកាតព្វកិច្ចត្រូវ អនុវត្តតាម ប្រសិនបើមិនមានភាគីវិវាទណាមួយដាក់ពាក្យជំទាស់ក្នុងរយៈពេលដែល បានកំណត់ក្នុងប្រការ ៤០ ខាងលើ ។

ប្រការ ៤២: ប្រការ ៤០ នៃប្រកាសនេះមិនអាចយកមកអនុវត្តបានទេ ក្នុងករណីដែលភាគីទាំង ឡាយនៃវិវាទបាន ឯកភាពគ្នាជាលាយលក្ខណ៍អក្សរមុនពេលជូនដំណឹងអំពីសេចក្តីបង្គាប់ អាជ្ញាកណ្តាល ឬក្នុងករណីដែលភាគីវិវាទបានជាប់កាតព្វកិច្ចអនុវត្តតាមអនុសញ្ញារួម ដែលចែងអំពីការមិនជំទាស់ទៅនឹងសេចក្តីបង្គាប់អាជ្ញាកណ្តាលណាមួយ ។ ក្នុងករណី នេះសេចក្តីបង្គាប់អាជ្ញាកណ្តាលត្រូវក្លាយជាស្ថាពរ ហើយត្រូវយកមកអនុវត្តភ្លាម បន្ទាប់ពីការជូនដំណឹង ។

ជំពូក ៦

សេចក្តីបង្គាប់ទាក់ទងនឹងវិវាទផលប្រយោជន៍

ប្រការ ៤៣: សេចក្តីបង្គាប់អាជ្ញាកណ្តាលដែលដោះស្រាយវិវាទផលប្រយោជន៍ នឹងត្រូវមកជំនួស អនុសញ្ញារួម និង មានប្រសិទ្ធិភាពអនុវត្តរយៈពេលមួយឆ្នាំ ចាប់តាំងពីថ្ងៃចូលជា ស្ថាពរ លើកលែងតែភាគីវិវាទបានព្រមព្រៀងគ្នាលើការធ្វើអនុសញ្ញារួមថ្មីមួយ ដើម្បី ដាក់ជំនួសសេចក្តីបង្គាប់នោះ ។

ប្រការ ៤៤: សេចក្តីបង្គាប់នេះនៅតែមានប្រសិទ្ធិភាពអនុវត្តដែល បន្ទាប់ពីរយៈពេល ១ ឆ្នាំនេះ បើភាគីណាមួយមិនបានជូនដំណឹង ៣ ខែមុនទៅភាគីម្ខាងទៀតថាខ្លួនមិនចង់អនុវត្ត តាមសេចក្តីបង្គាប់នោះទៀតទេ ។

ប្រការ ៤៥: នៅពេលដែលសេចក្តីបង្គាប់អាជ្ញាកណ្តាល ដែលជំនួសអនុសញ្ញារួមក្លាយជាស្ថាពរ សេចក្តី បង្គាប់នេះ ត្រូវរក្សាទុកជាឯកសារ និងចុះបញ្ជីស្របទៅតាមនីតិវិធីស្តីពីអនុសញ្ញារួម ។

ជំពូក ៧

ការអនុវត្តន៍

ប្រការ ៤៦: ប្រសិនបើរយៈពេលជំទាស់បានផុត ហើយភាគីមួយបដិសេធការអនុវត្តន៍តាមសេចក្តី បង្គាប់ភាគីម្ខាងទៀត អាចស្នើឱ្យតុលាការមានសមត្ថកិច្ចទទួលស្គាល់ និង អនុវត្ត សេចក្តីបង្គាប់នោះបាន ។ ភាគីដែលបានស្នើសុំឱ្យទទួលស្គាល់ និង ដែលស្នើសុំឱ្យមាន ការអនុវត្តន៍សេចក្តីបង្គាប់ ត្រូវផ្តល់ជូនតុលាការនូវសេចក្តីបង្គាប់ច្បាប់ចម្លងដែលបាន បញ្ជាក់ថាត្រឹមត្រូវចំនួន ១ ច្បាប់ ។

ប្រការ ៤៧: ភាគីមួយអាចជៀសវាងការទទួលស្គាល់ និង ការដាក់ឱ្យអនុវត្តសេចក្តីបង្គាប់ជាស្ថាពរ និងដែលចងកាតព្វកិច្ចតែក្នុងករណីភាគីនោះ ផ្តល់ជូនតុលាការនូវភស្តុតាងបញ្ជាក់ថា សេចក្តីបង្គាប់របស់ក្រុមប្រឹក្សាអាជ្ញា កណ្តាលមិនមានភាពត្រឹមត្រូវដោយសារ :

- ក. ភាគីវាទនោះមិនបានចូលរួមត្រឹមត្រូវក្នុងការជ្រើសរើសអាជ្ញាកណ្តាល ឬមិនបានទទួលនូវការជូនដំណឹងត្រឹមត្រូវអំពីដំណើរការអាជ្ញាកណ្តាល ឬត្រូវបានរារាំងយ៉ាងអយុត្តិធម៌មិនឱ្យធ្វើការបកស្រាយឱ្យបានក្បោយអំពីរឿងក្តីរបស់ខ្លួន ។
- ខ. ការមិនអនុវត្តន៍តាមនីតិវិធីដូចមានចែងក្នុងច្បាប់ស្តីពីការងារ ឬប្រកាសនេះទាក់ទងនឹងការចេញសេចក្តីបង្គាប់ ។
- គ. ក្រុមប្រឹក្សាអាជ្ញាកណ្តាលបានចេញសេចក្តីបង្គាប់ ដែលហួសពីអំណាចដែលច្បាប់ស្តីពីការ ងារនិងប្រកាសនេះប្រគល់ឱ្យ ។

ជំពូក ៨

លេខាធិការដ្ឋាន និង ការចំណាយ

ប្រការ ៤៨: នាយកដ្ឋានអធិការកិច្ចការងារនៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ត្រូវទទួលបន្ទុកលើការរៀបចំ និង ការប្រព្រឹត្តទៅនៃលេខាធិការដ្ឋានរបស់ក្រុមប្រឹក្សាអាជ្ញាកណ្តាល ។

ប្រការ ៤៩: ក្នុងករណីដែលអាជ្ញាកណ្តាល មិនអាចនិយាយភាសាខ្មែរ ស្ថាប័ន ឬ អង្គការវិជ្ជាជីវៈដែលស្នើឈ្មោះអាជ្ញាកណ្តាលរូបនោះ ជាអ្នកទទួលខុសត្រូវចំពោះការចំណាយសមស្របទៅលើការបកប្រែឯកសារ និង បកប្រែផ្ទាល់មាត់ ។

ជំពូក ៩

ការរាប់ចំនួន “ថ្ងៃ”

ប្រការ ៥០: លើកលែងតែមានការចែងផ្សេងពីនេះ ពាក្យថា “ថ្ងៃ” នៅក្នុងប្រការទាំងអស់នៃប្រកាសនេះ មានន័យថា ថ្ងៃធ្វើការសម្រាប់មន្ត្រីរាជការស៊ីវិល ។

**ជំពូក ១០
អន្តរបញ្ញត្តិ**

ប្រការ ៥១: អញ្ញត្តកម្មទៅនឹងប្រការ២ នៅក្នុងរយៈពេលអន្តរកាល ក្នុងអាណត្តិទី១ អាណត្តិទី២ និង អាណត្តិទី៣នៃក្រុមប្រឹក្សាអាជ្ញាកណ្តាល រាល់សមាជិកទាំងអស់នៃក្រុមប្រឹក្សា អាជ្ញាកណ្តាល ត្រូវបានតែងតាំងដោយក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា ផ្អែកតាមសំណើឈ្មោះនៃក្រសួងសង្គមកិច្ច ការងារ បណ្តុះ- បណ្តាលវិជ្ជាជីវៈ និង យុវនីតិសម្បទា បន្ទាប់ពីមានការប្រឹក្សាយោបល់ជាមួយ គម្រោងដោះស្រាយ វិវាទការងារនៃអង្គការ ពលកម្មអន្តរជាតិ (ILO) ។

ជំពូក ១១

ការចូលជាធរមាន និង ការទុកប្រកាស លេខ ៣៣៨ ជានិរាករណ៍

- ប្រការ ៥២:** ប្រកាសរបស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា លេខ ៣៣៨ សកបយ ចុះថ្ងៃទី ១១ ខែធ្នូ ឆ្នាំ២០០២ ត្រូវចាត់ទុកជានិរាករណ៍ ។
- ប្រការ ៥៣:** ប្រកាសនេះមានប្រសិទ្ធិភាពអនុវត្តចាប់ពីថ្ងៃចុះហត្ថលេខានេះតទៅ ។

ឧបសម្ព័ន្ធ ៣ ~ វិធាននៃនីតិវិធីក្រុមប្រឹក្សាអាជ្ញាកណ្តាល យោងតាមប្រការ ៣១ នៃប្រកាសស្តីពីក្រុមប្រឹក្សាអាជ្ញាកណ្តាល

វិធាន ១ : លេខាធិការដ្ឋាននៃក្រុមប្រឹក្សាអាជ្ញាកណ្តាល

- ១.១ លេខាធិការដ្ឋាននៃក្រុមប្រឹក្សាអាជ្ញាកណ្តាល (លេខាធិការដ្ឋាន) ជាអង្គការដែលត្រូវបានបង្កើតឡើង យោងតាមជំពូក ៨ នៃប្រកាសលេខ ០៩៩ សកបយ ដើម្បីគ្រប់គ្រង និង សម្របសម្រួលដល់ការដោះស្រាយវិវាទ ដោយក្រុមប្រឹក្សាអាជ្ញាកណ្តាល ។
- ១.២ អាស័យដ្ឋានលេខាធិការដ្ឋាន គឺ :
 លេខាធិការដ្ឋាននៃក្រុមប្រឹក្សាអាជ្ញាកណ្តាល
 មជ្ឈមណ្ឌលភ្នំពេញ អគារ ១១៤
 វិថីសុធារស
 សង្កាត់ទន្លេបាសាក់
 ខ័ណ្ឌចំការមន
 ភ្នំពេញ
 ការផ្លាស់ប្តូរអាស័យដ្ឋាននៃលេខាធិការដ្ឋានក្រុមប្រឹក្សាអាជ្ញាកណ្តាលត្រូវជូនដំណឹងជាសាធារណៈ ។
- ១.៣ ភាគីវិវាទដែលដាក់បណ្តឹងមកក្រុមប្រឹក្សាអាជ្ញាកណ្តាល ត្រូវសហប្រតិបត្តិការជាមួយលេខាធិការដ្ឋាន ដើម្បីជួយលេខាធិការដ្ឋានក្នុងការបំពេញមុខងាររបស់ខ្លួន និង ត្រូវដោះស្រាយឱ្យបានឆាប់រហ័ស និង ប្រកបដោយស្ថាបនានូវសំណូមពរណាមួយ ដែលលេខាធិការដ្ឋានបានស្នើសុំឱ្យភាគីវិវាទជួយ ។
- ១.៤ សមាជិកក្រុមអាជ្ញាកណ្តាល និង ភាគីត្រូវប្រាស្រ័យទាក់ទងគ្នាដោយផ្ទាល់បាន តែក្នុងកំឡុងពេលជំនុំជំរះផ្លូវការ នៃក្រុមអាជ្ញាកណ្តាលប៉ុណ្ណោះ ។ រាល់ការប្រាស្រ័យទាក់ទងគ្នា រវាងក្រុមអាជ្ញាកណ្តាល និង ភាគីក្រៅពីពេលជំនុំជំរះ ត្រូវប្រព្រឹត្តទៅតាមរយៈលេខាធិការដ្ឋាន ។ លេខាធិការដ្ឋានត្រូវចាត់វិធានការសមរម្យគ្រប់បែបយ៉ាង ដើម្បីឱ្យធានាថា ការប្រាស្រ័យទាក់ទងទាំងនេះ បានទៅដល់គោលដៅ ។

១.៥ លេខាធិការដ្ឋាន ត្រូវមានវត្តមានក្នុងការជួយភាគីដែលមានសំណួរពាក់ព័ន្ធនឹងទិដ្ឋភាព នៃនីតិវិធី ដោះស្រាយវិវាទ និង ជួយក្នុងការបំភ្លឺបញ្ហាដែលកើតចេញពីប្រកាស ឬ ពិធាននៃនីតិវិធីនេះ ។

វិធាន ២ : ការចាប់ផ្តើមអាជ្ញាកណ្តាល

២.១ កាលណា ការដោះស្រាយវិវាទតាមអាជ្ញាកណ្តាលត្រូវបានគេតម្រូវឱ្យមានតាមមាត្រា ៣០៩(គ) នៃច្បាប់ស្តីពីការងារ ក្នុងរយៈពេល ៤៨ ម៉ោងបន្ទាប់ ពីការបញ្ចប់ការផ្សះផ្សាមិនសះជា ភាគី នីមួយៗត្រូវជូនយោបល់ទៅលេខាធិការ ដ្ឋានអំពីអាជ្ញាកណ្តាលដែលខ្លួនបានជ្រើសរើសពីក្រុម ប្រឹក្សាអាជ្ញាកណ្តាល ដើម្បីធ្វើជាសមាជិកនៃក្រុមអាជ្ញាកណ្តាល ដែលបង្កើតឡើង ផ្អែកតាម ប្រការ ១២ នៃប្រកាស ។

២.២ ក្នុងការបំពេញតាមលក្ខខណ្ឌតម្រូវនៃវិធាន ២.១ ភាគីអាចជូនយោបល់អ្នកផ្សះផ្សា នៅពេលបញ្ចប់ ការការផ្សះផ្សាមិនសះជា អំពីអាជ្ញាកណ្តាលដែលខ្លួនបានជ្រើសរើស ។ នៅពេលដែលភាគីបានជូន យោបល់អ្នកផ្សះផ្សាអំពីអាជ្ញាកណ្តាល ដែលខ្លួនបានជ្រើសរើសសម្រាប់ធ្វើសមាជិកក្រុមអាជ្ញា- កណ្តាល ការជ្រើសរើសអាជ្ញាកណ្តាលនេះត្រូវបញ្ចូលទៅក្នុងរបាយការណ៍ផ្សះផ្សាមិនសះជា ហើយ បញ្ជូនឱ្យរដ្ឋមន្ត្រីក្រសួងសង្គមកិច្ច ការងារបណ្តុះបណ្តាលវិជ្ជាជីវៈ និង យុវនីតិសម្បទា យោងតាម មាត្រា ៣០៨ នៃច្បាប់ស្តីពីការងារ ។

២.៣ ភាគីដែលពាក់ព័ន្ធដំណើរការអាជ្ញាកណ្តាល ត្រូវធ្វើធានាថា លេខាធិការដ្ឋាន បានទទួលនូវការជូន ដំណឹងអំពីអាស័យដ្ឋានរបស់ខ្លួន ដែលជាទីកន្លែងដែលភាគីទទួលសេចក្តីជូនដំណឹង និង សេវាផ្តល់ ជូនឯកសារផ្សេងៗ ក្នុងដំណើរការជំនុំជំរះ ហើយបើអាចទៅរួចប្រគល់លេខ ទូរស័ព្ទដែលអាច ទាក់ទង ។ ព័ត៌មានដូចនេះ ត្រូវប្រគល់ឱ្យក្នុងឱកាសមុនដំបូងបង្អស់ ហើយបើអាចទៅរួច ត្រូវ ប្រគល់ឱ្យទៅអ្នកផ្សះផ្សា នៅពេលបញ្ចប់ការផ្សះផ្សាមិនសះជា ។

វិធាន ៣ : ការជ្រើសរើសអាជ្ញាកណ្តាល

- ៣.១ លេខាធិការដ្ឋាន ត្រូវខ្លះខ្លែង ដើម្បីឱ្យអាជ្ញាកណ្តាលទាំងបី បង្កើតជាក្រុមអាជ្ញាកណ្តាលមួយ ដែលត្រូវបានជ្រើសរើសឡើងក្នុងរយៈពេលបីថ្ងៃ បន្ទាប់ពីលេខាធិការដ្ឋានបានទទួលរបាយការណ៍ ផ្សះផ្សាមិនសះជា ។ លេខាធិការដ្ឋាន ត្រូវប្រើគ្រប់វិធានការដើម្បីសម្របសម្រួលដល់ការជ្រើស រើសអាជ្ញាកណ្តាលឱ្យបានស្របតាមវិធាននេះ ។
- ៣.២ កាលណាលេខាធិការដ្ឋានទទួលរបាយការណ៍ផ្សះផ្សាមិនសះជា យោងតាមមាត្រា ៣០៨ នៃ ច្បាប់ស្តីពីការងារលេខាធិការដ្ឋាន ត្រូវចុះលេខរៀងសំណុំរឿងនៃវិវាទភ្លាមៗ ហើយពិនិត្យមើល ថាតើភាគីបានជ្រើសរើសអាជ្ញាកណ្តាល ស្របតាមប្រការ ១២ នៃប្រកាសហើយឬនៅ ។
- ៣.៣ ប្រសិនបើភាគីមិនបានជ្រើសរើសអាជ្ញាកណ្តាល ឬអាជ្ញាកណ្តាលដែលត្រូវបានជ្រើសរើស ហើយ មិនអាចបំពេញមុខងាររបស់ខ្លួនបាន ពេលនោះលេខាធិការដ្ឋានត្រូវជួយធានាឱ្យបានថា ភាគី ទាំងអស់បានជ្រើសរើសអាជ្ញាកណ្តាល ស្របតាមជំពូក ២ នៃប្រកាស ។
- ៣.៤ ក្នុងការជួយដល់ដំណើរការជ្រើសរើស ស្របតាមវិធាន ៣.៣ លេខាធិការដ្ឋានត្រូវ :
 - (ក) ផ្តល់ឱ្យសហគ្រាសដែលជាភាគីវិវាទនូវបញ្ជីនៃអាជ្ញាកណ្តាល ដែលត្រូវស្នើឈ្មោះឡើង ដោយនិយោជក ក្នុងក្រុមប្រឹក្សាអាជ្ញាកណ្តាល ស្របតាមប្រការ ៣១ នៃប្រកាសដែល ការជ្រើសរើសអាជ្ញាកណ្តាលនេះ ត្រូវផ្អែកតាមប្រការនេះ ។
 - (ខ) ផ្តល់ឱ្យសហជីព ឬក្រុមកម្មករនិយោជកដែលជាភាគីវិវាទនូវបញ្ជីនៃអាជ្ញាកណ្តាល ដែល ត្រូវស្នើឈ្មោះឡើងដោយសហជីពក្នុងក្រុមប្រឹក្សាអាជ្ញាកណ្តាល ស្របតាមប្រការ ៣២ នៃ ប្រកាសដែលការជ្រើសរើសអាជ្ញាកណ្តាលនេះ ត្រូវផ្អែកតាមប្រការនេះ ។
 - (គ) ធ្វើការជ្រើសរើសអាជ្ញាកណ្តាល ដោយការចាប់ផ្តោត កាលណាមានការតម្រូវក្រោម ប្រការ ១៣ នៃប្រកាស នេះ ។

៣.៥ បន្ទាប់ពីបានជ្រើសរើសអាជ្ញាកណ្តាលពីបញ្ជីដូចមានចែងក្នុងប្រការ ៣ខ និង ៣គ នៃប្រកាស (“អាជ្ញាកណ្តាល២រូប”) លេខាធិការដ្ឋាន ត្រូវធ្វើការទាក់ទងជាមួយអាជ្ញាកណ្តាលទាំង ២ រូបនោះ ដើម្បីសួររកព្រឹត្តិការណ៍ដែលគេអាចធ្វើជាអាជ្ញាកណ្តាលបាន ។ លេខាធិការដ្ឋាន ត្រូវជូនដំណឹងទៅអាជ្ញាកណ្តាលទាំង២រូបនោះ អំពីលេខរៀងសំណុំរឿងនិងអំពីភាគីវិវាទ ។ អាជ្ញាកណ្តាលទាំង២ ត្រូវជូនដំណឹងទៅលេខាធិការដ្ឋាន បើសិនជាគេមិនអាចធ្វើជាអាជ្ញាកណ្តាលបានដោយសារមូលហេតុណាមួយ រួមទាំងមូលហេតុនីត្យានុកូលភាព ដូចជាទំនាស់ផលប្រយោជន៍ជាដើម ។

៣.៦ នៅពេលអាជ្ញាកណ្តាលណាមួយដែលត្រូវបានជ្រើសរើស មិនអាចបំពេញមុខងារក្នុងក្រុមអាជ្ញាកណ្តាលបានលេខាធិការដ្ឋាន ត្រូវតម្រូវឱ្យភាគីដែលបានជ្រើសរើសអាជ្ញាកណ្តាលនោះ ធ្វើការជ្រើសរើសអាជ្ញាកណ្តាលផ្សេង ដោយយោងតាមវិធាននេះ ។

៣.៧ នៅពេលការជ្រើសរើសអាជ្ញាកណ្តាលទាំង២នោះ ត្រូវបានធ្វើរួចរាល់ហើយ អាជ្ញាកណ្តាល ទាំង ២ ត្រូវពិភាក្សាគ្នាដើម្បី ជ្រើសរើសអាជ្ញាកណ្តាល១រូបទៀត ចេញពីបញ្ជីអាជ្ញាកណ្តាល ដែលតែងតាំងដោយក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា ដូចមានចែងក្នុងប្រការ ៣ក នៃប្រកាសនេះ (“អាជ្ញាកណ្តាលទី៣”) ។

៣.៨ បើសិនជាអាជ្ញាកណ្តាលទាំង២ អាចឯកភាពគ្នាលើការជ្រើសរើសអាជ្ញាកណ្តាលទី៣ អាជ្ញាកណ្តាលទាំង ២ ត្រូវធ្វើការទាក់ទងជាមួយអាជ្ញាកណ្តាលទី ៣ ដើម្បីសួររកព្រឹត្តិការណ៍ដែលគេអាចធ្វើជាអាជ្ញាកណ្តាលបាន ។

អាជ្ញាកណ្តាលទាំង២ ត្រូវជូនដំណឹងទៅអាជ្ញាកណ្តាលទី៣ អំពីលេខរៀងសំណុំរឿង និង អំពីភាគីវិវាទ ។ អាជ្ញាកណ្តាល ទី៣ ត្រូវជូនដំណឹងទៅអាជ្ញាកណ្តាលទាំង ២ បើសិនជាគេមិនអាចធ្វើជាអាជ្ញាកណ្តាលបាន ដោយសារមូលហេតុណាមួយ រួមទាំងមូលហេតុនីត្យានុកូលភាព ដូចជាទំនាស់ផលប្រយោជន៍ជាដើម ។

៣.៩ នៅពេលការជ្រើសរើសអាជ្ញាកណ្តាលទី៣នោះ ត្រូវបានធ្វើរួចរាល់ហើយ អាជ្ញាកណ្តាលទី៣ ត្រូវ ជូនដំណឹងអំពីសមាស ភាពនៃក្រុមអាជ្ញាកណ្តាល ទៅលេខាធិការដ្ឋាន ដោយរួមទាំងលេខរៀង សំណុំរឿងភាគីវាទ និង កាលបរិច្ឆេទ ពេលវេលា ដែលអាជ្ញាកណ្តាលទី៣ បានបញ្ជាក់ប្រាប់អំពី ភាពដែលគេអាចធ្វើជាសមាជិកក្រុមអាជ្ញាកណ្តាលនោះ ។ លេខាធិការដ្ឋាន ត្រូវកត់ត្រាទុកនូវ ព័ត៌មានលំអិតទាំងនេះ ហើយចងក្រងទុកឱ្យបានសមស្រប ។

៣.១០ កាលណាមានការតំរូវដូចមានចែងក្នុងប្រការ ១២៣ នៃប្រកាស ទាក់ទងនឹងការដែលអាជ្ញា- កណ្តាលទាំង ២ មិនអាចឯកភាពគ្នាលើអត្តសញ្ញាណនៃអាជ្ញាកណ្តាលទី ៣ លេខាធិការដ្ឋាន ត្រូវធ្វើ ការជ្រើសរើសអាជ្ញាកណ្តាលទី៣ ដោយការចាប់ឆ្នោត ។ ក្នុងករណីនេះ លេខាធិការដ្ឋានត្រូវទទួល ខុសត្រូវលើការស្តារបញ្ជាក់អំពីភាពអាចធ្វើជាអាជ្ញាកណ្តាលរបស់អាជ្ញាកណ្តាលទី ៣ ។

៣.១១ កាលណាមានការតំរូវឱ្យមាននីតិវិធីសម្រាប់ការជ្រើសរើសដោយការចាប់ឆ្នោត ដោយផ្អែកតាម ប្រកាស និង ដរាបណាភាគីទាំងអស់ មិនមានការព្រមព្រៀងគ្នា លើនីតិវិធីចាប់ឆ្នោតផ្សេងពី នេះទេនោះ នីតិវិធីចាប់ឆ្នោតត្រូវអនុវត្តតាម ដូចខាងក្រោម :

(ក) មន្ត្រីនៃលេខាធិការដ្ឋានម្នាក់ដែលត្រូវបានចាត់តាំងឡើង ត្រូវសរសេរលើក្រដាស សន្លឹកផ្សេងៗគ្នា នូវឈ្មោះរបស់អាជ្ញាកណ្តាលនីមួយៗពីបញ្ជីដែលពាក់ព័ន្ធ ដូចមាន ចែងក្នុងប្រការ ៣ក, ៣ខ, ឬ ៣គ នៃប្រកាស ។ បន្ទាប់មកទៀត មន្ត្រីនោះ ត្រូវ ប្រមូលក្រដាសទាំងនេះ ដាក់ក្នុងប្រអប់ស្រអាប់មួយ ហើយជ្រើសក្រដាស១សន្លឹក ដោយព្រៀវ ដើម្បី រើសយកអាជ្ញាកណ្តាលម្នាក់ ។

(ខ) ភាគីវាទ និង អាជ្ញាកណ្តាលណាមួយ ដែលត្រូវបានជ្រើសរើសឱ្យធ្វើជាសមាជិក ក្រុមអាជ្ញាកណ្តាល នឹងទទួលបាននូវសេចក្តីជូនដំណឹងអំពីការប្រព្រឹត្តទៅនៃនីតិវិធី ចាប់ឆ្នោត និងមានសិទ្ធិមានវត្តមានក្នុងពេលប្រព្រឹត្តទៅនៃនីតិវិធីនោះ ។

- ៣.១២ ក្នុងគោលបំណងនៃវិធាននេះ ការជ្រើសរើសអាជ្ញាកណ្តាលណាមួយត្រូវធ្វើឡើងនៅពេលដែលអាជ្ញាកណ្តាល ត្រូវបានគេជ្រើសរើសឡើងដោយផ្អែកតាមនីតិវិធីកំណត់ ហើយអាជ្ញាកណ្តាល បានបញ្ជាក់អំពីភាពដែលគាត់អាចធ្វើជា សមាជិកនៃក្រុមអាជ្ញាកណ្តាលសម្រាប់វិវាទណាមួយនោះ ។
- ៣.១៣ កាលណាការជ្រើសរើសអាជ្ញាកណ្តាលទាំង៣ ត្រូវបានធ្វើបំប្លែងហើយ ក្រុមអាជ្ញាកណ្តាល ត្រូវបានគេចាត់ទុកថា ត្រូវបានបង្កើតឡើង ។ ក្នុងពេលទន្ទឹមនឹងនេះដែរ រយៈពេល ១៥ថ្ងៃ ដូចមានចែងក្នុងប្រការ ៣៩ នៃប្រកាសចាប់ផ្តើមរាប់ ដែលក្នុងរយៈពេលនេះ ក្រុមប្រឹក្សាអាជ្ញាកណ្តាល ត្រូវរាយការណ៍អំពីសេចក្តីបង្គាប់របស់ខ្លួន ។
- ៣.១៤ បន្ទាប់ពីក្រុមអាជ្ញាកណ្តាលត្រូវបានបង្កើតឡើង កាលណាសមាជិកក្រុមអាជ្ញាកណ្តាលនេះ មិនអាចបំពេញមុខងាររបស់ខ្លួនបាន ដោយសារមូលហេតុច្បាប់ ឬមូលហេតុជាក់ស្តែង សេខាធិការដ្ឋានត្រូវធានាឱ្យមានការជ្រើសរើសអាជ្ញាកណ្តាលថ្មីមកជំនួស ដោយផ្អែកតាមប្រការ ១៧ នៃប្រកាស ស្របតាមនីតិវិធីតែមួយ ដូចនីតិវិធីដែលបានចែងក្នុងវិធាននេះ ។

វិធាន ៤ : ដំណើរការអាជ្ញាកណ្តាល

- ៤.១ សមាជិកក្រុមអាជ្ញាកណ្តាល ត្រូវជួបប្រជុំក្នុងរយៈពេល៣ថ្ងៃ បន្ទាប់ពីក្រុមអាជ្ញាកណ្តាលត្រូវបានបង្កើតឡើង ។ ការប្រជុំនេះអាចធ្វើតាមរយៈទូរស័ព្ទ ។ ក្រុមអាជ្ញាកណ្តាលត្រូវជូនដំណឹងទៅសេខាធិការដ្ឋានអំពីការប្រជុំនេះ និង អំពីសេចក្តីសម្រេចផ្សេងៗ ដែលបានធ្វើក្នុងពេលប្រជុំ ។ បន្ទាប់ពីបានទទួលការណែនាំពីក្រុមអាជ្ញាកណ្តាល សេខាធិការដ្ឋាន ត្រូវជូនដំណឹងទៅភាគីអំពីកាលបរិច្ឆេទ និង ទីកន្លែង ដែលភាគីត្រូវមកបង្ហាញខ្លួននៅចំពោះមុខក្រុមអាជ្ញាកណ្តាល ។
- ៤.២ ក្រៅពីការឡើងបង្ហាញដោយផ្ទាល់មាត់ ដូចមានចែងក្នុងប្រការ ១៨ នៃប្រកាស ក្រុមអាជ្ញាកណ្តាល អាចតម្រូវឱ្យភាគីបញ្ជាក់អំពីការទាមទារ និង ចំណើយរបស់ខ្លួនជាលាយលក្ខណ៍អក្សរ ។

- ៤.៣ គឺជាការស្ថិតក្នុងដែនអំណាច និង សមត្ថកិច្ចទាំងស្រុងរបស់ក្រុមអាជ្ញាកណ្តាល ក្នុងការសម្រេចលើបញ្ហាផ្សេងៗ ដែលទាក់ទងនឹងការរៀបចំវិវាទឱ្យបានសមស្របសម្រាប់ការជំនុំជំរះ និង ដែលទាក់ទងនឹងទិដ្ឋភាពណាមួយនៃការជំនុំជំរះ ។
- ៤.៤ ប្រធាននៃក្រុមអាជ្ញាកណ្តាល ត្រូវចំលងទុកនូវរាល់សេចក្តីណែនាំ ការជូនដំណឹង យោបល់ ឬការប្រាស្រ័យទាក់ទងដែលមានលក្ខណៈប្រហាក់ប្រហែល ដែលធ្វើឡើងដោយក្រុមអាជ្ញាកណ្តាលក្នុងពេលជំនុំជំរះ ហើយត្រូវផ្តល់ឱ្យលេខាធិការដ្ឋាននូវឯកសារទាំងនេះចំនួន ១ ច្បាប់ ។
- ៤.៥ ក្រុមអាជ្ញាកណ្តាល អាចតម្រូវឱ្យភាគីមួយ ផ្តល់ភស្តុតាង តាមរយៈសាក្សី វត្ថុតាង ឬ ឯកសារផ្សេងៗ ។ បន្ថែមពីនេះទៀត ក្រុមអាជ្ញាកណ្តាលអាចអញ្ជើញអ្នកឯកទេស មកផ្តល់ភស្តុតាងទាក់ទងនឹងវិវាទ ។
- ៤.៦ ភាគីទាំងអស់មានសិទ្ធិពិនិត្យភស្តុតាងណាមួយ ដែលបានបង្ហាញដល់ក្រុមអាជ្ញាកណ្តាល និង ចោទសួរសាក្សីណាមួយ ដែលផ្តល់ភស្តុតាងដល់ក្រុមអាជ្ញាកណ្តាល ។
- ៤.៧ ប្រសិនបើភាគីណាមួយ មិនបានបង្ហាញខ្លួន ឬ មិនមានអ្នកតំណាង ក្នុងដំណើរការអាជ្ញាកណ្តាល ក្រុមអាជ្ញាកណ្តាលអាចបន្តដំណើរការរបស់ខ្លួន ក្នុងអវត្តមានរបស់ភាគីនោះ ឬអាចបញ្ចប់ដំណើរការអាជ្ញាកណ្តាល ដោយចេញជាសេចក្តីបង្គាប់ ។ ក្នុងករណីណាមួយ ក្រុមអាជ្ញាកណ្តាល ត្រូវតែបំពេញតាមលក្ខខណ្ឌថា ភាគីវិវាទបានទទួលការជូនដំណឹងយ៉ាងត្រឹមត្រូវ អំពីកាលបរិច្ឆេទ ពេលវេលា និង ទីកន្លែងនៃដំណើរអាជ្ញាកណ្តាល មុនពេលធ្វើសេចក្តីសម្រេចរបស់ខ្លួន ។
- ៤.៨ ក្នុងការធ្វើសេចក្តីសម្រេចទាក់ទងនឹងដំណើរការ រួមទាំងវិវាទលើនីតិវិធី ក្រុមអាជ្ញាកណ្តាល ត្រូវផ្អែកលើ ការពិចារណា លើភាពយុត្តិធម៌ ដំណោះស្រាយវិវាទប្រកបដោយប្រសិទ្ធិភាព និង តម្រូវការក្នុងការដោះស្រាយវិវាទឱ្យបានលឿន ។

៤.៩ ការផ្អាកការជំនុំជំរះអាជ្ញាកណ្តាល ធ្វើឱ្យខាតបង់ថវិកាច្រើន និងគួរឱ្យជឿស្រវាំង ។ ការផ្អាក និងធ្វើទៅបាន ដោយក្រុមអាជ្ញាកណ្តាល កាលណាភាគីទាំងអស់ក្នុងដំណើរការអាជ្ញាកណ្តាល ឯកភាពគ្នាលើការផ្អាកនេះ ។

៤.១០ ការដោះស្រាយតាមរយៈការផ្សះផ្សា ជានិច្ចកាល ជាជំរើសគួរឱ្យចង់បាន ហើយភាគីមានសិទ្ធិក្នុងការដោះស្រាយវិវាទដោយខ្លួនឯងគ្រប់ពេលវេលា រួមទាំងក្នុងពេលដំណើរការអាជ្ញាកណ្តាលផងដែរ ។

៤.១១ ក្រុមអាជ្ញាកណ្តាល ត្រូវតំកល់ទុកនូវឯកសារ :

- (ក) ភស្តុតាងណាមួយ ដែលបានផ្តល់ឱ្យក្នុងការជំនុំជំរះអាជ្ញាកណ្តាល និង
- (ខ) សេចក្តីបង្គាប់អាជ្ញាកណ្តាល ឬ សេចក្តីសម្រេច ដែលធ្វើឡើងដោយក្រុមអាជ្ញាកណ្តាល ។

ឯកសារអាចត្រូវតំកល់ទុកក្នុងរូបភាពជាក់លាក់ហេតុសរសេរ ឬ ក្នុងរូបភាពផ្សេងទៀត រួមទាំងការថតចម្លងដោយ អេឡិចត្រូនិច ។

វិធាន ៥ : សេចក្តីបង្គាប់

៥.១ ក្រុមអាជ្ញាកណ្តាល ត្រូវជូនដំណឹងទៅលេខាធិការដ្ឋាន អំពីសេចក្តីបង្គាប់អាជ្ញាកណ្តាលរបស់ខ្លួន ក្នុងរយៈពេល ១៥ ថ្ងៃ ចាប់រាប់ពីថ្ងៃបង្កើតក្រុមអាជ្ញាកណ្តាលតំបូង លើកលែងតែភាគីបានព្រមព្រៀងផ្សេងពីនេះ ដូចមានចែងក្នុង ប្រការ ៣០ នៃប្រកាស និង វិធាន ៤.៩ ខាងលើ ។ ក្នុងករណីដែលដំណើរការជំនុំជំរះត្រូវបញ្ចប់ដោយគ្មានសេចក្តីបង្គាប់ ក្រុមអាជ្ញាកណ្តាលត្រូវជូនដំណឹងទៅលេខាធិការដ្ឋានថា ដំណើរជំនុំជំរះត្រូវបញ្ចប់ហើយ ។

៥.២ ក្រុមអាជ្ញាកណ្តាល ត្រូវបង្ហាញសេចក្តីបង្គាប់របស់ខ្លួនជាលាយលក្ខណ៍អក្សរ ទៅលេខាធិការដ្ឋាន ក្នុងទម្រង់គំរូដែលផ្តល់ឱ្យដោយលេខាធិការដ្ឋាន ។

៥.៣ បន្ទាប់ពីបានទទួលសេចក្តីបង្គាប់ លេខាធិការដ្ឋាន ត្រូវជូនដំណឹងជាបន្ទាន់ទៅភាគី ដោយផ្តល់ឱ្យពួកគេ នូវសេចក្តីបង្គាប់ដែលបានបញ្ជាក់ថាត្រឹមត្រូវចំនួន១ច្បាប់ ។ ការជូនដំណឹងទៅភាគី អាចធ្វើឡើងតាមរយៈបញ្ជូនសេចក្តីបង្គាប់ទៅភាគី តាមរយៈអាស័យដ្ឋានរបស់គេ ដែលពួកគេបានផ្តល់ឱ្យលេខាធិការដ្ឋាន ដោយផ្អែកតាមវិធាន ២.៣ ខាង លើ ឬ តាមរយៈអាស័យដ្ឋាននៃអ្នកតំណាងភាគី ។

វិធាន ៦: ឯកសារ និង ការប្រស្រ័យទាក់ទងផ្សេងៗទៀត ដែលទាក់ទងនឹងដំណើរការអាជ្ញាកណ្តាល

៦.១ ក្នុងគោលបំណងនៃដំណើរការអាជ្ញាកណ្តាល ស្របតាមជំពូក ១២ ផ្នែក ២ នៃច្បាប់ស្តីពីការងារ ឬស្របតាមប្រកាស នៅពេលដែលបុគ្គល ឬ ភាគីណាមួយ ត្រូវប្រគល់ឯកសារ ឬ តំកល់ឯកសារ ជូនរដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា សេវាកម្មដូចនេះ នឹងចាត់ចែងសម្រេចលទ្ធផល ដោយការបញ្ជូនយ៉ាងត្រឹមត្រូវនូវឯកសារទាំងនោះ ទៅលេខាធិការដ្ឋាន ។ វិធាននេះ ក៏អនុវត្តផងដែរ ចំពោះរបាយការណ៍ផ្សះផ្សាមិនសះជា ដូចមានចែងក្នុងមាត្រា ៣០៨ នៃច្បាប់ស្តីពីការងារ និង ចំពោះការជំទាស់ ដូចមានចែងក្នុងប្រការ ៤០ នៃប្រកាស ។

៦.២ ក្នុងគោលបំណងនៃដំណើរការអាជ្ញាកណ្តាល ស្របតាមជំពូក ១២ ផ្នែក ២ នៃច្បាប់ស្តីពីការងារ ឬស្របតាមប្រកាស នៅពេលដែលបុគ្គល ឬ ភាគីណាមួយ ត្រូវប្រគល់ ឬ ជូនឯកសារណាមួយ ភាគីនោះត្រូវតែអាចបង្ហាញជាកត្តាថា សេវាកម្ម និង ការបញ្ជូននោះបានកើតឡើង ។ វិធីដែលអាចទទួលយកបាន សម្រាប់សេវាកម្ម ឬ ការបញ្ជូនឯកសារ នេះ រួមមាន :

- (ក) ការបញ្ជូនឯកសារតាមទូរសារ និង ការរក្សាទុកកន្ទុយសន្លឹក
- (ខ) បញ្ជូនឯកសារតាមអ្នករត់សារ ហើយមានបង្កាន់ដៃបញ្ជាក់ថាបានទទួល និង
- (គ) ប្រគល់ដល់ដៃ ហើយមានបង្កាន់ដៃបញ្ជាក់ថាបានទទួល ។

វិធានក៏អនុវត្តចំពោះការជំទាស់សេចក្តីបង្គាប់ផងដែរ ដូចមានចែងក្នុងប្រការ ៤០ នៃប្រកាស ។

៦.៣ ដោយសារពេលវេលា ជាកត្តាសំខាន់ ក្នុងការអនុវត្តដំណើរការក្រុមប្រឹក្សាអាជ្ញាកណ្តាល ដូច្នេះ ការទាក់ទងគ្នា ដោយប្រើទូរស័ព្ទត្រូវបានគេលើកទឹកចិត្ត ក្នុងចំណោមភាគីដែលពាក់ព័ន្ធ លើក លែងតែច្បាប់ស្តីពីការងារ ប្រកាស ឬ វិធាននេះ តម្រូវឱ្យមានការទាក់ទងគ្នាជាលាយលក្ខណ៍ អក្សរជាក់លាក់ ។ ក្នុងករណីណាក៏ដោយភស្តុតាងបញ្ជាក់អំពីការទាក់ទងគ្នានេះ អាចតម្រូវ ឱ្យមាន ។

៦.៤ រាល់លក្ខខណ្ឌតម្រូវទាំងឡាយក្នុងប្រកាស ឬ ក្នុងវិធាននេះ ដែលលេខាធិការដ្ឋាន ឬអាជ្ញា- កណ្តាល ទាក់ទងជាមួយនឹងភាគីណាមួយ នឹងយកជាការបាន បើសិនជាមានការទាក់ទងជាមួយ តំណាងពេញសិទ្ធិរបស់ភាគីនោះ ។

វិធាន ៧ : ការធ្វើវិសោធនកម្មលើវិធាននៃនីតិវិធីនេះ

៧.១ នៅពេលមានការតម្រូវឱ្យធ្វើវិសោធនកម្មលើវិធាននៃនីតិវិធីនេះ រដ្ឋមន្ត្រីនៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា អាចធ្វើវិសោធនកម្មដូចនេះ បន្ទាប់ពីមាន ការពិគ្រោះយោបល់ជាមួយក្រុមប្រឹក្សាអាជ្ញាកណ្តាល ។